

ஸ்வசரிதையும்

பிறபாடல்களும்.



1021

IM5 0362

சி. சுப்பிரமணிய பாரதி.

பாரதி நூல்கள்.

1.	தேசிய சேதங்கள்	0	5	0
2.	தோத்திரப் பாடல்கள்	0	5	0
3.	வேதாந்தப் பாடல்கள்	0	4	0
4.	வினாயகர் நான்மணி மாலை	0	2	0
5.	கண்ணன் பாட்டு	0	3	0
6.	புதிய ஆத்திஞாடி, முரசு, பாப்பாபாட்டு	0	1	0
7.	பாரதி அறுபத்தாறு	0	1	6
8.	குயில்	0	2	6
9.	பாஞ்சாலி சபதம்	0	8	0
10.	ஸ்வசரிதையும் பிறபாடல்களும்	0	10	0
11.	ஞானரத்னம்	0	4	0
12.	பதஞ்சலியோக ஸூத்ரம்	0	3	0
13.	வேதரிஷிகளின் கவிதை	0	2	0
14.	கதை முன்னுரை	0	2	0
15.	சந்திரிகையின் கதை	0	8	0
16.	நவதந்திரக் கதைகள்	0	6	0
17.	கதைக் கொத்து	0	8	0
18.	தராக—Stray Thoughts	0	4	0
19.	கட்டுரைகள் :— தத்துவம்	0	10	0
	மாதர்	0	8	0
	கலைகள்	0	8	0
	சமூகம்	0	12	0
20.	Agni and other Poems } & Translations		1	0	0
	Essays and other Prose fragments	1	0	0
21.	பாரதி விளக்கம்	0	4	0
22.	ஞானரத்னம் (ஹிந்தி மொழிபெயர்ப்பு	0	7	0
23.	தராக (ஹிந்தி மொழிபெயர்ப்பு)	0	5	0

ஸ் வ ச ரி தை யு ம்
பிறபாடல்களும்.

ஸ்ரீ சி. சுப்பிரமணிய பாரதி.

“பெற்ற தாயும் பிறந்த பொன்னாடும்
நற்றவ வானிலும் நனி சிறந்தனவே”

பாரதி பிரசுராலயம்,
திருவல்லிக்கேணி, சென்னை.

(All Rights Reserved.)

ஹிந்தி பிரசார் பிரஸ்,
தியாகராயநகர்,
சென்னை.

முன்னுரை.

முன் பகுதிகளின் விஷய பாகுபாட்டுக்கு உட்படாத 33 செய்யுட்கள் இக் கடைசிப் பகுதியில் சேர்க்கப்பட்டுள்ளன. அவற்றுள் 'ஸ்வசரிதை' யென்பது 1910 நவம்பரில் முதன்முதல் அச்சிடப் பெற்றது. அதன் முகவுரையிலே ஆசிரியர் பின் வருமாறு எழுதியிருந்தார்:—

இச் சிறிய செய்யுள்-நூல் வினோதார்த்தமாக எழுதப்பட்டது. ஒரு சில பாட்டுகள் இன்ப மளிக் கக்கூடியதானாலும் பதர் மிகுதியாகக் கலந்திருக்கக் கூடும். இதன் இயல்பு தன்கூற்றெனப்படும். அதாவது, கதாநாடகன் தன் சரிதையைத்தான் நேராகவே சொல்லும் நடை. இக் காவிய முறை நவீனமானது. இஃது தமிழறிந்த நூலோர்கள் அங்கீகரிக்கத் தக்கது தானா என்று பார்க்கும் பொருட்டுச் சிறிய நூலொன்றை முதலில் பதிப்பிடுகிறேன். இதனைப் பதம் பார்த்து மேலோர் நன்றென்பாராயின் இவ்வழியிலே வேறு பல வெளியாக்குவேன். அனுபவக் குறைவினாலும் ஆற்றற் குறைவினாலும் நேரும் பிழையினைப் புலவர் பொறுத்தருள் செய்க.

16-வது பாடலும் இத்துடன் பதிப்பிக்கப் பெற்றது.

2, 3, 4, 18 பாடல்கள் சமீப காலத்திற் பத்திரிகைகளிலே வெளிவந்தன. 21, 22, 23 இவை மூன்றாம் இதுவரை வெளிவரவில்லை. 25, 26, 27 இவை கட்டுரைகளினிடையே யுள்ளன. 5, 6, 7, 8, 9, 10, 11, 12, 13, 14, 15, 24, ஆகிய பன்னிரண்டு பாடல்களும் 1922 வருஷத்தில் வெளியான 'பாரதி நூல்கள்' இரண்டாம் பாகத்தில் உள்ளன. 17-வதுபாடல் பாரதி நூல்கள் முதற் பாகத்திலுள்ளது. அதே பாகத்திலுள்ளதான 19-வது பாடல் முதன் முதல் ஜன்மபூமி என்னும் நாளில் வெளியாயிற்று. 20 வது பாடல் தேசிய கீதங்கள் 1934 வருஷப் பதிப்பிலே முதன் முதல் வெளியிடப்பட்டது. வசன காவியங்களான 28, 29, 30, 31 ஆகிய நான்கும் காட்சி என்னும் பெயரால் 1930வருஷத்திலே பதிப்பிக்கப் பெற்ற பகுதி 6இல் உள்ளன. நாடகங்களான 32, 33 இரண்டும் சித்தக்கடல் என்னும் பெயரால் 1930 வருஷத்திலே பதிக்கப்பெற்ற பகுதி 11இல் உள்ளன.

பாரதி பிரசுராலயத்தார்.



பொருளடக்கம்.

விஷயம்.	பக்கம்.
முன்னுரை iii
பொருளடக்கம் v
ஸ்ரீ. நிவேதிதா தேவியின் துதி vii
பிழைத் திருத்தம் viii
1. ஸ்வசரிதை 1
2. கவிதா தேவியருள் வேண்டல் 18
3. மது 22
4. காலனாக் குரைத்தல் 26
5. காதற் பாட்டுக்கள்—காலேப் பொழுது 27
6. காதற் பாட்டுக்கள்—அந்திப் பொழுது 31
7. வள்ளிப் பாட்டு (1) 33
8. வள்ளிப் பாட்டு (2) 35
9. சித்தாந்தச் சாமி கோயில் 35
10. புயற் காற்று 36
11. பிழைத்த தென்னந் தேர்ப்பு 37
12. மறவன் பாட்டு 38
13. அக்கினிக் குஞ்சு 40
14. மழை 40
15. நிலாவும் வான்மீனும் காற்றும் 41
16. சாதாரண வருஷத்துத் தாமகேது 43
17. மனைத்தலைவிக்கு வாழ்த்து 45

விஷயம்.

பக்கம்.

18.	மகாமகோபாத்தியாய வாழ்த்து	46
19.	ஒவியர்மணி மூ. ரவிவர்மா	47
20.	மூ. சுப்பராம தீக்ஷிதர் காலஞ்சென்றதைப் பற்றிய இரங்கற்பாக்கள்	49
21.	சட்டுக்கவிகளும் ஒலைத்தூக்கும்	52
22.	சத்ரபதி சிவாஜி	57
23.	இருதலைக் கொள்ளியினிடையே	64
24.	காரைக்குடி ஹிந்துமதாபிமான சங்கத்தின் வாழ்த்துப்பாக்கள்	70
25.	புதிய கோணங்கி	72
26.	பெண் விடுதலை	74
27.	வேலை	75
28.	காட்சி :— முதற் கிளை : இன்பம் இரண்டாங்களை : புகழ் ஞாயிறு	75
29.	சக்தி	90
30.	காற்று	100
31.	கடல்	118
32.	ஐக்கித்திரம்	121
33.	விடுதலை	129
	பாடல் முதற்குறிப்பகராதி	135


தமது ஞான குருவாகிய ஸ்ரீ. நிவேதிதா
தேவியின் துதி.

அருளுக்கு நிவேதனமாய் அன்பினுக்கோர்
கோயிலாய் அடியேன் நெஞ்சில்
இருளுக்கு ஞாயிறுமெய்தாயர் நா
டம்பயிர்க்கு மழையா யிங்கு
பொருளுக்கு வழியறியா வறிஞர்க்குப்
பெரும் பொருளாய்ப் புன்மைத் தாதச்
சுருளுக்கு நெருப்பாகி விளங்கிய தாய்
நிவேதிகையைத் தொழுது நிற்பேன்.

பிழைத் திருத்தம்.

பக்கம்	வரி	பிழை	திருத்தம்
24	14	துய்ப்பர்	துய்ப்பம்
59	4	எண்ணிய	எண்ணில
61	22	வேரறவேரற

1. ஸ்வசரிதை.



பொய்யாய் பழங்கதையாய்க் கனவாய்
மெல்லப் போனதுவே.

—பட்டினத்துப் பிள்ளை—

முன்னுரை.

வாழ்வு முற்றுங் கனவெனக் கூறிய
மறைவ லோர்த முரைபிழை யன்று காண் ;
தாழ்வு பெற்ற புவிக்கலக் கோலங்கள்
சரத மன்றெனல் யானு மறிசுவேன் ;
பாழ்கடந்த பரநிலை யென்றவர்
பகரு மந்நிலை பார்க்கிலன் பார்மிசை ;
ஊழ்கடந்து வருவது மொன்றுண்டோ ?
உண்மைதன்னி லொர் பாதி யுணர்ந்திட்
[டேன். (1)]

மாயை பொய்யெனல் முற்றிலும் கண்டனன் ;
மற்று மிந்தப் பிரமத் தியல்பினை
ஆய நல்லருள் பெற்றல்லன் ; தன்னுடை
அறிவி னுக்குப் புலப்பட லின்றியே

தேய மீதெவ ரோசொலுஞ் சொல்லினைச்
செம்மை யென்று மனத்திடைக் கொள்வ
[காம்

தீய பக்தி யியற்கையும் வாய்ந்திலேன் ;
சிந்துகாலம் பொறுத்தினுங் காண்பமே. (2)

உலகெ லாமொர் பெருங்கன வஃதுனே
உண்டு றங்கியி டர்செய்து செத்திடும்
கலக மானிடப்பூச்சிகள் வாழ்க்கை யோர்
கனவி னுங்கன வாரு மிதனிலை
சிலதி னங்க னுயிர்க்கமு தாகியே
செப்பு தற்கரி தாகம யக்குமால்
திலக வானுத லார்தரு மையலாந்
தெய்வி கக்கன வன்னது வாழ்கவே. (3)

ஆண்டோர் பத்தினி லாடியு மோடியும்
ஆறு குட்டையி னீச்சினும் பேச்சினும்
ஈண்டு பன்மரத் தேறியி றங்கியும்
என்னொ டொத்த சிறிய ரிருப்பரால் ;
வேண்டு தந்தை விதிப்பினுக் கஞ்சியான்
வீதி யாட்டங்க ளேதினுங் கூடிலேன்,
தூண்டு தூற்கனாக் தோடு தனியனுய்த்
தோழமைபிற் தின்ற வருந்தினேன். (4)

பிள்ளைக் காதல்.

அன்ன போழ்தினி லுற்ற கனவினை
அந்த மிழ்ச்சொலி லெவ்வனுஞ் சொல்லு
[கேன் ?

சொன்ன தீங்கன வங்கு துயிலிடைத்
தேய்ந்த தன்று, நனவிடைத் தேய்ந்த
[கால் ;

மென்ன டைக்கனி யின்சொற் கருவிழி
மேனி யெங்கு நறுமலர் வீசிய
கன்னி யென்று தெய்வத் மொன்றனைக்
கண்டு காத்தவெறியிற் கலந்தனன். (5)

‘ ஒன்ப தாயி ராய்த்த னென்விழிக்
கோது காதச் சகுந்தலை யொத்தனள்’
என்ப தார்க்கும் வியப்பினை நல்குமால்
என் செய் கேன்? பழி யென்மிசை யுண்டு
[கொல்?

அன்பெனும் பெரு வெள்ள மிழுக்குமேல்
அதனை யாவர் பிழைத்திட வல்லரே?
முன்பு மாமுனை வோர்தமை வென்ற வில்
முன்ன ரேழைக் குழந்தையென் செய்
[வனே? (6)

வயது முற்றிய பின்னுது காதலே
மாசு டைத்தது, தெய்விக மன்று காண் ;
இயலு புன்மை யுடலினுக் கின்பெனும்
எண்ண முஞ்சிற தேன்றதக் காதலாம் ;
நயமி குந்தனி மாத மாமமை
நண்ணு பாலர் தமக்குரித் தாமன்றோ?
கயல்வி ழிச்சு மானினைக் காண நான்
காம னம்புக னென்னுயிர் கண்டவே. (7)

கனகன் மைந்தன் குமர குருபரன்
 கனியு ஞானசம் பந்தன் துருவன்மற்
 றெனையர் பாலர் கடவுளர் மீதுதாம்
 எண்ணில் பக்திகொண் டின்னுயிர் வாட்
 டினோர்
 மனதிலே பிறந்தோன் மனமுண் னுவோன்
 மதன தேவனுக் கென்னுயிர் நல்கினன் ;
 முனமு ரைத்தவர் வான்புகழ் பெற்றனர் ;
 மூட னோன்பெற்ற தோதுவன் பின்னரே.
 (8)

நீரே டுத்து வருதற் கவன், மணி
 நித்தி லப்புன் னகைசுடர் வீசிடப்
 போரே டுத்து வருமதன் முன்செலப்
 போகும் வேளை யதற்குக் தினந்தொறும்
 வேரே டுத்துச் சுதந்திர நற்பயிர்
 வீந்தி டச்செய்தல் வேண்டிய மன்னர்தம்
 சீரேடுத்த புலையிற் சாரர்கள்
 தேச பக்தர் வரவினைக் காத்தல்போல் (9)

காத்தி ருந்தவன் போம்வழி முற்றிலும்
 கண்கள் பின்னழ கார்ந்து களித்திட
 யாத்த தேருரு னைப்படு மேழைதான்
 யாண்டு தேர்ச்செலு மாங்கிழுப் புற்றெனக்
 கோத்த சிந்தையோ டேகி யதில்மகிழ்
 கொண்டு நாட்கள் பலகழித் திட்டனென் ;
 பூத்த ஜோதி வசனந் திரும்புமேற்
 புலன ழிந்தொரு புத்துயி ரெய்துவேன்.(10)

புலங்க னோடு கரணமு மாவியும்
 போந்து நின்ற விருப்புடன் மானிடன்
 நலங்க னோது விரும்புவ னங்கவை
 நண்ணு றப்பெறல் தின்னாம தாமென
 இலங்கு தாலுணர் ஞானியர் கூறுவர் ;
 யானு மற்றது மெய்பெனக் தேர்ந்துளேன்;
 விலங்கி யற்கை யிலையெனில் யாமெலாம்
 விரும்பு மட்டினில் வின்னுற லாகுமே. (11)

சூழு மாய வுலகினிற் காணுந்
 தேற்றம் யாவையு மானத மாகுமால் ;
 ஆழு நெஞ்சகத் தாசையின் றுள்ளதேல்,
 அதனுடைப் பொருள் நாளை விளைந்திடும்.
 தாழு முள்ளத்தர், சோர்வினர், ஆடுபோல்
 தாவித் தாவிப் பல பொருள் நாடுவோர்,
 வீழு மோரிடை யூற்றினுக் கஞ்சுவோர்,
 விரும்பும் யாவும் பெறாவிவர் தாமன்றே. (12)

விதியை நோவர், தம் நண்பரைத் தூற்றுவர்,
 வெகுளி பொங்கிப் பகைவரை நிந்திப்பர்,
 சதிகள் செய்வர், பொய்ச் சாத்திரம் பேசுவர்,
 சாத கங்கள் புரட்டுவர், பொய்மைசேர்
 மதியி னிற்புலை நாத்திகங் கூறுவர்,
 மாய்ந்தி டாத நிறைந்த விருப்பமே
 கதிகள் யாவும் தருமென லோர்ந்திடார் ;
 கண்ணி லாதவர் போலக் திகைப்பர்கான்.
 (13)

கன்னி மீதுறு காதலி னேழையேன்
கவலை யுற்றன கோடி யென் சொல்லு
[கேன் ?]

பன்னி யாயிரங் கூற்றும், பக்தியின்
பான்மை நன்கு பகர்ந்திட லாகுமோ?
முன்னி வான்கொம்பிற் றேனுக்குமுன்றதோர்
முடவன் கால்கள் முழுமைகொண்டாலென
என்னி யன்றுமற் றெங்ஙனம் வாய்ந்ததோ
என்னி டத்தவ ளிங்கிதம் பூண்டதே! (14)

காத லென்பது மோர்வயி னிற்குமேற்
கடலின் வந்த கடுவினை யொக்குமால்;
ஏத மின்றி யிருபுடைத் தாமெனில்,
இன்ன மிர் துமினைசொல லாகுமோ?
ஒதொ னாக பெருந்தவம் கூடினோர்
உம்பர் வாழ்வினை யெள்ளிடும் வாழ்வினோர்
மாத ரார்மிசை தாமுறுங் காதலை
மற்ற வர்தரப் பெற்றீடு மாந்தரே! (15)

மொய்க்கு மேகத்தின் வாடிய மாமதி,
மூடு வெம்பனிக் கீழுறு மென்மலர்,
கைக்கும் வேம்பு கலந்திடு செய்யபால்,
காட்சி யற்ற கவினுறு நீள்விழி,
பொய்க் கிளைத்து வருந்திய மெய்யரோ
பொன்ன னாராள் பூண்டில ராமெனிற்
கைக்கி னைப்பெயர் கொண்ட பெருந்துயர்க்
காத லஃது கருகவுந் தீயதால். (16)

தேவர் மன்னன் மிடிமையைப் பாடல்போல்
 தீய கைக்களை யானெவன் பாடுதல்?
 ஆவல் கொண்ட அரும்பெறற் கன்னிதான்
 அன்பெனக்கங் களித்திட லாயினள் ;
 பாவந் திமை பழியெதுந் தேர்ந்திடோம் ;
 பண்டைத் தேவ யுகத்து மனிதர்போற்
 காவல் கட்டு விதிவழக் கென்றடுங்
 கயவர் செய்திக ளேது மறிந்திலோம். (17)

கான கத்திலிரண்டு பறவைகள்
 காது லுற்றது போலவு மாங்ஙனே
 வான கத்தி லியக்க ரியக்கியர்
 மையல் கொண்டு மயங்குகல் போலவும்
 ஊன கத்த துவட்டுது மன்புகா
 னொன்று மின்ற யுயிர்களி லொன்றயே
 தேன கத்த மணிமொழி யானொடு
 தெய்வ நாட்கள் சிலகழித் தேனரோ. (18)

ஆதி ரைத்திரு நாளொன்றிற் சங்கரன்
 ஆலயத் தொரு மண்டபந் தன்னில் யான்
 சோதி மாநொடு தன்னந் தனியனாய்ச்
 சொற்க ளாடி யிருப்ப, மற்றங்கவன்
 பாதி பேசி மறைந்து, பின் தோன்றித் தன்
 பங்கயக் கையில்மை கொணர்ந்தே, 'ஓரு
 சேதி! நெத்தியில் பொட்டு வைப்பேன்' என்றான் ;
 திலகமிட்டனன்;செய்கை யழிந்தனன்.(19)

என்னை யீன்றெனக் கைந்து பிராயத்தில்
 ஏங்க விட்டு விண்ணொய்திய தாய்தனை
 முன்னை யீன்றவன், செந்தமிழ்ச் செய்யுளால்
 முன்று போழ்துஞ் சிவனடியேத்துவோன்,
 அன்னவன் தவப் பூசனை தீர்த்தபின்
 அருச்சுனைப்படு தேமலர்கொண்டு, யான்
 பொன்னை யென்னுயிர் தன்னை யணுகலும்
 பூவை புன்னகை நன்மலர்பூப் பன்கான். (20)

ஆங்கிலப் பயிற்சி.

நெல்லை யூர்சென்றவ் ஆனார் கலைத்திறன்
 நேரு மாறெனை எந்தை பணித்தனன் ;
 புல்லை யுன்கென வானரிச் சேயினைப்
 போக்கல் போலவும், ஊன்விலை வாணிகம்
 கல்ல தென்றொரு பார்ப்பனப் பின்னையை
 நாடு விப்பது போலவும், எந்தைதான்
 அல்லல் மிக்கதோர் மண்படு கல்வியை
 ஆரியர்க் கிங் கருவருப் பாவதை (21)

நரியு யிர்ச்சிது சேவகர் தாதர்கள்
 நாயே னத்திரி யொற்றர் உணவினைப்
 பெரிதெ னக்கொடு தம்முயிர் விறற்றும்
 பேடி யர்பிறர்க் கிச்சகம் பேசுவோர்
 கருது மிவ்வகை மாக்கள் பயின்றிடுங்
 கலைப் யில்கென வென்னை விடுத்தனன்.
 அருமை மிக்க மயிலைப் பிரிந்துமீவ்
 வற்பர் கல்வியி னெஞ்சு பொருந்துமோ? (22)

கணிதம் பன்னிரண் டாண்டு பயில்வர், பின்
கார்கொன் வானிலோர் மீனிலே தேர்ந்திலார்;
அணிசெய் காவிய மாயிரங் கற்கினும்
ஆழ்ந்தி ருக்குங் கவியுளம் காண்கிலார்;
வணிக மும்பொரு ணாலும் பிதற்றுவார்;
வாழு நாட்டிற் பொ ருள்கெடல் கேட்டிலார்;
துணியு மாயிரஞ் சாத்திர நாமங்கள்
சொல்லு வாரெட் டுணைப்பயன் கண்டிலார். (23)

கம்ப னென்றொரு மானிடன் வாழ்ந்ததும்,
காளி தாசன் கவிதைபு னைந்ததும்,
உம்பர் வானத்துக் கோளையு மீளையு
மோர்ந்த ளந்தொர் பாற்கரன் மாட்சியும்,
நம்ப ருந்திற லோடொரு பாணினி
ஞால மீதிலி லக்கணங் கண்டதும்,
இம்பர் வாழ்வி னிறுதிகண் டுண்மையின்
இயல்பு னார்த்திய சங்கர னேற்றமும், (24)

சேரன் தம்பி சிலம்பை யிசைத்ததும்,
தெய்வ வள்ளுவன் வான்மறை செய்ததும்,
பாரில் நல்லிசைப் பாண்டிய சோழர்கள்
பார னித்துத் தர்மம் வளர்த்ததும்,
பேர ருட்சுடர் வாஸ்கொண் டசோகனார்
பிழை படாது புவித்தலங் காத்ததும்,
வீரர் வாழ்த்த மிலேச்சர்தந் தியகோல்
வீழ்த்தி வென்ற சிவாஜியின் வெற்றியும், (25)

அன்ன யாவு மறிந்திலர் பாரதக்
 தாங்கி லம்பயில் பள்ளியுட் போகுநர் ;
 முன்ன நாடு திகழ்ந்த பெருமையும்
 முண்டி ருக்குமிந் நாளி னிகழ்ச்சியும்
 பின்னர் நாடுறு பெற்றியுந் தேர்கிலார்
 பேடிக்கல்லி பயின் றுழல் பித்தர்கள் ;
 என்ன கூறிமற் றெங்க னுணர்ந்துவேன்
 இங்கி வார்க்கென துள்ள மெரிவதே ! (26)

சூதி லாத வுளத்தின னெந்தைதான்
 சூழ்ந்தெ னக்கு நலஞ்செய னாடியே
 ஏதி லர்தருங் கல்லிப் படுகுழி
 ஏற் றிய்தற் கரிய கொடும்பிலம்
 தீதியன்ற மயக்கமு மையமும்
 செய்கை யாவினு மேயசி ரத்தையும்
 வா தும் பொய்மையு மென்றவி லங்கினம்
 வாழும் வெங்குகைக் கென்னை வழங்கினன். (27)

ஐய ரென்றுந் துரையென்று மன்றெனக்
 காங்கி லக்கலை யென்றொன் றுணர்ந்திய
 பொய்ய ருக்கினு கூறுவன், கேட்பிரால் :
 'பொழுதெ லாழுங்கள் பாடத்தில் போக்கினான்
 மெய்ய யர்ந்து விழிகுழி வெய்திட
 வீற் றுந்தென துள்ளநொய் தாகிட
 ஐயம் விஞ்சிச் சுதந்திர நீங்கியென்
 அறிவு வாரிக் துரும்பென் றலைந்ததால்.' (28)

செலவு தந்தைக்கோ ராயிரஞ் சென்றது ;
 தீதே னாக்குப் பல்லாயிரஞ் சேர்ந்தன ;
 நலமொ ரெட்டுணை யுங்கண்டி லேனிகை
 நாற்ப தாயிரங் கோயிலிற் சொல்லுவேன் .
 சிலமுன் செய்தன நல்வினை யானுநந்
 தேவி பாரதத் தன்னை யருளினும்
 அலைவு றுத்துதும் பேரிருள் வீழ்ந்துநான்
 அழிந்தி டாதொரு வாறுபி னைத்துகே . (29)

மணம்

நினைக்க நெஞ்ச முருகும் ; பிறர்க்கிகை
 நிகழ்த்த நாநனி கூசு மதன்றியே
 னனைத்திங் கெண்ணி வருந்தியு மிவ்விடர்
 யாங்ஙன் மாற்றுவ தென்பது மோர்ந்திலம்
 அனைத்தொர் செய்திமற் றேதெனிற் கூறுவேன் :
 அம்ம ! மாக்கள் மனமெனுஞ் செய்தியே .
 வினைத் தொடர்களில் மானுட வாழ்க்கையுள்
 மேவு மிம்மனம் போற்பிறி தின்றரோ . (30)

வீடுருவணம் யாப்பதை வீடென்பார் ;
 மிகவி ழிந்த பொருளைப் பொருளென்பார் ;
 நாடுங் காலொர் மனமற்ற செய்கையை
 நல்ல தோர்மன மாமென நாட்டுவார் .
 கூடு மாயிற் பிரம சரியங் கொள் ;
 கூடு கின்றில தென்னிற் பிழைகள்செய்

திடழிந்து நரக வழிச் செல்வாய்.

யாது செய்யினு மிம்மனாஞ் செய்யல் காண்.

(31)

வசிட்ட னுக்கு மிராமற்கும் பின்னொரு

வன்னுவர்க்குமுன் வாய்த்திட்டமாதர்போல்

பசித்தொ ராயிர மாண்டு தவஞ்செய்து

பார்க்கி னும் பெறல் சால வரிதுகாண்.

புசிப்ப தும்பரி னல்லமு தென்றெணிப்

புலையர் விற்துங் கன்னுண லாகுமோ?

அசுத்தர் சொல்வது கேட்கலிர், காணையீர்!

ஆண்மை வேண்டின் மனாஞ் செய்தலோம்பு

மின். (32)

வேறு தேயத் தெவரெது செய்யினும்

வீழ்ச்சி பெற்ற விப் பாரத நாட்டினில்

ஊறழிந்து பிணமென வாழுவில்

ஆன நீக்க விரும்பு மினையர் தாம்

கூறு மெந்தக் துயர்கள் வினையினும்

கோடி மக்கள் பழிவந்து சூழினும்

நீறு பட்டவிப் பாழஞ்செயல் மட்டினும்

நெஞ்ச த்தாலு நினைப்ப தொழிகவே. (33)

பால ருந்து மதலையர் தம்மையே

பாதகக் கொடும் பாதகப் பாதகர்

மூலத் தொடுகு லங்கெடல் நாடிய

மூட மூடநிர் மூடப் புலையர் தாம்

கோல மாக மணத்திடைக் கூட்டுமிக்

கொலையெ னுஞ்செய லொன்றனை யுள்ளவும்
சால வின்னு மோ ராயிர மாண்டிவர்

தாத ராகி யழிகெனக் தோன்றுமே. (34)

ஆங்கொர் கன்னியைப் பத்துப் பிராயத்தில்

ஆழநெஞ்சிடை யூன்றி வணங்கினன்;

ஈங்கொர் கன்னியைப் பன்னிரண்டாண்டனுள்

எந்தை வந்து மணம்புரி வித்தனன்.

திங்கு மற்றிதி லுண்டென் றறிந்தவன்

செய லெதிர்க்குந் திறனில னாயினேன்.

ஓங்கு காதற் றழலெவ் வளவென்றன்

உள மெரித்துள தென்பதுங் கண்டிலேன்.

(35)

மற்றொர் பெண்ணை மணஞ் செய்த போழ்துமுன்

மாக ராளிடைக் கொண்டதொர்காதல்தான்

நிற்றல் வேண்டுமெனவுளக் தெண்ணிலேன்;

நினைவையே யிம்மணத்திற் செலுத்திலேன்;

முற்றொடர் பினிலுண்மை யிருந்ததால்

முண்டபின்ன தொர் கேளியென்றெண்ணி
னேன்.

கற்றுங் கேட்டு மறிவு முதிருமுன்

காதலொன்று கடமையொன்றாயின. (36)

மதனன் செய்யு மயக்க மொருவயின் ;

மாக்கள் செய்யும் பிணிப்பு மற்றோர்வயின் ;

இதகறிற் பன்னிரண் டாட்டை யினோளுக்

கென்னை வேண்டு மிடர்க்குறு சூழ்ச்சிதான்?

எதனி லேனுங் கடமை வினையுமேல்

எத்துயர்க ளுழன்றுமற் றென்செய்தும்
அதனி லுண்மையோ டார்ந்திடல் சாலுமென்
றறம் விதிப்பது மப்பொழு தேதார்ந்திலேன்.

(37)

சாத்தி ரங்கள் கிரியைகள் பூசைகள்

சகுன மந்திரந் தாலிமணி யெலாம்
யாத்தெ னைக்கொலை செய்தனரல்லது
யாது தர்மமுறை யெனல் காட்டிலர் ;
தீத்தி ரன்கொ ளறிவற்ற பொய்ச் செயல்
செய்து மற்றவை ஞான நெறி யென்பர் ;
முத்த வர்வெறும் வேடத்தி னிற்குங்கால்
மூடப் பிள்ளை யறமெவ னோர்வதே ?

(38)

தந்தை வறுமை யெய்திடல்

ஈங்கிதற்கிடை யெந்தை பெருந்துயர்

எய்தி நின்றனன், தீய வறுமையான் ;
ஓங்கி நின்ற பெருஞ் செல்வம் யாவையும்
ஊணர் செய்த சதியி லிழந்தனன் ;
பாங்கி னின்று புகழ்ச்சிகள் பேசிய
பண்டை நன் பர்கள் கைநெகிழ்த்தேகினர்.
வாங்கி யுய்ந்த கிளை ஞாந் தாதரும்
வாழ்வு தேய்ந்த பின் யாது மதிப்பரோ ?

(39)

பார்ப்பனக் குலங் கெட்டழி வெய்திய

பாழடைந்த கலியுக மா,தலால்

வேர்ப்ப வேர்ப்ப பொருள் செய்வதொன்றையே
மேன்மை கொண்ட தொழிலெனக் கொண்
டனன்;

ஆர்ப்பு மிஞ்சப் பலபல வாணிகம்
ஆற்றி மிக்க பொருள் செய்து வாழ்ந்தனன்;
நீர்ப்ப டுஞ்சிறு புற்புக மாமது
நீங்கவே யுளங் குன்றிக் தளர்ந்தனன். (40)

தீய மாய வலகிடை பொன்றினில்
சிந்தை செய்து விடாயுறுங் காலதை
வாயடங்க மென்மேலும் பருகினும்
மாயக் தாகந் தவிர்வது கண்டிலம்;
நேயமுற்றது வந்து மிகமிக,
நித்தலும் மதற்காசை வளருமால்.
காய முள் எவரையுங் கிடைப்பினும்
கயவர் மாய்வது காய்ந்த வுளங்கொண்டே.
(41)

‘ஆசைக்கோரளவில்லை விடயத்துள்
ஆழ்ந்த பின்னங்கமைநி யுண்டாமென
மோசம் போகலிர்’ என்றிடித் தேதாநிய
மோனி தாளினை முப்பொழு தேத்துவாம்;
தேசத்தார் புகழ் நுண்ணாறி வோடு தான்
நின்மை விஞ்சிய நெஞ்சின னாயினும்
நாசக் காசினி லாசையை நாட்டினன்
நல்ல நெந்தை துயர்க்கடல் வீழ்ந்தனன்.
(42)

பொருட்பெருமை.

பொருளி லார்க்கலை யிவ்வுல கென்ற நம்
புலவர் தம் மொழி பொய்ம்மொழி யன்று
[காண்.

பொருளிலார்க் கினமில்லை, துணையிலை,
பொழு தெலாமிடர் வெள்ளம் வந்தென்று
[மால்.

பொருளிலார் பொருள் செய்தல் முகற்கடன்.
போற்றிக் காசினுக் கேங்கி யுயிர்விடும்
மருளர் தம்மிசை யேபழி கூறுவன் ;
மாமகட்கிங் கொஞ்ஞ முரைத்திலன். (43)

அறமொன் றேதரு மெய்யின்ப மென்றநல்
லறிஞர் தம்மை யனுதினம் போற்றுவேன் ;
பிற விரும்பி யுலகினில் யான் பட்ட
பிழையெத்தனை கோடி ! நினைக்கவும்
திறனழிந்தென் மனமுடை வெய்துமால்.
தேசத்துள்ள இளைஞ ரறிமினோ !
அறமொன் றேதரு மெய்யின்பம் ; ஆதலால்
அறனையே துணை யென்றுகொண் டுய்திரால்.
(44)

வெய்ய கர்மப் பயன்களினைந்து தான்
மெய்யுணர்ந் திடலாகு மென்றாக்கிய
தெய்வமே யிது நீதி யெனினு நின்
திருவருட்குப் பொருந்திய தாகுமோ ?

ஐயகோ ! சிற் துண்மை விளங்குமுன்,
 ஆவிரையத் துயருறல் வேண்டுமே !
 பையப்பைய வோராமை குன்றே றல்போற்
 பாருளோ ருண்மை கண்டிவனுய்வரால்.
 (45)

தந்தை போயினன், பாழ்மிடி சூழ்ந்தது ;
 தரணி மீதினி லஞ்செலன் பாரிலர் ;
 சிந்தையிற்றெளி வில்லை ; உடலினில்
 திறனு மில்லை ; உரனுளத்தில்லை யால் ;
 மந்தர்பாற் பொருள் போக்கிப் பயின்றதா
 மடமைக் கல்வியில் மண்ணும் பயனிலை.
 எந்த மார்க்கமுந் தேதாற்றில தென் செய்கேன் ?
 ஏன் பிறந்தன னித்துயர் நாட்டிலே ? (46)

முடிவுரை.

உலகெலாமொர் பெருங் கனவஃதுளே
 யுண்டாறங்கி யிடர்செய்து செத்திடும்
 கலக மானிடப் பூச்சிகள் வாழ்க்கை யோர்
 கனவினுங் கனவாகு மிதற்கு நான்
 பல நினைந்து வருந்தி யிங்கென் பயன் ?
 பண்டு போனதை யெண்ணி யென்னாவது ?
 சில தினங்க ளிருந்து மறைவதிற
 சிந்தை செய்தெவன் செத்திடுவானடா ! (47)

ஞான முந் துற வும்பெற் றிலாதவர்
 நானிலத்துத் துயரன்றிக் காண்கிலர்
 ஸ்வ. 2

போன் தற்கு வருந்திலன். மெய்த்தவப்
 புலமையோனது வானக் தொளிருமோர்
 மனை நாடி வளைத்திடத் தூண்டிலை
 வீச லொக்கு மெனலை மறக்கிலேன்.
 ஆன தாவதனைத்தையுந் செய்ததோர்
 அன்னையே ! இனி யேனு மருள்வையால்.

(48)

வேறு.

அறிவிலே தெளிவு, நெஞ்சிலே யுறுதி,
 அகத்திலே யன்பினோர் வெள்ளம்,
 பொற்களின்மீது தனியர சாணை,
 பொழுதெலா நினதுபே ரருளின்
 நெறியிலே நாட்டம், கரும யோகத்தி
 னிலைத்திட லென்றவை யருளாய்,
 குற்றுண மேதுமில்ல தாயனைத்தாய்க்
 குலவிடு தனிப்பரம் பொருளே !

(49)

2. கவிதா தேவி அருள் வேண்டல்.

வாராய் ! கவிதையாம் மணிப்பெயர்க் காதலி !
 பன்னாள் பன்மதி ஆண்டு பல கழிந்தன,
 நின்னருள் வதன நானேருறக் கண்டே.
 அந்த நாள் நீ யெனை யடிமையாக் கொள, யாம்
 மானிடர் குழாத்தின் மறைவுறத் தனியிருந்

தெண்ணிலா விற்பத் திருங் கடற் றினைத்தோம்;
 கலந்து யாம் பொழிலிடைக் களித்த வன்னாட்களிற்
 பூம் பொழில் குயில்களி னின் குரல் போன்ற
 திங்குரலு டைத்தோர் புள்ளினைத் தெரிந்திலேன்;
 மலரினத் துன்றன் வாள் விழி யொப்ப
 நிலவிய தொன்றனை நோந்திலேன் ; குளிர் புனற்
 சுளைகளி லுன் மணிச் சொற்கள் போற் றண்ணிய
 நீருடைத் தற்கிலேன் ; நின்னொடு தமியனாய்
 நீயே யுயிரெனத் தெய்வமும் நீயென
 நின்னையே பேணி நெடுநாள் போக்கினேன்.
 வானகத் தழுத மடுத்திடும் போழ்து
 மற்றதகரிடையோர் வஞ்சகந் தொழுள்
 வீழ்த்திடைத் தொண்டையில் வேதனை செய்கென
 நின்னொடு களித்து நினைவிழந்திருந்த
 ளனைத் துயர்ப் படுத்த வந்தெய்திய துலகிற்
 கொடியன யாவுளுங் கொடியதா மிடிமை.
 அடி நா முள்ளினை அயல் சிற்தேகிக்
 களைந்து பின் வந்து காண் பொழுது, ஐயகோ!
 மறைந்தது தெய்வ மருந்துடைப் பொற்குடம்.
 மிடிமை நோய் தீர்ப்பான் வீணர் தம் முலகப்
 புன் தொழில் ஒன்று போற்றுது மென்பான்
 தென்திசைக் கண்ணொரு சிற்றூர்க் கிறைவனாந்
 திருந்திய வொருவனைத் துணையெனப் புருந்தவன்
 பணிசெய விசைந்தேன். பதகி நீ பெண்ணைப்
 பிரிந்து மற்றகன்றனை. பேசொனா நின்னருள்
 இன்ப மத்தையு மிழந்து நானுழன்றேன்.

சின்னான் கழிந்தபின்—யாதெனச் செப்புகேன் !
 நின்னோடு வாழ்ந்த நினைப்புமே தேய்ந்தது.
 கையிலோர் முனிவன் கடியதாஞ் சாப
 விளைவினாற் பன்றியா விழ்ந்திடு முன்னர்க்
 தன்மகனிடை ' என்றனய நீ யான் புலைப்
 பன்றியாம் போது பார்த்து நில்லாதை !
 விரைவிலோர் வான்கொடு வெறுப்புடை யவ்வுடல்
 துணித்தெனைக் கொன்று தொலைத்தலுன் கடனாம்.
 பாவமிங்கில்லை பென் பணிப்பிஓ தாகலின் !'
 தாதை சொற் கிளைஞன் தளர்வொடு மிணங்கினான்.
 முனிவனும் பன்றியா முடிந்தபின், மைந்தன்
 முன்னவன் கூறிய மொழியினை நினைந்தும்,
 இரும்புகழ் முனிவனாக் கழியதா மிவ்வுடல்
 அமைந்தது கண்டு நெஞ் சமுன்றிடல் கொண்டும்,
 வான் கொடு பன்றியை மாய்த்திட லுற்றனன்.
 ஆயிடை மற்றவ் வருந்தவப் பன்றி
 யினைபது கூறும்: " ஏடா ! நிற்க !
 நிற்க ! நிற்க ! முன்னர்பா நினைந்தவா
 றுத்துனை துன்புடைத்தன்றிவ் வாழ்க்கை.
 காற்றும் புனலுங் கடிப்புற் கிழங்கும்
 இனைய பல்லின்ப மிதன்கனோ யுளவாம் ;
 ஆறேழ் திங்கள் அகன்றபின் வருதியேற்
 பின்னெனைக் கோறலாம். " பீழை யோ டிவ்வுரை
 செவியுறிஇ முடிசாய்க் தினை யவன் சென்றான்.
 திங்கள் பல போயபின், முனி மகன் சென்று
 தாதைப் பன்றியோர் தடத்திடைப் பெடையொடும்

போத்தினம் பலவொடு மன்பினிற் பொருந்தி
 யாடல் கண்ட யிர்த்தனன். ஆற்றொணு தருகுசென்று
 “எந்தாய்! எந்தாய்! யாதரோ மற்றது!
 வேத நூ லறிந்த மேதகு முனிவரர்
 போற்றிட வாழ்ந்த நின் புகழ்க்கிது சாலுமோ?”
 எனப் பல கூறி யிரங்கினன்; பின்னர்
 வாங்கொடு பன்றியை மாய்த்திடல் விழைந்தான்.
 ஆயிடை முனிவ னகம்பதைத் துரைக்கும்;
 “செல்லடா! செல்கத் தீக்குணத் திழிஞ்!
 எனக் கிவ்வாழ்க்கை யின்புடைத் தேயாம்:
 நினக்கி திறுந்துன்ப நிகழுமேற் சென்றல்
 வாளினின் நெஞ்சை வகுத்து நீ மடிக”
 என்றது கூறி யிருந்த வப் பன்றிதன்
 இனத்தொடு மோடி யின்னுயிர் காத்தது.
 இன்னது கண்ட இளையவன் கருதும்:
 “ஆவா! மானிடர் அருமையின் வீழ்ந்து
 புன்னிலை யெய்திய போழ்தநி னெடுங்காற்
 நெருமரு கின்றலர். சில பகல் கழிந்தபின்
 புதியதா நீசப் பொய்மை கொள் வாழ்வில்
 விருப்புடையவராய் வேறுதா மென்றும்
 அறிந்திலரேபோன் றதிற் களிக்கின்றார்.
 என் சொல்கேன் மாயையி னெண்ணாரும் வஞ்சம்.”
 நிமிங்கில வுடலும் சிறிய.....
 ஒரேழ் பெண்டிரு முடையதோர்.....
 தன் பணிக் கிசைந்தென் தருக்கெலா மழிந்து
 வாழ்ந்தனன் கதையின் முனிபோல் வாழ்க்கை!

3. மது.

போகி.

பச்சை முந்திரித் தேம்பழங்கொன்று
 பாட்டுப் பாடிநற் சாறு பிழிந்தே
 இச்சை தீர மதுவடித் துண்போம்;
 இஃது திதென் றட்டையர்கள் சொல்லும்
 கொச்சைப் பேச்சிற்கை கொட்டி நகைப்போம்;
 கொஞ்சு மாதருங் கூட்டுணுங் கள்ளும்
 இச்ச கத்தினில் இன்பங்க ளன்றோ?
 இவற்றி னல்லின்பம் வேறென்று முண்டோ? (1)

யோகி.

பச்சை முந்திரி யன்ன துலகம் ;
 பாட்டுப் பாடல் சிவக்களி எய்தல் ;
 இச்சை தீர உலகனைக் கொல்வோம் ;
 இனிய சாறு சிவமதை உண்போம்;
 கொச்சை மாக்களுக் கிஃதெளி தாமோ ?
 கொஞ்சு மாதொரு குண்டலி சக்தி
 இச்ச கத்திலி வையின்ப மன்றோ ?
 இவற்றி னல்லின்பம் வேறுள தாமோ ? (2)

போகி.

வேற்றி கொள்ளும் படைகள் நடத்தி
 வேந்தர் தம்முட் பெரும்புகழ் எய்தி
 ஒற்றை வெள்ளைக் கவிதை உயர்த்தே
 உலகம் அஞ்சிப் பணிந்திட வாழ்வோம்;

சுற்று தேங்கமழ் மென்மலர் மாலை

தோளின் மீதுறப் பெண்கள் குலாவச்

சுற்றும் நெஞ்சம் கவலுத லின்றித்

தரணி மீதில் மதுவுண்டு வாழ்வோம்.

(3)

யோகி.

வெற்றி ஐந்து புலன்மிசைக் கொள்வோம்;

வீழ்ந்து தாளிடை வையகம் போற்றும்;

ஒற்றை வெள்ளைக் கவிகை மெய்ஞ் ஞானம்

உண்மை வேந்தர் சிவநிலை கண்டார்;

மற்ற வர்தமுட் சீர்பெற வாழ்வோம்;

வண்ம லர்நறு மாலை தெளிவாம்;

சுற்றி மார்பில் அருள்மது வுண்டே

தோகை சக்தியொ டின்புற்று வாழ்வோம்.

(4)

போகி.

நல்ல கீதக் தொழிலுணர் பானார்

நடனம் வல்ல நகைமுக மாதர்

அல்லல் போக இவருடன் கூடி

ஆடி யாடிக் களித்தின்பங் கொள்வோம்;

சொல்ல நாவு கனியுத டாநற்

சுதியி லொத்துக் துணையொடும் பாடி

புல்லும் மார்பினோ டாடிக் குதிக்கும்

போகம் போலொரு போகமிங் குண்டோ?

(5)

யோகி.

நல்ல கீதஞ் சிவத்தனி நாதம்,

நடன ஞானியர் சிற்சபை யாட்டம்;

அல்லல் போக இவருடன் சேர்ந்தே
 ஆடியாடிப் பெருங்கனி கொள்வோம் ;
 சொல்ல நாளில் இனிக்குத டா ! வான்
 சுழலு மண்டபத் திரளின் சுதியிற்
 செல்லும் பண்ணோடு சிற்சபை யாடும்
 செல்வம்போலொரு செல்வமிங் குண்டோ ? (6)

ஞானி

மாத ரோடு மயங்கிக் கனித்தும்
 மதுர நல்லிசை பாடிக் குதித்தும்
 காதல் செய்தும் பெறும் பல இன்பம்,
 கள்ளில் இன்பம், கலைகளின் இன்பம்,
 பூத லத்தினை ஆள்வதில் இன்பம்,
 —பொய்மை யல்ல—இவ் வின்பங்க ளெல்லாம்
 யாதாஞ் சக்தி இயல்பெனக் கண்டோம்.
 இனிய துய்ப்பர் இதய மகிழ்ந்தே. (7)

இன்பந் துன்பம் அனைத்தும் கலந்தே
 இச்ச கத்தின் இயல்வலி யாகி
 முன்பு பின்பல தாகியெந் நாளும்
 மூண்டு செல்லும் பராசக்தி யோடே
 அன்பில் ஒன்றிப் பெருஞ்சிவ யோகக்
 தறிவு தன்னில் ஒருப்பட்டு நிற்பார்,
 துன்பு நேரினும் இன்பெனக் கொள்வார்,
 துய்ப்பர் இன்பம் மிகச்சுவை கொண்டே. (8)

இச்ச கத்தொர் பொருளையுந் தீரர்
 இல்லை யென்று வருந்துவ தில்லை ;

நச்சி நச்சி உளத்தொண்டு கொண்டு
 நானி லத்தின்பம் நாடுவ தில்லை;
 பிச்சை கேட்பதும் இல்லை; இன் பத்திற்
 பித்துக் கொண்டு மயங்குவ தில்லை;
 துச்ச மென்று சுகங்களைக் கொள்ளச்
 சொல்லு மூடர்சொற் கேட்பதும் இல்லை. (9)

திது நேர்ந்தின் அஞ்சுவ தில்லை;
 தேறு நெஞ்சினோ டேசிவங் கண்டோர்
 மாதர் இன்பம் முதலியவெல்லாம்
 வையகத்துச் சிவன் வைத்த வென்றே
 ஆக ரித்தவை முற்றிலுங் கொள்வார்;
 அங்கும் இங்குமொன் றுமெனக் தேர்வார்;
 யாதுமெங்கள் சிவன்றிக் கேளி;
 இன்பம் யாவும் அவனுடை இன்பம். (10)

வேத மந்திர நாதம் ஒருபால்,
 வேயி னின்குழல் மெல்லோலி ஓர்பால்,
 காதன் மாதரோ டாடல் ஒருபால்,
 களவெம் போரிடை வென்றிடல் ஓர்பால்,
 போத நல்வெறி துய்த்திடல் ஓர்பால்,
 பொலியுங் கள்வெறி துய்த்தல்மற் றோர்பால்;
 ஏதே லாநமக் கின்புற நிற்கும்
 எங்கள் தாய்அருட் பாலது வன்றே.

ஸங்கீர்த்தனம்.

மூவரும் சேர்ந்து பாடுவது.

மதுநமக்கு, மதுநமக்கு, மதுநமக்கு வின்னொலாம்,
 மதுரமிக்க ஹரிநமக்கு, மதுவெனக் கதித்தலால்,

மதுநமக்கு மதியுநாளும், மதுநமக்கு வானமீன்,
 மதுநமக்கு மண்ணுநீரும், மதுநமக்கு மலையெலாம்,
 மதுநமக்கொர் தோல்விவெற்றி, மதுநமக்கு வினை
 [யெலாம்.

மதுநமக்கு மாதிரின்பம், மதுநமக்கு மதுவகை,
 மதுநமக்கு மதிநமக்கு, மதுமனத்தொடாவியும்
 மதுநமக்க சிவநமக்கு மதுவேனக் கதித்தலால். (12)

4. காலனுக் குரைத்தல்.

காலா, உனைநான் சிறுபுல்லென மதிக்கிறேன்; என்றன்
 காலருகேவாடா! சற்றேஉனை மதிக்கிறேன்—அட
 (காலா)

வேலாயுக விருதினை மனதிற்பதிக்கிறேன்—நல்ல
 வேதாந்த முரைத்த ஞானியர்தமை பெண்ணிக்
 துதிக்கிறேன்—ஆதி
 மூலா வென்று கதறிய யானையைக் காக்கவே—நின்றன்
 முகலைக்கு நேர்ந்ததை மறந்தாயோ? கெட்ட மூடனே—
 அட (காலா)

ஆலால முண்டவனடி சரணென்ற மார்க்கண்டன்—
 தனதாவி கவரப்போய் நீ பட்ட பாட்டினை யற்கு
 [வேன்—இங்கு
 நாராயணனாக நின் முன்னே உதிக்கிறேன்—அட
 (காலா)

5. காதற்பாட்டுகள்.

காலைப்பொழுது.

காலைப் பொழுதினிலே கண் விழித்து
மேனிலே மேல்
மேலைச் சுடர் வாளை நோக்கி நின்றோம்
விண்ணகத்தே. (1)

கிழ்த் திசையில் ஞாயிறுதான் கேடில்
சுடர் விடுத்தான்;
பார்த்த வெளி பெல்லாம் பக
லொளியாய் மின்னிற்றே. (2)

தென்னை மரத்தின் கிளை யிடையே
தென்றல் போய்
மன்னப் பருந்தினுக்கு மாலை யிட்டுச்
சென்றதுவே. (3)

தென்னை மரக்கிளைமேற் சிந்தனையோ
டோர் காகம்
வன்ன முற வீற்றிருந்து வாளை
முத்த மிட்டதுவே. (4)

தென்னைப் பசுங் கீற்றைக் கொத்திச்
சிறு காக்கை
மின்னு கின்றதென் கடலை நோக்கி
விழித்ததுவே. (5)

வன்னச் சுடர் மிகுந்த வானகத்தே
தென் றிசையில்

கன்னங் கருங்காகக் கூட்டம் வரக்
கண்ட தங்கே. (6)

கூட்டத்தைக் கண்டஃது கும்பிட்டே
தன்னரு கோர்
பாட்டுக் குருவிதனைப் பார்த்து
நகைத்ததுவே. (7)

சின்னக் குருவி சிறிப்புடனே
வந்தாங்கு
கன்னங் கருங்காக்கை கண்ணெதிரே
யோர் கிளை மேல் (8)

வீற்றிருந்தே, “கிக் கிக்கீ ; காக்காய்,
நீ விண்ணிடையே
போற்றி யெதை நோக்குகறாய்? கூட்டங்
குறி போவ தென்னே ?” (9)

என்ற வுடனே காக்கை :—“என் தேகாழா,
நீ கேளாய்,
மன்று தனைக் கண்டே மன மகிழ்ந்து
போற்றுகிறேன்” (10)

என்று சொல்லிக் காக்கை யிருக்கையிலே
ஆங்க ணோர்
மின் றிகழும் பச்சைக் கிளி வந்து
வீற்றிருந்தே :— (11)

“நட்புக் குருவியே, ஞாயிற்றிள
வெயிலில்

கட் புலனுக் கெல்லாம் களியாகத்
தோன்றுகையில், (12)

தும்மை மகிழ்ச்சியுடன் நோக்கி
யிங்கு வந்திட்டேன் ;
அம்மவோ ! காகப் பெருங் கூட்ட
மஃதென்னே ?” (13)

என்று வினவக் குருவி தா
னிஹைரைக்கும் :—
“நன்று நீ கேட்டாய், பசுங்களியே,
நானு மிங்கு (14)

மற்றதனை யோர்ந்திடவே காக்கையிடம்
வந்திட்டேன்.
கற்றறிந்த காக்காய், கழறுக நீ”
என்றதுவே. (15)

அப்போது காக்கை :—“அருமை யுள்ள
தோழர்களே,
செப்புவேன் கேளீர்; சில நாளாக்
காக்கை யுள்ளே (16)

நேர்ந்த புதுமைகளை நீர் கேட்
டறியீ ரோ?
சார்ந்து நின்ற கூட்டமங்கு சாலையின்
மேற் கண்டிரே? (17)

மற்றந்தக் கூட்டத்து மன்னவனைக்
காணிரே?

கற்றறிந்த ஞானி கடவுளையே
நேராவான் ; (18)

ஏழுநாள் முன்னே இறை மகுடந்
தான் புனைந்தான்.
வாழி யவன் எங்கள் வருத்த மெலாம்
போக்கி விட்டான். (19)

சோற்றுக்குப் பஞ்சமில்லை; போரில்லை;
துன்ப மில்லை.
போற்றற் குரியான் புது மன்னன்,
காணிரோ?" (20)

என் துரைத்துக் காக்கை யிருக்கையிலே
அன்ன மொன்று
தென் திசையினின்று சிரிப்புடனே
வந்தாங்கே, (21)

அன்ன மந்தக் தென்னை யருகினி
லோர் மாட மிசை
வன்ன முற வீற்றிருந்து :—"வாழ்க,
துணைவரே! (22)

காலை யிள வெயிலிற் காண்ப தெலா
மின்ப மன்றோ?
சால நுமைக் கண்டு களித்தேதன்
சருகிரீர் (23)

ஏ துரைகள் பேசி யிருக்கின்றீர்?"
என்றிடவே,

போதமுள்ள காக்கை புகன்ற தந்தச்
செய்தியெல்லாம். (24)

அன்னமிது கேட்டு மகிழ்ந் துரைக்கும்:—
“ஆங் காணும்!
மன்னர் அறம் புரிந்தால், வைய மெல்லாம்
மாண்பு பெறும். (25)

ஒற்றுமையால் மேன்மை யுண்டாம்;
ஒன்றை பொன்று துன் பிழைத்தல்
குற்றமென்று கண்டால், குறைவுண்டோ
வாழ்வினுக்கே?” (26)

என்று சொல்லி யன்னம் பறந் தாங்கே
ஏகிற்றால்.
மன்று கலைத்து மறைந்தன வப் புட்
கனெல்லாம். (27)

காலைப் பொழுதினிலே கண்டிருந்தோம்
நாங்க ளிதை;
ஞால மறிந் திடவே நாங்களிதைப்
பாட்டிசைத்தோம். (28)

6. அந்திப்பொழுது.

1. கா வென்று கத்திடுங் காக்கை—என்றன்
கண்ணுக் கினிய கரு நிறக் காக்கை.
மேகிப் பல களை மீதில்—இங்கு
விண்ணிடை யந்திப் பொழுதினைக் கண்டே

கூவித் திரியுஞ் சிலவே ;—சில
கூட்டங்கள் கூடித் திசை தொறும் போகும்.
தேவி பராசக்தி யன்னை—விண்ணிற்
செவ்வொளிகாட்டிப் பிறை தலைக்கொண்டாள்.

2. தென்னை மரக் கிளை மீதில்—அங் கோர்
செல்வப் பசுங்குளி கீச்சிட்டுப் பாயும்.
கின்னஞ் சிறிய குருவி—அது
'ஜீவ்' வென்று விண்ணிடை யூசலிட் டேகும்.
மன்னப் பருந்தொ ரிரண்டு—மெல்ல
வட்டமிட்டுப் பின் னெடுத்தொலை போகும்.
பின்னர் தெருவி லொர் சேவல்—அதன்
பேச்சினிலே “ சக்தி வேல் ” என்று கூவும்.
3. செவ் வொளி வானில் மறைந்தே—இளங்
தேவர் நில வெங்கும் பொழிந்தது கண்டிர்.
இவ் வளவான பொழுதில்—அவள்
ஏறிவந்தே யுச்சி மாடத்தின் மீது,
கொவ்வை யிதழ் நகை வீச,—விழிக்
கோணத்தைக் கொண்டு நிலவைப் பிடித்தாள்.
செவ்விது, செவ்விது, பெண்மை !—ஆ !
செவ்விது, செவ்விது, செவ்விது, காதல்.
4. காதலினு லுயிர் தொன்றும் ;—இங்கு
காதலினு லுயிர் வீரத்தி லேறும் ;
காதலினு லற் வெய்தும்,—இங்கு
காதல் கவிதைப் பயிரை வளர்க்கும் ;

ஆதலினு லவள் கையைப்—பற்றி
அற்புக மென்றிரு கண்ணிடை யொற்றி
வேதனை யின்றி யிருந்தேன் ;—அவள்
வினைக் குரலி லோர் பாட்டிசைத் திட்டாள்.

காதலியின் பாட்டு.

கோல மிட்டு விளக்கினை யேற்றிக்
கூடி நின்று பராசக்தி முன்னே
ஓல மிட்டுப் புகழ்ச்சிகள் சொல்வார்
உண்மை கண்டிலர் வையத்து மாக்கள் ;
ஞால முற்றும் பராசக்தி தோற்றம்.
ஞான மென்ற விளக்கினை யேற்றிக்
கால முற்றுந் தொழுதிடல் வேண்டும்,
காத லென்ப தொர் கோயிலின் கண்ணே.

7. வள்ளிப் பாட்டு (1)

பல்லவி

எந்த நேரமும் நின் மையல் ஏறுதடி,
குற வள்ளி ! சிறு கள்ளி !

சரணங்கள்.

1. (இந்,க) நேரத்திலே மலை வாரத்திலே நதி
யோரத்திலே யுனைக் கூடி—நின்றன்
வீரத் தமிழ்ச் சொல்லின் ஸாரத்திலே மன
மிக்க மகிழ்ச்சி கொண்டாடி—குழல்

பாரத்திலே இதழீரத்திலே, முலையோரத்திலே
யன்பு குடி—நெஞ்சம்

ஆரத் தழுவி யமர நிலை பெற்றதன்
பயனை யின்று காண்பேன்.

(எந்த நேரமும்)

2. வெள்ளை நிலா விற்கு வானத்தை முடி
விரிந்து பொழிவது கண்டாய்—ஒளிக்
கொள்ளையிலே யுனைக் கூடி முயங்கிக்
குறிப்பினிலே யொன்றுபட்டு—நின்றன்
பிள்ளைக்களி மென் குதலையிலே மனம்
பின்ன மறச் செல்லவிட்டு—அடி
தெள்ளிய ஞானப் பெருஞ் செல்வமே!
நினைச் சேர விரும்பினன், கண்டாய்!
(எந்த நேரமும்)

3. வட்டங்க ளிட்டுங் குளமகலாத
மணிப் பெருந் தெப்பத்தைப்போலே—நினை
விட்டு விட்டுப் பல லீலைகள் செய்து நின்
மேனி தனை விட லின்றி—
எட்டுத் திசையு மொளிரந்திடுங் காலை யிரவியைப்
போன்ற முகத்தாய்!—முத்த
மிட்டுப் பல முத்த மிட்டுப் பல முத்த மிட்டுணைச்
சேர்ந்திட வந்தேன். (எந்த நேரமும்)

8. வள்ளிப் பாட்டு (2)

பல்லவி.

ராகம்-காஹரப்பிரியை தாளம்—ஆதி.

உணையே மயல் கொண்டேன், —வள்ளி !

உவமையி லரியாய், உயிரினு மினியாய் !

(உணையே)

சரணம்

எனை யாள்வாய், வள்ளி, வள்ளி !

இள மயிலே, என் இதய மலர் வாழ்வே,

கனியே, சுவை யுறு தேனே,

கலவியிலே அமுதனையாய் !—(கலவியிலே)

தனியே, ஞான விழியாய் ! நிலவினில்

நினை மருவி, வள்ளி, வள்ளி !

நீ யாகிட வே வந்தேன்.

9. சிந்தாந்தச் சாமி கோயில்.

1. சித்தாந்தச் சாமி திருக் கோயில் வாயிலில்
தீப வொளியுண்டாம் ; —பெண்ணே !
முத்தாந்த வீதி முழுதையுங் காட்டிட
மூண்ட திருச் சுடராம் ; —பெண்ணே !
2. உள்ளத் தழுக்கும் உடலிற் குறைகளும்
ஒட்ட வருஞ் சுடராம் ; —பெண்ணே !
கள்ளத் தனங்க ளனைத்தும் வெளிப்படக்
காட்ட வருஞ் சுடராம் ; —பெண்ணே !

3. தோன்று முயிர்க ளனைத்து நன் றென்பது
தோற்ற முறுஞ் சுடராம்;—பெண்ணே !
மூன்று வகைப்படு கால நன்றென்பதை
முன்னரிஞ் சுடராம்;—பெண்ணே !
4. பட்டினந் தன்னிலும் பாக்க நன்றென்பதைப்
பார்க்க வொளிரச் சுடராம்;—பெண்ணே !
கட்டு மனையிலுங் கோயில் நன்றென்பதைக்
காண வொளிரச் சுடராம்;—பெண்ணே !
-

10. புயற்காற்று.

நளஞ் கார்த்திகைமீ 8 புதன்கிழமை இரவு.

ஒரு கணவனும் மனைவியும்.

மனைவி :—காற்றடிக்குது, கடல் குமுறுது,
கண்ணை விழிப்பாய், நாயகனே !

தூற்றல் கதவு சாளர மெல்லாந்

தொனைத்தடிக்குது, பள்ளியிலே.

கணவன் :—வானஞ் சினந்தது ; வைய நடுங்குது ;

வாழி பராசக்தி காத்திடவே !

தினக்குழந்தைகள் துன்பம்படாதிங்கு,

தேவி, அருள் செய்ய வேண்டுகின்றோம்.

மனைவி :—நேற்றிருந்தோமந்த வீட்டினிலே, இந்த

நேரமிருந்தா லென்படுவோம் ?

காற்றென வந்தது கூற்றமிங்கே, நம்மைக்

காத்தது தெய்வ வலிமையன்றோ ?

11. பிழைத்த தென்னந் தோப்பு.

1. வயலிடை யினிலே—செழுநீர்
மடுக் கரை யினிலே,
அய லெவரு மில்லை,—தனியே
ஆறுதல் கொள்ள வந்தேன்.
2. காற்றடித் ததிலே,—மரங்கள்
கணக்கிடத் தகுமோ?—
நாற்றனைப்போலே சிதந்
நாடெங்கும் வீழ்ந்தனவே.
3. சிறிய திட்டையிலே—உளதோர்
தென்னஞ் சிறுதோப்பு—
வறியவ னுடைமை—அதனை
வாயு பொடிக்க வில்லை.
4. வீழ்ந்தன சிலவாம்—மரங்கள்
மீந்தன பலவாம்;
வாழ்ந்திருக்க வென்றே—அதனை
வாயு பொறுத்து விட்டான்.
5. தனிமை கண்டதுண்டு;—அதிலே
ஸார மிருக்கு தம்மா!
பனிதொலைக்கும் வெயில்,—அது தேம்
பாகு மதுர மன்றோ;
6. இரவி நின்றது காண்—விண்ணிலே
இன்ப வொளிக் திரளாய்;

பரவி யெங்கனுமே—கதிர்கள்

பாடிக் களித்தனவே.

7. நின்ற மரத்திடையே—சிந்தோர்

நிழலினி லிருந்தேன்;

என்றுங் கவிதையிலே—நிலையாம்

இன்ப மறிந்து கொண்டேன்.

8. வாழ்க பராசக்தி!—நிலையே

வாழ்த்திடுவோர் வாழ்வார்;

வாழ்க பராசக்தி!—இதையென்

வாக்கு மறவாதே!

12. மறவன் பாட்டு.

1. மண்வெட்டிக் கூலிதின லாச்சே!—எங்கள்
வான்வலியும் வேல்வலியும் போச்சே!
வின்முட்டிச் சென்ற புகழ் போச்சே!—இந்த
மேதினியில் கெட்ட பெய ராச்சே!

2. நாணிலகு வில்லினொடு தூணி—நல்ல
நாதமிரு சங்கொலியும் பேணி,
பூணிலகு தின்கதையும் கொண்டு, நாங்கள்
போர் செய்த காலமெல்லாம் பண்டு.

3. கன்னங் கரிய ஹிருள் நேரம்—அதிற
காற்றும் பெரு மழையும் சேரும்;
சின்னக் கரிய தூணி யாலே—எங்கள்
தேகமெல்லாம் மூடி நரிபோலே,

4. ஏழை யெளிபவர்கள் வீட்டில்—இந்த
 ஈன வயிறு படும் பாட்டில்
 கோழை யெலிக ளென்னவே—பொருள்
 கொண்டு வந்து
5. முன்னாளில் ஐயரெல்லாம் வேதம்—ஓதுவார்;
 மூன்று மழை பெய்யுமடா மாதம்;
 இன்னா லேபொய்மைப் பார்ப்பார்—இவர்
 ஏது செய்துங் காசுபெறப் பார்ப்பார்.
6. பேராசைக் காரனடா பார்ப்பான்—ஆனால்
 பெரியதுரை என்னிலுடல் வேர்ப்பான்.
 யாரா னாலுங் கொடுமை....

7. பிள்ளைக்குப் பூணூலா மென்பான்—நம்மைப்
 பிச்சுப் பணங்கொ டெனத் தின்பான்
 கொள்ளைக் கேசென்

8. சொல்லக் கொதிக்கு தடா நெஞ்சம்—வெறுஞ்
 சோற்றுக்கோ வந்ததிந்தப் பஞ்சம்?

9. நாயும் பிழைக்கு மிந்தப்—பிழைப்பு;
 நாளெல்லாம் மற்றதிலே உழைப்பு;
 பாயும் கடிநாய்ப் போலீசுக்—காரப்
 பார்ப்பானுக் குண்டிதிலே பீசு.

10. சோரந்தொழிலாக் கொள்வோமோ?—முந்தைச்
சூரர் பெயரை அழிப்போமோ?
வீர மறவர் நாமன்றோ?—இந்த
வீண் வாழ்க்கை வாழ்வதனி நன்றோ?
-

13. அக்கினிக் குஞ்சு.

அக்கினிக் குஞ்சொன்று கண்டேன்,—அதை
அங்கொரு காட்டிலோர் பொந்திடை
வைத்தேன்;
வெந்து தணிந்தது காடு;—தழல்
வீரத்திற் குஞ்சென்று மூப்பென்று முண்டோ?
தத்தரிகிட தத்தரிகிட தித்தோம்.

14. மழை.

1. திக்குக்க னெட்டுஞ் சிதற்—தக்கத்
தீம்தரிகிட தீம்தரிகிட தீம்தரிகிட தீம்தரிகிட
பக்க மலைகளுடைந்து—வெள்ளம்
பாயுது பாயுது பாயுது—தாம்தரிகிட
தக்கத் ததிங்கிட தித்தோம்—அண்டம்
சாயுது சாயுது சாயுது—பேய்கொண்டு
தக்கை யடிக்குது காற்று—தக்கத் [கிட
தாம்தரிகிட தாம்தரிகிட தாம்தரிகிட தாம்தரி
2. வெட்டி யடிக்குது மின்னல்,—கடல்
வீரத்திரை கொண்டு விண்ணையடிக்குது;

கொட்டி யிடிக்குது மேகம் ;—கூ
கூவென்று விண்ணைக்குடையது காற்று ;
சட்டச்சட சட்டச்சட டட்டா—என்று
தாளங்கள் கொட்டிக் கனைக்குது வானம் ;
எட்டுத்திசையு மிடிய—மழை
எங்ஙனம் வந்த தடா, தம்பி வீரா !

3. அண்டங் குலுங்குது, தம்பி !—தலை
ஆயிரந் தூக்கியச் சேடனும் பேப்போல்
மிண்டிக் குதிக் திடுகின்றான் ;—திசை
வெற்புக் குதிக் குது ; வானத்துத் தேவர்
செண்டு புடைத்திடு கின்றார் ;—என்ன
தெய்விகக் காட்சியைக் கண் முன்பு
கண்டோம் !
கண்டோம், கண்டோம், கண்டோம்—இந்தக்
காலத்தின் கூத்தினைக் கண் முன்பு
கண்டோம் !

15. நிலாவும் வான்மீனும் காற்றும்.

மனத்தை வாழ்த்துதல்.

1. நிலாவையும் வானத்து மீனையுங் காற்றையும்
நேர்ப்பட வைத்தாங்கே
குலாவு மழுதக் குழம்பைக் குடித்தொரு
கோகுல வெறி படைத்தோம் ;

உலாவு மனச்சிறு புள்ளினை யெங்கனும்
 ஒட்டி மகிழ்ந்திடுவோம் ;
 பலாவின் கனிச்சுளை வண்டியிலோர் வண்டு
 பாடுவதும் வியப்போ ?

2. தாரகை யென்ற மணித்திரள் யாவையும்
 சார்ந்திடப் போ மனமே,
 ஈரச்சுவையதி லூற்றவருமதில்
 இன்புறுவாய் மனமே !
 சீரவிருஞ்சுடர் மீனொடு வானத்துத்
 திங்களையுஞ் சமைத்தே
 ஓரழகாக விழுங்கிடு முள்ளத்தை
 யொப்பதொர் செல்வமுண்டோ ?
3. பன்றியைப் போலிங்கு மண்ணிடைச் சேற்றிற்
 படுத்துப் புரளாதே
 வென்றியை நாடியிவ் வானத்தி லோட
 விரும்பி விரைந்திடுமே ;
 முன்றலி லோடுமொர் வண்டியைப் போலன்று
 மூன்றுலகுஞ் சூழ்ந்தே
 நன்று திரியும் விமானத்தைப் போலொரு
 நல்ல மனம் படைத்தோம்.
4. தென்னையின் கீற்றுச் சலசல வென்றிடச்
 செய்து வருங் காற்றே !
 உன்னைக் குதிரை கொண் டேறித் திரியுமொ
 ருள்ளம் படைத்துவிட்டோம்.
 சின்னப்பறவையின் மெல்லொலி கொண்டிங்கு
 சேர்ந்திடு நற் காற்றே !

மின்னல் விளக்கிற்கு வானகங் கொட்டுமீவ்
வெட்டொலி யேன் கொணர்ந்தாய்?

5. மண்ணுலகத்து நல்லோசைகள் காற்றெனும்
வானவன் கொண்டு வந் தான் ;
பண்ணி லிசைத்தவ் வொலிக ளனைத்தையும்
பாடி மகிழ்ந்திடுவோம்.
நண்ணிவரு மணியோசையும், பின்னங்கு
நாய்கள் குலைப்பதுவும்,
எண்ணுமுன்னே 'யன்னக்காவடிப் பிச்சை'-
றேங்கிடுவான் குரலும், [யென்
6. வீதிக் கதவை யடைப்பதுங் கீழ்த்திசை
விம்மிடுஞ் சங்கொலியும்,
வாதுகள் பேசிடு மாந்தர் குரலு
மதலை யழுங் குரலும்—
ஏதெது கொண்டு வருகுது காற்றிவை
யெண்ணி லகப்படுமோ?
சீதக் கதிர்மதி மேற்சென்று பாய்ந்தங்கு
தேனுண்ணுவாய், மனமே!

16. சாதாரண வருஷத்துத் தூமகேது.

தினையின்மீது பனை நின்றாங்கு
மணிச்சிறு மீன்மிசை வளர்வா லொளிதரக்
கீழ்த்திசை வெள்ளியைக் கேண்மை கொண்டிலகுந்
தூமகேதுச் சுடரே, வாராய்.

எண்ணில் பல் கோடி யோசனை பெல்லை
எண்ணிலா மென்மை யியன்றதோர் வாயுவான்
புனைந்த தின்னெடு வால் போவதென்குரர். (2)

மண்ணகத்தினையும் வால் கொடு தீண்டி
ஏழையர்க் கேது மிடர் செயாதே நீ
போதி யென்கின்றார் ; புதுமைகளாயிரம்
நினைக் குறித் தறிஞர் நிகழ்த்து கின்றனரால். (3)

பாரத நாட்டிற் பரவிய எம் மனோர்
நூற்கண மறந்து பன் னாளுண்டாயின ;
உனதயல் அன்னிய ருரைத்திடக் கேட்டே
தெரிந்தனம் ; எம் முனே தெளிந்தவரீங்கில்லை. (4)

வாராய், சுடரே ! வார்த்தை சில கேட்பேன் :
நியர்க்கெல்லாந் தீமைகள் விளைத்துத்
தொல் புவியதனைத் துயர்க் கடலாழ்த்தி நீ
போவை யென்கின்றார் ; பொய்யோ, மெய்யோ ? (5)

ஆதித்தலைவி யாணையின்படி நீ
சலித்திடுந் தன்மையால், தண்ட நீ செய்வது
புவியினைப் புனிதமாப் புனைதற்கேயென
விளம்புகின்றனர் ; அது மெய்யோ, பொய்யோ ? (6)

ஆண்டோரெழு பத் தைத்தினி லொருமுறை
மண்ணை நீ யனுகும் வழக்கினையாயினும்,
இம்முறை வரவினால் எண்ணிலாப் புதுமைகள்
விளையுமென்கின்றார் ; மெய்யோ, பொய்யோ ? (7)

சித்திகள் பலவுஞ் சிறந்திடு ஞானமும்
மீட்டு மெம்மிடை நின் வரவினால் விளைவதாப்
புகலுகின்றனர் ; அது பொய்யோ, மெய்யோ ? (8)

17. மனைத் தலைவிக்கு வாழ்த்து.

வாழ்க மனைவியாங் கவிதைத் தலைவி!
 தினமு மிவ்வுலகில் சிதறியே நிகழும்
 பலபல பொருளிலாப் பாழ்படு செய்தியை
 வாழ்க்கைப் பாலையில் வளர் பல முட்கள்போல்
 பேதை யுலகைப் பேதைமைப் படுத்தும்
 வெறுங் கதைத்திரளை, வெள்ளற் றுடைய
 மாயா சக்தியின் மகனே, மனைக்கண்
 வாழ்வினை வகுப்பாய், வருடம் பலவினும்
 ஓர்நாட் போலமற் றோர்நாள் தோன்றாது
 பலவித வண்ணம் வீட்டிடைப் பரவ
 நடத்திடுஞ் சக்தி நிலையமே, நன்மனைத்
 தலைவி, ஆங்கத் தனிப்பதாச் செய்திகள்
 அனைத்தையும் பயனிறை யனுபவ மாக்கி,
 உயிரிலாச் செய்திகட் குயிர்மிகக் கொடுத்து,
 ஒளிமிலாச் செய்திகட் கொளியருள் புரிந்து,
 வான சாத்திரம் மகமது வீழ்ச்சி
 சின்னப் பையல் சேவகத் திறமை
 எனவரு நிகழ்ச்சி யாவே யாயினும்
 அனைத்தையு மாங்கே யழகுறச் செய்து,
 இலெளகிக வாழ்க்கையிற் பொருளினையினைக்கும்
 பேதை மாசக்தியின் பெண்ணோ, வாழ்க.
 காளியின் குமாரி, அறங்காத் திடுக!
 வாழ்க! மனையகத் தலைவி வாழ்க!

18. மகாமகோபாத்தியாய வாழ்த்து.

ஸ்ரீ. வே. சாமிநாதையரவர்கள் மகாமகோபாத்தியாயப்
பட்டம் பெற்றபோது சி. சுப்பிரமணிய பாரதியார்
பாடிப் படித்த செய்யுட்கள்.

(அறுசீர்க் கழிநெடிலடி யாசிரிய விருத்தம்).

1

செம்பரிதி யொளிபெற்றான் பைந்நறவு
சுவைபெற்றுத் திகழ்ந்த தாங்கண்
உம்பரெலாம் இறவாமை பெற்றனரென்
றெவரேகொல் உவத்தல் செய்வார்?
கும்பமுனி யெனத்தோன்றும் சாமிநா
தப்புலவன் குறைவில் சீர்த்தி
பம்பலுறப் பெற்றனனேல், இதற்கென்கொல்
பேருவகை படைக்கின் றீரே!

2

அன்னியர்கள் தமிழ்ச்செவ்வி யறியாதார்
இன்றெம்மை ஆள்வோ ரேனும்
பன்னியசீர் மகாமகோ பாத்தியா
யப்புகி பரிவின் ஈந்து

பொன்னிலவு குடந்தைதநகர்ச் சாமிநா
தன்றனக்குப் புகழ்செய் வாரேல்,
முன்னிவனப் பாண்டியர்நாள் இருந்திருப்பின்
இவன் பெருமை மொழிய லாமோ?

3

‘நிதியற்போம்’ இவ்வுலகத் தொருகோடி
இன்பவகை நித்தந் துய்க்கும்
‘கதியற்போம்’ என்னுமனம் வருந்தற்க;
குடந்தைதநகர்க் கலைஞர் கோவே!
பொதியமலைப் பிறந்தமொழி வாழ்வறியும்
காலமெலாம் புலவோர் வாயில்
துதியற்வாய், அவர்நெஞ்சின் வாழ்த்தற்வாய்,
இறப்பின்றிக் துலங்கு வாயே.

19. ஓவியர்மணி

ஸ்ரீ ரவிவர்மா.

1. சந்திர னொளியை யீசன்
சமைத்தது பருக வென்றே
வந்திடு சாதகப்புள்
வகுத்தனன்; அமுதுண்டாக்கிப்
பந்தியிற் பருக வென்றே
படைத்தன னமரர் தம்மை;

இந்திரன் மாண்புக் கென்ன
இயற்றினன் வெளிய யானை.

2. மலரினில் நீல வானில்

மாதரார் முகத்தில் எல்லாம்
இலகிய அழகை யீசன்

இயற்றினான், சீர்த்தி யிந்த
உலகினி லெங்கும் வீசி

யோங்கிய இரவி வர்மன்
அலகிலா அறிவுக் கண்ணு
லனைத்தையு துகரு மாறே.

3. மன்னர் மாளிகையி லேழை

மக்களின் குடிலி லெல்லாம்
உன்னருந் தேசுவீசி

உளத்தினைக் களிக்கச் செய்வான்
நன்னரோ வியங்கள் தீட்டி

நல்கிய பெருமான் இந்நாட்
பொன்னணி யுலகு சென்றான்
புவிப்புறம் போதுமென்பான்.

4. அரம்பை யூர்வசி போலுள்ள

அமர மெல்லியலார் செவ்வி
திரம்பட வகுத்த வெம்மான் !

செய்தொழி லொப்பு நோக்க
விரும்பியே கொல்லா மின்று

வின்னுல கடைந்து விட்டாய் ?
அரம்பையர் நின்கைச் செய்கைக்
கழிதலங் கற்றவை திண்ணம்.

5. காலவான் போக்கி லென்றுங்
 கழிகலாப் பெருமை கொண்ட
 கோலவான் றெழில்கள் செய்து
 குலவிய பெரியோர் தாமும்
 சீலவாழ் வகற்றி யோர்நாட்
 செத்திட லுறுநி யாயின்
 ஞால வாழ்வினது மாயம்
 நவின்றிடற் கரிய தன்றோ?

20. ஸ்ரீ சுப்பராம தீக்ஷிதர் காலஞ்சென்றதைப் பற்றிய இரங்கற் பாக்கள்.

நவம்பர், 25, 1906.

ஸ்ரீ சுப்பராம தீக்ஷிதர் தென்னிந்தியாவின் பிரபல சங்கீத வித்வான் ஸ்ரீமுத்துசாமி தீக்ஷிதரவர்களின் புதல்வனும் எட்டயபுரம் சமஸ்தானம் பாகவதரும் ஆவார்.

அகவல்.

கவிதையு மருஞ்சுவைக் கானநூலும்
 புனியினர் வியக்கு மோவியப் பொற்பும்
 மற்றுள பெருந் தொழில் வகைகளிற் பலவும்
 வெற்றி கொண்டிலங்கிய மேன்மையார் பரத
 நாட்டினி லிந்நாள் அந்நியர் நலிப்ப
 ஈட்டிய செல்வ மிறந்தமை யானும்
 ஆண்டகையொடு புக முழிந்தமை யானும்
 ஸ்வ. 4

மாண்டன பழம்பெரு மாட்சியார் தொழிலெலாம்;
 தேவர்கள் வாழ்ந்த சீர் வளர் பூமியில்
 மேவிய குரக்கர் விளங்குகல் போல
 நேரிலாப் பெரியோர் நில்லிய நாட்டிற்
 சீரிலாப் புல்லர் செறிந்து நிற்கின்றார் :

இவரிடை,

சுரத்திடை யின்னீர்ச் சுனையது போன்றும்
 ஆரக்கர்தங் குலத்திடை விடண னாகவும்
 சேற்றிடைத் தாமரைச் செம்மலர் போன்றும்
 போற்றுதற் குரிய புனித வான்குலத்தில்
 நாரத முனிவ னமர்மிசை யருளாற்
 பாரத நாட்டிற் பழமான் புறுகென
 மீட்டு மோர் முறையிவன் மேவின னென்ன
 நாட்டு நற்சீர்த்தி நலனுயர் பெருமான்
 தோமறு சுப்ப ராமனற் பெயரோன்
 நாமகன் புனகுற நம்மிடை வாழ்ந்தான்.
 இன்னான் றுனு மெமை யகன்றேகினன் ;
 என்னோ நம்மவ ரியற்றிய பாவம்?
 இனி யிவ னனையரை யெந்நாட் காண்போம்?
 கனி யறு மரமெனக் கடைநிலை யுற்றோம்.
 அந்தோ மறவி நம் மமுதினைக் கவர்ந்தான் !
 நொந்தோ பயனிலை ; நுவல யா துளதே?

விருத்தம்.

1. கன்னனோடு கொடை போயிற்றுயர் கம்ப
 நாடனுடன் கவிதை போயிற்

அன்னரிய புகழ்ப் பார்த்தனெடு வீர மகன்ற
 தெனவுரைப்ப ரான்றோர் ;
 என்னக நின்றகலாதோன் அருட் சுப்ப ராம
 னெனு மிணையிலா விற
 பன்ன னெடு சுவைமிகுந்த பண்வளனு மகன்ற
 தெனப் பகரலாமே.

2. கலை விளக்கே, யிளசை*யெனுஞ் சிற்றூரின்
 பெருஞ் சோதிகதிக்கக் தோன்று
 மலை விளக்கே, பெம்மணையர் மனவிருளை
 மாற்றுதற்கு வந்த ஞான
 நிலை விளக்கே, நினைப்பிரிந்த இசைக் தேவி
 நெய்ப்பகல நின்ற தட்டி-
 னுலை விளக்கே யெனத் தளரு மந்தோ!
 நீ யகன்ற துய ருரைக்கற் பாற்றோ?

3. மன்னரையும் பொய்க்கு ஞான முதக்குரவர்
 தங்களையும் வணங்கிலாதேன்
 தன்னனைப புகழுடையாய் நினைக்கண்ட
 பொழுது தலைதாழ்ந்து வந்தேன் ;
 உன்னருமைச் சொற்களையே தெய்விகமா
 மெனக் கருதி வந்தேன் ; அந்தோ,
 இன்ன மொருக் காலிளசைக் கேகிடி னிவ்
 வெளியன் மன மென்படாதோ?

21. சீட்டுக்கவிகளும் ஒலைத் தூக்கும்.

1

ஸ்ரீ எட்டயபுரம் ராஜ ராஜேந்த்ர மகாராஜ
வெங்கடேசு ரெட்டப்ப பூபதி
அவர்கள் சமூகத்துக்கு

கவிராஜ ஸ்ரீ சி. சுப்பிரமணிய பாரதி எழுதும்
சீட்டுக்கவிகள்.

1. பாரி வாழ்ந் திருந்த சீர்த்திப் பழந்தமிழ் நாட்
[டின்கண்ணோ
ஆரிய, நீயிந்நாளி லரசுவிற் திருக்கின் றுயால்;
காரியங் கருதி நின்னைக் கவிஞர், தாங் காண
[வேண்டின்
நேரி லப்போதேயெய்தி வழிபட நினைகலாயோ?
2. விண்ணை வுயர்ந்த கீர்த்தி வெங்கடே செட்ட
மன்னு!
பண்ணை வுயர்ந்த தென்பண், பாவன வுயர்ந்த
[தென்பா.
எண்ணை வுயர்ந்த வெண்ணி லிரும்புகழ்க் கவி
[ஞர் வந்தால்
அண்ணலே பரிசு கோடி யளித்திட விரைகி
[லாயோ?

3. கல்வியே தொழிலாக் கொண்டாய், கவிதையே
 [தெய்வமாக
 அல்லுநன் பகலும் போற்றி யதைவழி பட்டு
 [நின்றாய் !
 சொல்லிலே நிகரி லாத புலவரின் சூழ லுற்றால்
 எல்லனைக் காணப் பாயும் இடபம்போல் முற்ப
 [டாயோ?

எட்டயபுரம் }
 2, மே. 1919.

சுப்பிரமணிய பாரதி.

ஸ்ரீ எட்டயபுரம் மகாராஜ ராஜேந்த்ர
ஸ்ரீ வெங்கடேசு ரெட்டப்ப பூபதி
அவர்கள் சமூகத்துக்கு.

கவிராஜ ஸ்ரீ சி. சுப்பிரமணிய பாரதி எழுதும்
ஒலே த் து க் கு .

1. ராஜமகா ராஜேந்த்ர ராஜகுல
சேகரன் ஸ்ரீ ராஜ ராஜன்
தேசமெலாம் புகழ்விளங்கு மிளசை
வெங்கடேசு ரெட்ட சிங்கன் கான்க,
வாசமிகு துழாய்த் தாரன் கண்ணாடி
மறவாத மனத்தான், சக்தி
தாசனெனப் புகழுவளர் சுப்ரமணிய
பாரதிதான் சமைத்த தூக்கு*.
2. மன்னவனே ! தமிழ் நாட்டில் தமிழறிந்த
மன்னரிலே யென்று மாந்தர்
இன்னலுறப் புகன்றவசை நீமகுடம்
புனைந்தபொழு திருந்த தன்றே !
சொன்னலமும் பொரு ளாலமும் சுவை கண்டு
துய்த்துக் துய்த்துக்
கன்னலிலே சுவையறியுங் குழந்தைகள் போல்
தமிழ்ச் சுவைநீ களித்தா யன்றே !

* 'பாட்டு' என்ற பாடமுண்டு.

3. புதியனைத்தும் போற்றிடவான் புகழ்படைத்து
தமிழ் மொழியைப் புகழி லேற்றுங் [க்
கவியரசர் தமிழ் நாட்டுக் கிலையெனும்
வசையென்னாற் கழிந்த தன்றே!
“சுவை புதிது, பொருள் புதிது, வளம் புதிது,
சொற்புதிது, சோதிமிக்க
நவகவிதை, யெந்நாளு மழியாத
மகா கவிதை ” யென்று நன்கு
4. பிரான் ஸென்னுஞ் சிறந்த புகழ் நாட்டிலுயர்
புலவோரும் பிறரு மாங்கே
விராவு புகழாங்கிலக் தீங் கவியரசர்
தாமுமிக வியந்து கூறிப்
பராவி யென்றன் தமிழ்க் கவியை மொழி
பெயர்த்துப் போற்றுகின்றார்; பாரோ
[ரேத்துந்
தராதிபனே, யிளசைவெங்க டேசுரெட்டா!
நின்பா லத் தமிழ் கொணர்ந்தேன்.
5. வியப்பு மிகும் புத்திசையில் வியத்தகுமென்
கவிதையினை, வேந்தனே, நின்
நயப்படுசந் நிதிதனிலே நான் பாட
நீ கேட்டு நன்கு போற்றி,
ஐயப் பறைகள் சாற்றுவித்துச் சாலுவைகள்,
பொற்பைகள், ஜதி, பல்லக்கு,

வயப்பரிவா ரங்கள் முதற் பரிசளித்துப்
பல்லாழி வாழ்க நீயே !

எட்டயபுரம் }
2, மே. 1919. }

சுப்பிரமணிய பாரதி.

[குறிப்பு :- ஸ்ரீ பாரதியார் புதுவையில்லிருந்து வெளியேறிய பிறகு, எட்டயபுரத்தில் சிறிது காலம் வசித்து வந்தார். ஜீவனத்திற்கு மிகவும் கஷ்டப்பட்டுக் கொண்டிருந்த காலம். இருந்தாலும் ஜமீந்தாரை நேரில் கண்டு, அவரது ஆதரவைப் பெறுவதற்கு விரும்பவில்லை. ஏன் கெனவே இந்த சமஸ்தானச் சேவகத்தை உதறிவிட்டு வெளியேறியவர். மேலும், கவர்ன்மெண்டாரால் பாரதிக்கு ஏற்பட்டிருந்த தடைகளெல்லாம் இப்பொழுது நீங்கப்பட்டிருந்த போதிலும், பாரதியாருக்கு உதவி செய்தால் தனக்கு ஏதேனும் பாதக மேற்படுமோவென்று ஜமீந்தார் பயங்கொண்டிருந்தார். ஆதலின், பாரதியார் தனக்கு இச் சமயம் சரியான ஆதரவும் மரியாதையும் கிடைக்காது என்று கருதி, வறுமையின் கொடுமையைப் பொறுத்துக் கொண்டிருந்தாரே யொழிய, ஜமீந்தாரின் உதவியை நாடவில்லை. ஆனால், இவர் படும் கஷ்டத்தைச் சகிக்காமல் இவரது நண்பர்களும் பந்துக்களும் இவரை மிகவும் நிர்ப்பந்திக்கவே, ஜமீந்தாருக்கு இவ் விரண்டு சீட்டுக் கவிசளையும் எழுதியனுப்பினர்.

பன்னிரண்டு ரூபாய்க்குச் சேவகஞ் செய்து வந்த பழைய “சுப்பையா” வாகத் தன்னைக் கருதாமல் கவியரசனை புலியரசன் தக்கபடி ஆதரிக்க வேண்டுமென்பதை இந்தப் பாக்கன் நன்கு விளக்குகின்றன.]

ஓம்

22. சத்ரபதி சிவாஜி.

தன் சைனியத்திற்குக் கூறியது.

ஜய ஜய பவானி! ஜய ஜய பாரதம்!
 ஜய ஜய மாதா! ஜய ஜய குர்க்கா!
 வந்தே மாதரம்! வந்தே மாதரம்!
 சேனைத் தலைவர்காள்! சிறந்த மந்திரிகாள்!
 யானைத் தலை வரும் அருந்திறல் வீரர்காள்!
 அதிரத மன்னர்காள்! துரகதத் ததிபர்காள்!
 எதிரிகள் துணுக்குற இடித்திடு பதாநிகாள்!
 வேலெறி படைகாள்! ருலெறி மறவர்காள்!
 காலனுருக் கொளும் கணை துரந்திடுவீர்.
 மற்று மாயிர விதம் பற்றலர் தம்மைச்
 செற்றடுந் திறனுடைத் தீர ரத்தினங்கள் காள்!
 யாவிரும் வாழிய! யாவிரும் வாழிய!
 தேவிதுந் தமக்கெலாம் திருவருள் புரிக!
 மாற்றலர் தம்புலை நாற்றமே யறியா
 ஆற்றல்கொண் டிருந்ததிவ் வரும் புகழ் நாடு!
 வேதநூல் பழிக்கும் வெளித்திசை மிலேச்சர்
 பாதமும் பொறுப்பனோ பாரத தேவி?
 வீரரு மவரிசை விரித்திடு புலவரும்
 பாரெலாம் பெரும்புகழ் பரப்பிய நாடு!
 தர்மமே யுருவமாக் தழைத்த பேர ரசரும்
 நிர்மல முனிவரும் நிறைந்த நன் னாடு!
 வீரரைப் பெறாத மேன்மைதீர் மங்கையை
 ஊரவர் மலடியென் னுரைத்திடு நாடு!

பாரதப்பூமி பழம்பெரும் பூமி;
 நீரதன் புதல்வர்; இந்நினைவகற் றுதீர்!
 பாரத நாடு பார்க்கெலாம் நிலகம்
 நீரதன் புதல்வர்; இந்நினைவகற் றுதீர்!
 வானக முட்டு மிமயமால் வரையும்
 ஏனைய நிசைக ளிலிருந் திரைக் கடலும்
 காத்திடு நாடு! கங்கையுஞ் சிந்துவும்
 தூத் திரை யமுனையுஞ் சுனைகளும் புனல்களும்
 இன்னரும் பெரழில்களும் இணையிலா வளங்களும்
 உன்னத மலைகளும் ஒளிர்ந்தரு நாடு!
 பைந்திறப் பழனம் பசியிலா தளிக்க
 மைந்திற முகில்கள் வழங்கு பொன் னாடு!
 தேவர்கள் வாழ்கிடம், திறலுயர் முனிவர்
 ஆவலோ டடையு மரும் புகழ்நாடு!
 ஊனமொன் றறியா ஞானமெய்ப் பூமி!
 வானவர் விழையு மாட்சியார் தேயம்!
 பாரத நாட்டிசை பகர யான் வல்லனோ?
 நீரதன் புதல்வர்; இந்நினைவகற் றுதீர்!
 தாய்த்திரு நாட்டைத் தறுகண் மிலேச்சர்,
 பேய்த்தகை கொண்டோர், பெருமையும் வன்
 [மையும்

ஞானமு மறியா நவைபுரி பகைவர்,
 வானக மடக்க வந்திடு மரக்கர் போல்
 இந்நாட் படைகொணர்ந் தின்னல்செய் கின்றார்!
 ஆலய மழித்தலு மருமறை யொழித்தலும்
 மாதர்கற் பழித்தலும் மறைபவர் வேள்விக்

கேதமே சூழ்வது மியற்றிநிற் கின்றார் !
 சாத்திரத் தொகுதியைத் தாழ்த்தி வைக் கின்றார் !
 கோத்திர மங்கையர் சூலங்கெடுக் கின்றார் !
 எண்ணிய துணைவர்காள் ! எமக்கவர் செய்ந்துயர் :
 கண்ணிய மறுத்தனர் ; ஆண்மையுங் கடிந்தனர் ;
 பொருளினைச் சிதைத்தனர் ; மருளினை விதைத்த
 [னர் ;
 திண்மையை யழித்துப் பெண்மையிங் களித்த
 [னர் ;

பாரதப் பெரும் பெயர் பழிப்பெய ராக்கினர் ;
 சூரர்தம் மக்களைத் தொழும்பராய்ப் புரிந்தனர் ;
 வீரிய மழிந்து மேன்மையு மொழிந்து நம்
 ஆரியர் புலையருக் கடிமைக ளாயினர்.
 மற்றதைப் பொறுத்து வாழ்வதோ வாழ்க்கை ?
 வெற்றுகொள் புலையர்தான் வீழ்ந்துகொல் வாழ்
 [வீர் ?

மொக்குள்தான் தோன்றி முடிவது போல
 மக்களாய்ப் பிறந்தோர் மடிவது திண்ணம் !
 தாய்த்திரு நாட்டைத் தகர்த்திடு மிலேச்சரை
 மாய்த்திட விரும்பார் வாழ்வுமோர் வாழ்வு
 [கொல் ?

மானமொன் றிலாது மாற்றலர் தொழும்பராய்
 ஈனமுற் றிருக்க எவன்கொலோ விரும்புவன் ?
 தாய்பிறன் கைபடச் சுகப்பவ னாக
 நாயென வாழ்வோன் நமரிலிங் குளனோ ?
 பிச்சைவாழ் வுகந்து பிறருடை யாட்சியில்

அச்சமுற் திருப்போன் ஆரிய னல்லன் ;
 புன்புலால் யாக்கையைப் போற்றியே தாய்நாட்
 டன்பிலா திருப்போன் ஆரிய னல்லன்.
 மாட்சிதீர் மிலேச்சர் மனப்படி யாளும்
 ஆரியத் தன்மை யற்றிடுஞ் சிறியர்
 யாரிவ னுளரவர் யாண்டேனு மொழிக !
 படைமுகத் திறந்து பதம்பெற விரும்பாக்
 கடைபடு மாக்களென் கண்முனில் லாதீர் !
 சோதரர் தம்மைத் துரோகிக ளழிப்ப
 மாதரார் நலத்தின் மகிழ்பவன் மகிழ்க !
 நாடெலாம் பிறர்வசம் நன்னுதல் நினைபான்
 வீடுசென் றெனிக்க விரும்புவோன் விரும்புக !
 பாசமே பெரிதெனப் பார்ப்பவன் செல்க !
 நாட்டுளார் பசியினால் நலிந்திடத் தன் வயி
 றாட்டுதல் பெரிதென உன்னுவோன் செல்க !
 ஆணுருக் கொண்ட பெண்களு மலிகளும்
 விணிலிங் கிருந்தெனை வெறுத்திடல் விரும்பேன்.
 ஆரிய ரிருமின் ! ஆண்களிங் கிருமின் !
 விரிய மிகுந்த மேன்மையோ ரிருமின் !
 மானமே பெரிதென மதிப்பவ ரிருமின் !
 ஈனமே பொறாத வியல்பின ரிருமின் !
 தாய்நாட் டன்புறு தனையரிங் கிருமின் !
 மாய் நாட் பெருமையின் மாய்பவ ரிருமின் !
 புலையர்தம் தொழும்பைப் பொறுக்கிலா ரிருமின் !
 கலையறு மிலேச்சரைக் கடிபவ ரிருமின் !
 ஊரவர் துயரில்நெஞ் சுருகுவீ ரிருமின் !

சோர நெஞ்சிலாத் தூயவ ரிருமின் !
 தேவி தான்பணியுந் தீரநிங் கிருமின் !
 பாகியர் குருதியைப் பருகுவா ரிருமின் !
 உடலினைப் போற்றா வுத்தம ரிருமின் !
 கடல் மடுப்பினுமனங் கலங்கல ருதவுமின் !
 வம்மினோ துணைவீர் ! மருட்சி கொள்ளாதீர் !
 நம்மினோ ராற்றலை நாழிகைப் பொழுதெனும்
 புல்லிய மாற்றலர் பொறுக்கவல் லார்கொல் ?
 மெல்லிய திருவடி வீறுடைத் தேவியின்
 இன்னருள் நமக்கோர் இருந்துணை யாகும்.
 பன்னரும் புகழுடைப் பார்த்தனும் கண்ணனும்
 வீமனும் துரோணனும் வீட்டுமன் றானும்
 ராமனும் வேறுள இருந்திறல் வீரரும்
 நற்றுணை புரிவர் ; வானக நாடுறும் ;
 வெற்றியே யன்றி வேறெதும் பெறுகலேம்.
 செற்றனி மிலேச்சரைத் தீர்த்திட வம்மின் !
 வாளுடை முனையினும், வயந்திகழ் சூலினும்,
 ஆளுடைக் கால்க ளடியினுந் தேர்களின்
 உருளையி னிடையினும், மாற்றலர் தலைகள்
 உருளையிற் கண்டுநெஞ் சுவப்புற வம்மின் !
 நம் மிதம் பெருவளம் நலிந்திட விரும்பும்
 வேரறத் தொலைக்கபின் னன்றோ
 ஆணைபப் பெறுவோம் ! அன்றிநா மிறப்பினும்
 வானுறு தேவர் மணியுல கடைவோம் !
 வாழ்வமேற் பாரத வான்புகழ்த் தேவியை
 தாழ்சினின் றுயர்த்திய தடம்புகழ் பெறுவோம் !

போரேனி ஷீதுபோற் புண்ணியத் திருப்போர்
 பாரினி லொன்று பார்த்திடற் கெளிதோ?
 யாட்டினைக் கொன்று வேள்விக ளியற்றி
 வீட்டினைப் பெறுவதை விரும்புவார் சிலரே;
 நெஞ்சக் குருதியை நிலத்திடை வடித்து
 வஞ்சக மழிக்கும் மாமகம் புரிவம் யாம்.
 வேள்வியி ஷீதுபோல் வேள்வி யொன்றில்லை;
 தவத்தினி ஷீதுபோற் றவம் பிற்தில்லை.
 முன்னையோர் பார்த்ததன் முனைத்திசை நின்று
 தன்னெதிர் நின்ற தளத்தினை நோக்கிட
 மாதலர் சோதரர் மைத்துனர் தாதையர்
 காதலின் நண்பர் கலைதரு குரவ ரென்
 றின்னவ ரிருத்தல்கண் டிதயநொந் தோனாய்த்
 தன்னருந் தெய்விகச் சாரதி முன்னர்
 “ஐயனே! யிவரீமீ தம்பையோ தொடுப்பேன்?
 வையகத் தரசும் வானக வாட்சியும்
 போயினு மிவர்தமைப் போரினில் வீழ்த்தேன்.
 மெய்யினில் நடுக்கம் மேவுகின் றதுவால்;
 கையினில் விலலும் கழன்றுவிழ் கின்றது;
 வாயுலர் கின்றது; மனம்பதைக் கின்றது;
 ஓய்வுறுங் கால்கள்; உலைந்தது சிரமும்;
 வெற்றியை விரும்பேன்; மேன்மையை விரும்
 [பேன்;
 சுற்றமிங் கறுத்துச் சுகம்பெறல் விரும்பேன்;
 எணையிவர் கொல்லினும் இவரையான் தீண்டேன்.
 சிணையறுத் திட்ட பின் செய்வதோ ஆட்சி?”

எனப்பல கூறியவ் விந்திரன் புதல்வன்
கனப்படை வில்லைக் களத்தினி லெறிந்து
சோர்வொடு வீழ்ந்தனன் ; சுருதியின் முடிவாய்த்
தேர்வயின் நின்றநந் தெய்விகப் பெருமான்
வில்லெறிந் திருந்த வீரனை நோக்கி,

“ புல்லிய அறிவொடு புலம்புகின்றனையால்.

அறத்தினைப் பிரிந்த சுயோதனா தியரைச்
செறுத்தினி மாய்ப்பது தீமையென் கின்றாய்.

உண்மையை அறியாய் ; உறவையே கருதிப்
பெண்மைகொண் டேதோ பிதற்றிநிற் கின்றாய்.

வஞ்சகர், தீயர், மனிதரை வருத்துவோர்,

நெஞ்சகத் தருக்குடை நீசர்கள்—இன்னோர்

தம்மொடு பிறந்த சகோதர ராயினும்

வெம்மையோ டொறுத்தல் வீரர்தஞ் செயலாம்.

ஆரிய ! நீதிநீ யற்கலை போலும் !

பூரியர் போல்மனம் புழுங்குற லாயினை.

அரும்புகழ் தேய்ப்பதும் அனாரியத் தகைத்தும்

பெரும்பதத் தடையுமாம் பெண்மையெங் கெய்

[தினை ?

பேடிமை யகற்று ! நின் பெருமையை மறந்தி

[டேல்!

சுடிலாப் புகழினாய் ! எழுகவோ எழுக !”

என்றுமெய் ஞானம்நம் மிறையவர் கூறக்

குன்றெனும் வயிரக் கொற்றவான் புயத்தோன்

அறமே பெரிதென அறிந்திடு மனத்தனாய்

மறமே யுருவுடை மாற்றலர் தம்மைச்

சுற்றமும் நோக்கான் தோழமை மதியான்
 பற்றலர் தமைபெலாம் பார்க் கிடையாக்கினன்.
 விசயனன் றிருந்த விபன்புகழ் நாட்டில்
 இசையுநற் றவத்தா லின் றுவாழ்ந் திருக்கும்
 ஆரிய வீரர்கள் ! அவருடை யாற்றலர்,
 தேரில், இந் நாட்டினர், செறவுடை உறவினர் ;
 நம்மையின் றெதிர்க்கும் நயனிலாப் புல்லோர்
 செம்மைதீர் மிலேச்சர், தேசமும் பிற்தாம்,
 பிறப்பினி லன்னியர், பேச்சினி லன்னியர்,
 சிறப்புடை யாரியச் சீர்மையை யறியார்.

[குறிப்பு : இது அச்சப்பிரதி ஒன்றிலிருந்து பதிப்
 பிக்கப்பட்டிருக்கிறது ; நூலின் போக்கைப் பார்க்கு
 மிடத்து, இது பூர்த்தியாகவில்லை யென்றும், கடைசியில்
 இன்னும் சில வரிகள் இருந்திருக்கலாமோ என்றும்
 சந்தேகப்பட வேண்டி யிருக்கிறது.

பா. பி.]

23. இருதலைக் கொள்ளியினிடையே.*

* * * *

எனப்பல பேசி யிறைஞ்சிடப் படுவதாய்
 நாட்பட நாட்பட நாற்றமுஞ் சேறும்

* இந்துல் எண்ணிடப்படாத, மிகவுஞ் சிதைவுற்ற
 கைப்பிரதித் துணுக்குகளினின்றும் சேகரிக்கப்பட்டது.
 ஆரம்பத்திலும் முடிவிலும் உள்ள வரிகள் கிடைக்கவில்லை.
 நூலின் பெயர் எங்கனால் கொடுக்கப்பட்டதே. பா. பி.

பாசியும் புதைந்து பெயனி லிலதாய்
 நோய்க் களமாகி யழிகெனு நோக்கமோ?
 விதியே, விதியே, தமிழ்ச் சாதியை
 என்செய நினைத்தா யெனக்குரை யாயோ?
 சார்வினுக் கெல்லாம் தகத்தக மாறித்
 தன்மையுந் தனது தருமமு மாயா*
 தென்றுமோர் நிலையா யிருந்து நின்னருளால்
 வாழ்ந்திடும் பொருளொடு வகுத்திடு வாயோ?
 கோற்றமும் புறத்துக் தொழிலுமே காத்துமற்
 றுள்ளுறு தருமமு முண்மையு மாறிச்
 சிதைவுற் றழியும் பொருள்களிற் சேர்ப்பையோ?
 'அழியாக் கடலோ? அணிமலர்த் தடமோ?
 வானுறு மீனோ? மானிகை விளக்கோ?
 கற்பகத் தருவோ? காட்டிடையமரமோ?
 விதியே, தமிழ்ச் சாதியை யெவ்வகை
 விதித்தா ' யென்பதன் மெய்யெனக் குரைத்து
 [வாய்..

ஏனெனில்,
 'சிலப்பதிகாரச் செய்யுளைக் கருதியும்,
 திருக்குறளுறுதியும் தெளிவும் பொருளின்
 ஆழமும் விரிவு மழகுங் கருதியும்,
 "எல்லை யொன்றின்மை" யெனும் பொருள்தனைக்
 கம்பன் குறிகளாற் காட்டிடமுயலு
 முயற்சியைக் கருதியும், முன்பு நான் தமிழ்ச்
 சாதியை யமரத் தன்மைவாய்ந்தது ' வெண்

* 'தருமமு மழியா' என்றும் பாடம்.

றுறுதி கொண்டிருந்தேன். ஒரு பதினாயிரஞ்
 சனிவாய்ப் பட்டுத் தமிழ்ச் சாதிதான்
 உன்னுடை வின்றி யுழைத்திடு நெற்களைக்
 கண்டென துள்ளங் கலங்கிடா திருந்தேன்.
 ஆப்பிரிக்கத்துக் காப்பிரி நாட்டிலுந்
 தென்முனை யடுத்த தீவுகள் பலவினும்
 பூமிப் பந்தின் கீழ்ப்புறத்துள்ள
 பற்பல தீவினும் பரவி யிவ்வெனிய
 தமிழ்ச் சாதி தடியுடைத யுண்டும்
 காலுடைத யுண்டும் கயிற்றடி யுண்டும்
 வருந்திடுஞ் செய்தியும் மாய்ந்திடுஞ் செய்தியும்
 பெண்டிரை மிலேச்சர் பிரித்திடல் பொழுது
 செத்திடுஞ் செய்தியும் பசியாற் சாதலும்
 பணிகளாற் சாதலும் பெருந்தொலை யுள்ள தந்
 நாட்டினைப் பிரிந்த நலிவினாற் சாதலும்
 இஃதெலாங் கேட்டு மெனதுள மழிந்திலேன் ;
 ‘தெய்வ மறவார், செயுங்கடன் பிழையார்,
 ஏதுதாஞ் செய்யினு மேதுதான் வருந்தினும்
 இறுதியில் பெருமையு மின்பமும் பெறுவார்’
 என்பதென்னுளத்து வேரகழ்ந் திருத்தலால்.
 எனினும்,
 இப்பெருங் கொள்கை யிதய மேற்கொண்டு
 கலங்கிடாதிருந்த வெனைக் கலக்குறுத்தும்
 செய்தியொன் றதனைத் தெளிவுறக் கேட்பாய்:—
 ஊன மற்றவைதாம் உற்றினுமே பொறுத்து,
 வானம் பொய்க்கின் மடிந்திடு முலகுபோல்,

தானமும் தவமுந் தாழ்ந்திடல் பொறுத்து
ஞானம் பொய்க்க நசிக்குமோர் சாதி:

சாத்திரங் கண்டாய் சாதியி னுயிர்த்தலம் ;
சாத்திரமின் றேற் சாதி யில்லை.

பொய்மைச் சாத்திரம் புகுந்தின் மக்கள்
பொய்மை யாகிப் புழுவுன்ன மடிவர்.

நால்வகைக் குலத்தார் நண்ணுமோர் சாதியில்,
அறிவுத் தலைமை யாற்றிடுந் தலைவர்—
மற்றவர் வகுப்பதே சாத்திரமாகும்.

இவர்காம்—

உடலு முள்ளமுந் தம் வசமிலராய்
நெற்பிழைத் திகழ்வுறு நிலைமையில் வீழினும்,
பெரிதிலை ; பின்னும் மருந்திதற்குண்டு.
செய்கையுஞ் சிலமுங் குன்றிய பின்னரும்
உய்கைக்குரிய வழி சில வுளவாம்.

மற்றவர்,

சாத்திரம்—(அதாவது, மதியிலே க்ழுவிய
கொள்கை, கருத்து, குளிர்ந்நிடு நோக்கம்)—

நங்கிதற் கலக்க மெய்திடுமாயின்

மற்றதன் பின்னர் மருந்தொன்றில்லை.

இந்த நாளெமது தமிழ் நாட்டிடையே

அறிவுத் தலைமை தமதெனக் கொண்டார்

தம்மிலே யிருவகை தலைப்படக் கண்டேன் :

ஒரு சார்,

‘மேற்றிசை வாழும் வெண்ணிற மாக்களின்

செய்கையு நடையுந் தீனியு முடையும

கொள்கையு மதமுங் குறிஞ்ஞ நம்முடை
 யவற்றிணஞ் சிறந்தன ; ஆதலினவற்றை
 முழுதுமே தழுவி முழுகிடின்ல்லால்,
 தமிழ்ச் சாதி தானி மீதிராது.
 பொய்த்தரு வெய்தல் முடி'பெனப் புகலும்.
 நன்றடா ! நன்று ! நாமினி மேற்றிசை
 வழியெலாந் தழுவி வாழ்குவ மெனிலோ,
 ' எ ள ! அஃதுமக் கிசையா ' தென்பர்.
 ' உயிர் தருமேற்றிசை நெற்களை யுலந்து நீர்
 தழுவிடா வண்ணந் தடுத்திடும் பெருந்தடை
 பல, அவை நீங்கும் பான்மையவல்ல '
 என்றருள் புரிவர். இதன்பொருள் ' சீமை
 மருந்துகள் கற்ற மருத்துவர் தமிழ்ச்
 சாதியின் நோய்க்குத் தலையசைத் தேகினர் '
 என்பதேயாகும். இஃதொரு சார்பாம்.
 பின்னொரு சார்பினர் வைதிகப் பெயரொடு
 ' நமது முத்தாதையர் (நாற்பதிற்றாண்டின்
 முன்னிருந்தவரோ, முந்தாற்றாண்டிற்
 கப்பால் வாழ்ந்தவர் கொல்லோ, ஆயிரம்
 ஆண்டின் முன்னவரோ, ஐயாயிரமோ ?
 பவுத்தரே நாடெலாம் பல்கிய காலத்
 தவரோ ? புராணமாக்கிய காலமோ ?
 சைவரோ ? வைணவ சமயத்தாரோ ?
 இந்திரன்னுனே தனி முதற் கடவுள்
 என்று நம்முன்னோ ரேத்திய வைதிகக்
 காலத்தவரோ ? கருத்திலாதவர் தாம்

எமது மூதாதைய ரென்பதிங் கெவர்கொல்?)
 நமது மூதாதையர் நயமுறக் காட்டிய
 ஒழுக்கமு நடையுங் கிரியையுங் கொள்கையும்
 ஆங்கவர் காட்டிய வவ்வப் படியே
 தழுவிடின் வாழ்வு தமிழர்க் குண்டு.
 எனிலது தழுவ லியன்றிடா வண்ணம்
 கலி தடைபுரிவன். கலியின் வலியை
 வெல்ல லாகா' தென விளம்புகின்றனரால்.
 நாசங்கூறு 'நாட்டு வயித்தியர்'
 இவராம். இங்கவ் விருதலைக் கொள்ளியி
 னிடையே நம்மவ ரெப்படி யுய்வர்?
 விதியே! விதியே! தமிழ்ச் சாதியை
 யென்செயக் கருதி யிருக்கின்றாயடா?

விதி

மேலை நீ கூறிய விநாசப்புலவரை
 நம்மவ ரிகழ்ந்து நன்மையு மறிவும்
 எத்திசைக் தெனினும் யாவரே காட்டினும்
 மற்றவை தழுவி வாழ்வீராயின்,
 அச்சமொன்றில்லை. ஆரிய நாட்டின்
 அறிவும் பெருமையும்.....

24. காரைக்குடி ஹிந்து மதாபிமான சங்கத்தின் மீது வாழ்த்துப் பாக்கள்.

1. மண்ணுலகின் மீதிலிலே யெக்காலும்
 அமரரைப்போல் மடிவில் லரமல்
 திண்ணமுற வாழ்ந்திடலா மதற்குரிய
 உபாயமிங்கு செப்பக் கேளீர் !
 நண்ணியெலாப் பொருளினிலு முட்பொருளாய்ச்
 செய்கையெலாம் நடத்தும் வீராய்த்
 திண்ணியநல் லறவொளியாய்த் திகழுமொரு
 பாரம்பொருளை யகத்திற் சேர்த்து,
2. 'செய்கையெலாம் அதன்செய்கை, நினைவெல்லாம்
 அதனினிவு, தெய்வ மேநாம்
 உய்கையுற நாமாநிநமக்குள்ளே யொளிர்வ' தென
 உறுதி கொண்டு,
 பொய், கபமை, சினம், சோம்பர், கவலை, மயல்,
 வீண்கிருப்பம், புழுக்கம், அச்சம்,
 ஐயமெனும் பேயையெலாம் ஞானமெனும்
 வானாலே அறுத்துத் தள்ளி,
3. எப்போது மானந்தச் சுடர்நிலையில் வாழ்ந்
 துயிர்கட் கினிது செய்வோர்
 தப்பாதே யிவ்வுலகில் அமரநிலை பெற்றீடுவார்;
 சதுர் வேதங்கள்

மெய்ப்பான சாத்திரங்கள் எனுமிவற்று
 லீவ்வுண்மை விளங்கக் கூறும்
 துப்பான மதத்தினையே ஹிந்துமத மெனப்
 புவிபோர் சொல்லுவாரே.

5. அருமையுறு பொருளிலெலா மிகவரிதாய்த்
 தனைச்சாரும் அன்பர்க் கிங்கு
 பெருமையுறு வாழ்வளிக்கு நற்றுணையாம்
 ஹிந்துமதப் பெற்றிதனைக்
 கருதியதன் சொற்படியிங் கொழுகாத
 மக்களெலாங் கவலை யென்னும்
 ஒருநரகக் குழியதனில் வீழ்ந்துகவித்
 தழிகின்ற ரோய்வி லாமே.

6. இத்தகைய துயர்நீக்கிக் கிருதயுகந்
 தனையுலகி லிசைக்க வல்ல
 புத்தமுதாம் ஹிந்துமதப் பெருமைதனைப்
 பாரதியப் புகட்டும் வண்ணம்,
 தத்துபுகழ் வளப்பாண்டி நாட்டினிற்கா
 ரைக்குடியூர் தனிலே சால
 உத்தமரார் தனவணிகர் குலத்துதித்த
 இளைஞர்பலர், ஊக்கம் மிக்கார்,

7. உண்மையே தாரகமென் றுணர்ந்திட்டார்,
 அன்பொன்றே யுறுதி யென்பார்,
 வண்மையேகுலதர்ம மெனக்கொண்டார்,
 தெனா டொன்றே வழியாக் கண்டார்,

ஒண்மையுயர் கடவுளிடத் தன்புடையார்,
 அவ்வன்பின் ஊற்றத் தாலே
 திண்மையுறுமஹிந்துமத அபிமான சங்கமொன்று
 சேர்க்கிட்டாரே.

8. பலநூல்கள் பதிப்பித்தும், பலபெரியோர் பிர
 சங்கம் பண்ணுவித்தும்,
 நலமுடைய கலாசாலை புத்தகசாலை பலவும்
 நாட்டி யுந்தங்
 குலமுயர நகருயர நாயுர வுழைக்கின்றார்,
 கோடி மேன்மை
 நிலவுறஇச் சங்கத்தார் பல்லுழிவாழ்ந்தொலிர்க,
 நிலத்தின் மீதே !

25. புதிய கோணங்கி.

1. குடுகுடு குடுகுடு குடுகுடு குடுகுடு ;
 நல்ல காலம் வருகுது ; நல்ல காலம் வருகுது ;
 சாதிகள் சேருது ; சண்டைகள் தொலையுது ;
 சொல்லடி, சொல்லடி, சக்தி, மாகாளீ !
 வேதபுரத்தாருக்கு நல்லகுறி சொல்லு.
2. தரித்திரம்போகுது ; செல்வம் வருகுது ;
 படிப்பு வளருது ; பாவம் தொலையுது ;
 படிச்சவன் சூதும் பாவமும் பண்ணினால்,
 போவான், போவான், ஐயோவென்று போவான்.

3. வேகபுரத்திலே வியாபாரம் பெருகுது ;
 தொழில் பெருகுது ; தொழிலாளி வாழ்வான் ;
 சாத்திரம் வளருது ; சூத்திரந் தெரியுது ;
 யந்திரம் பெருகுது ; தந்திரம் வளருது ;
 மந்திர மெல்லாம் வளருது, வளருது ;
4. குடுகுடு குடுகுடு குடுகுடு குடுகுடு ;
 சொல்லடி, சொல்லடி, மலையாள பகவதி !
 அந்தரி, வீரி, சண்டிகை, சூலி !
 குடுகுடு குடுகுடு.
5. குடுகுடு குடுகுடு குடுகுடு குடுகுடு ;
 சாமிமார்க் கெல்லாம் தைரியம் வளருது ;
 தொப்பை சுருங்குது ; சுறுசுறுப்பு வளையுது ;
 எட்டு லச்சமியும் ஏறி வளருது ;
 பயந் தொலையுது, பாவந் தொலையுது ;
 சாத்திரம் வளருது, சாதி குறையுது ;
 நேத்திரம் திறக்குது, நியாயம் தெரியுது ;
 பழைய பயித்தியம் படைவென்று தெளியுது ;
 வீரம் வருகுது, மேன்மை கிடைக்குது ;
 சொல்லடி, சக்தி, மலையாள பகவதி !
 தர்மம் பெருகுது, தர்மம் பெருகுது.
-

26. பெண் விடுதலை*.

1. விடுதலைக்கு மகளிரெல்லோரும்
வேட்கை கொண்டனம் ; வெல்லுவமென்றே
நிடமனத்தின் மதுக்கின்னிமீது
சேர்ந்து நாம் பிரதிக்களை செய்வோம்.
உடையவன் சக்தியான் பெண்ணிரண்டும்
ஒரு நிகர்செய்துரிமை சமைத்தாள்.
இடையிலே பட்டகீழ் நிலைகண்டீர்,
இதற்கு காமொருப் பட்டிருப் போமோ?
2. நிறைபாலிங்கு மேனிலை சேர்வோம் ;
நிய பண்டை யிகழ்ச்சிகள் தேய்ப்போம் ;
குறைவிலாது முழுநிகர் நம்மைக்
கொள்வ ராண்க ளெனில வரோடும்
கிறுமைநீர நந்தாய்த் திரு நாட்டைத்
திரும்ப வெல்வதிற் சேர்ந்திங்குழைப்போம் ;
அறவிழந்தது பண்டை வழக்கம்:
ஆணுக்குப் பெண் விலங்கெனுமஃகே.
3. விடிய நல்லொளி காணுதி நின்றே,
மேவு நாக நிகம் புதிதொன்றே ;
கொடியர் நம்மை யடிமைகளென்றே
கொண்டு, தாழ்கலென்றனரன்றே.

*‘சியூசுனி’ என்பான் சீனபாஷையில் பாடிய பாட்டு
யின் தமிழ் மொழி பெயர்ப்பு: கட்டுரைகள் 236, 237 பக்
உங்களிலே யுள்ளது.

அடியொடந்த வழக்கத்தைக் கொன்றே,
 அந்நியபாவும் பயிற்சியில் வென்றே
 கடமை செய்வீர், நந்தேசத்து வீரக்
 காரிகைக்கணத்தீர், துணிவுற்றே.

27. வேலை.

தோகைமே லுலவுங் கந்தன்
 சுடர்க்கரத் திருக்கும் வெற்றி
 வாகையே சமக்கும் வேலை
 வணங்குவ தெமக்கு வேலை.

28. காட்சி.

முதற் கிளை : இன்பம்.

1

இவ்வுலகம் இனியது. இதிலுள்ள வான் இனிமை
 யுடைத்து; காற்றும் இனிது.
 நீ இனிது. நீர் இனிது. நிலம் இனிது.
 ஞாயிறு நன்று; திங்களும் நன்று.
 வானத்துச் சுடர்களெல்லாம் மிக இனியன.
 மழை இனிது. மின்னல் இனிது. இடி இனிது.
 கடல் இனிது. மலை இனிது. காடு இனிது.
 ஆறுகள் இனியன.
 உலோகமும், மரமும், செடியும், கொடியும்,

மலரும் காயும், கனியும் இனியன. பறவைகள் இனிய.
ஊர்வனவும் நல்லன.

விலங்குக ளெல்லாம் இனியவை.

நீர் வாழ்வனவும் நல்லன.

மனிதர் மிகவும் இனியர்.

ஆண் நன்று. பெண் இனிது.

குழந்தை இன்பம்.

இளமை இனிது. முதுமை நன்று.

உயிர் நன்று. சாதல் இனிது.

2

உடல் நன்று. புலன்கள் மிகவும் இனியன.

உயிர் சுவை யுடையது.

மனம் தேன். அறிவு தேன். உணர்வு அமுதம்.

உணர்வே அமுதம்.

உணர்வு தெய்வம்.

3

மனம் தெய்வம், சித்தம் தெய்வம், உயிர் தெய்வம்.

காடு, மலை, அருவி, ஆறு,

கடல், நிலம், நீர், காற்று,

தீ,வான்,

ஞாயிறு, திங்கள், வானத்துச் சுடர்கள்—எல்லாம்
தெய்வங்கள்.

உலோகங்கள், மரங்கள், செடிகள்,

விலங்குகள், பறவைகள், ஊர்வன, நீந்துவன,

மனிதர்—இவை அமுதங்கள்.

இவ்வுலகம் ஒன்று.

ஆண், பெண், மனிதர், தேவர்,

பாம்பு, பறவை, காற்று, கடல்,

உயிர், இறப்பு—இவை யனைத்தும் ஒன்றே.

ஞாயிறு, வீட்டுச் சுவர், ஈ, மலை, யருவி,

குழல், கோமேதகம்—இவ் வனைத்தும் ஒன்றே.

இன்பம், துன்பம், பாட்டு,

வண்ணன், குருளி,

மின்னல், பருக்கி,

இஃதெல்லாம் ஒன்று.

மூடன், புலவன்,

இரும்பு, வெட்டுக்களி—

இவை ஒரு பொருள்.

வேதம், கடல்மீன், புயற்காற்று, மல்லிகை மலர்—

இவை ஒரு பொருளின் பல தோற்றம்.

உள்ள தெல்லாம் ஒரே பொருள், ஒன்று.

இந்த ஒன்றின் பெயர் 'தான்'.

'தானே' தெய்வம்.

'தான்' அமுதம், இறவாதது.

5

எல்லா உயிரும் இன்ப மெய்துக.

எல்லா உடலும் நோய் தீர்க.

எல்லா உணர்வும் ஒன்றாக லுணர்க.

'தான்' வாழ்க.

அமுதம் எப்போதும் இன்ப மாகுக.

தெய்வங்களை வாழ்த்துகின்றோம்.

தெய்வங்கள் இன்ப மெய்துக.

அவை வாழ்க.

அவை வெல்க.

தெய்வங்களே !

என்றும் விளங்குவீர், என்றும் இன்ப மெய்துவீர்.

என்றும் வாழ்வீர், என்றும் அருள் புரிவீர்.

எவற்றையும் காப்பீர்.

எமக்கு நன்று.

தெய்வங்களே !

எம்மை உண்பீர், எமக்கு உண வாவிர்.

உலகத்தை உண்பீர், உலகத்துக்கு உண வாவிர்.

எமக்கு நன்று.

தெய்வங்களே !

காத்தல் இனிது, காக்கப் படுதலும் இனிது.

அழித்தல் நன்று. அழிக்கப் படுதலும் நன்று.

உண்பது நன்று. உண்ணப் படுதலும் நன்று.

சுவை நன்று, உயிர் நன்று, நன்று, நன்று.

உணர்வே, நீ வாழ்க.

நீ ஒன்று. நீ ஒளி.

நீ ஒன்று. நீ பல.

நீ நட்பு. நீ பகை.

உள்ளதும், இல்லாததும் நீ.

அறிவதும், அறியாததும் நீ.

நன்றும், தீதும் நீ.

நீ அமுதம், நீ சுவை.

நீ நன்று, நீ இன்பம்.

இரண்டாங் கிளை : புகழ்.

ஞாயிறு.

1

ஒளி தருவது யாது? தீராத இளமையுடையது யாது?

வெப்பவன் யாவன்? இன்பம் எவனுடையது?

மழை எவன் தருகிறான்? கண் எவனுடையது?

உயிர் எவன் தருகிறான்?

புகழ் எவன் தருகின்றான்? புகழ் எவனுக்குரியது?

அறிவு எது போல் சுடரும்?

அறிவுக் தெய்வத்தின் கோயில் எது?

ஞாயிறு.

அது நன்று.

2

நீ ஒளி, நீ சுடர், நீ விளக்கம், நீ காட்சி.

மின்னல், இரத்தினம், கனல், திக் கொழுந்து—

இவை பெல்லாம் நினது நிகழ்ச்சி.

கண் நினது வீடு.

புகழ், வீரம்—இவை நினது வீலை.

அறிவு நின் குறி. அறிவின் குறி நீ.
நீ சுடுகின்றாய், வாழ்க. நீ காட்டுகின்றாய், வாழ்க.
உயிர் தருகின்றாய், உடல் தருகின்றாய்,
வளர்க்கின்றாய், மாய்க்கின்றாய்,
நீர் தருகின்றாய், காற்றை விசுகின்றாய், வாழ்க.

3

வைகறையின் செம்மை இனிது.
மலர்கள் போல நகைக்கும் உஷை வாழ்க்.
உஷையை நாங்கள் தொழுகின்றோம்.
அவள் திரு.
அவள் விழிப்புக் தருகின்றாள், தெளிவு தருகின்றாள்,
உயிர் தருகின்றாள், ஊக்கம் தருகின்றாள்,
அழகு தருகின்றாள், கவிதை தருகின்றாள்.
அவள் வாழ்க.
அவள் தேன். சித்த வண்டு அவளை விரும்புகின்றது.
அவள் அமுதம்.
அவள் இறப்ப தில்லை. வலிமையுடன் கலக்கின்றாள்.
வலிமைதான் அழகுடன் கலக்கும் இனிமை மிகவும்
பெரிது.
வட மேருவிலே பலவாகத் தொடர்ந்து வருவாள்.
வானடியைச் சூழ நகைத்துத் திரிவாள்.
அவளுடைய நகைப்புக்கள் வாழ்க.
தெற்கே நமக்கு ஒருத்தியாக வருகின்றாள், அன்பு
மிகுதியால்.
ஒன்று பலவினும் இனிதன்றோ?
வைகறை நன்று. அதனை வாழ்த்துகின்றோம்.

4

நீ சுடுகின்றாய், நீ வருத்தந் தருகின்றாய்.

நீ விடாய் தருகின்றாய், சோர்வு தருகின்றாய்,
பசி தருகின்றாய்.

இவை இனியன.

நீ கடல் நீரை வற்றடிக்கிராய், இனிய மழை தரு-
கின்றாய்.

வானவெளியிலே விளக் கேற்றுகிராய்.

இருளைத் தின்று விடுகிராய்.

நீ வாழ்க.

5

ஞாயிறே, இருளை என்ன செய்து விட்டாய்?

ஒட்டி-னாயா? கொன்றாயா? விழுங்கி விட்டாயா?

கட்டி முத்தமிட்டு நின் கதிர்களாகிய கைகளால்-
மறைத்து விட்டாயா?

இருள் நினக்குப் பகையா?

இருள் நின் உணவுப் பொருளா?

அது நின் காதலியா?

இரவெல்லாம் நின்னைக் காணாத மயக்கத்தால் இருண்-
டிருந்ததா?

நின்னைக் கண்டவுடன் நின்னொளி தானுங் கொண்டு
நின்னைக் கலந்து விட்டதா?

நீங்கள் இருவரும் ஒரு தாய் வயிற்றுக் குழந்தைகளா?

முன்னும் பின்னுமாக வந்து உலகத்தைக் காக்கும்படி-
உங்கள் தாய் ஏன் யிருக்கிறாள்?

உங்களுக்கு மரண மில்லையா? நீங்கள் அமுதமா?
உங்களைப் புகழ்கின்றேன்.
ஞாயிறே, உன்னைப் புகழ்கின்றேன்.

6

ஒளியே, நீ யார்?
ஞாயிற்றின் மகளா?
அன்று. நீ ஞாயிற்றின் உயிர். அதன் தெய்வம்.
ஞாயிற்றினிடத்தே நின்னைத்தான் புகழ்கின்றோம்.
ஞாயிற்றின் வடிவம் உடல். நீ உயிர்.
ஒளியே, நீ எப்போது தேர்ந்தனாய்?
நின்னை யாவர் படைத்தனர்?
ஒளியே, நீ யார்?
உனதெயல்பு யாது?
நீ அறிவின் மகள் போலும். அறிவுதான் தூங்கிக்
கிடக்கும். தெளிவு நீ போலும்.
அறிவின் உடல் போலும்.
ஒளியே, நினக்கு வான வெளி எத்தனைநாட் பழக்கம்?
உனக்கு அதனிடத்தே இவ்வகைப்பட்ட அன்பு யாது
பற்றியது?
அதனுடன் நீ எப்படி இரண்டறக் கலக்கிறாய்?
உங்களையெல்லாம் படைத்தவன் வித்தைக்காரி.
அவன் மோஹினி, மாயக்காரி.
அவனைத் தொழுகின்றோம்.
ஒளியே, வாழ்க.

ஞாயிறே!

நின்னிடத்து ஒளி எங்ஙனம் நிற்கின்றது?

நீ அதனை உமிழ்கின்றாயா?

அது நின்னைத் தின்னுகிறதா?

அன்றி, ஒளிகளிர நீ வேறொன்று மில்லையா?

விளக்குத்திரி காற்றாகிச் சுடர்தருகின்றது.

காற்றுக்கும் சுடருக்கும் எவ்வகை உறவு?

காற்றின் வடிவே திரியென்றறிவோம்.

ஒளியின் வடிவே காற்றுப் போலும்.

ஒளியே, நீ இனியை.

ஒளிக்கும் வெம்மைக்கும் எவ்வகை உறவு?

வெம்மை யேற ஒளி தேதான்றும்.

வெம்மையைத் தொழுகின்றோம்.

வெம்மை ஒளியின் தாய். ஒளியின் முன்னுருவும்.

வெம்மைபே, நீ தீ.

தீ தான் வீரத்தெய்வம்.

தீ தான் ஞாயிறு.

தீயின் இயல்பே ஒளி.

தீ எரிக.

அதனிடத்தே நெய் பொழிகின்றோம்.

தீ எரிக.

அதனிடத்தே தகைசை பொழிகின்றோம்.

தீ எரிக.

அதனிடத்தே செந்நீர் பொழிகின்றோம்.
நீ எரிக.

அதற்கு வேள்வி செய்கின்றோம்.
நீ எரிக.

அறத்தி, அறிவுத்தி, உயிர்த்தி,
விரதத்தி, வேள்வித்தி,
சினத்தி, பகைமைத் தி, கொடுமைத் தி—
இவை யனைத்தையும் தொழுகின்றோம்.
இவற்றைக் காக்கின்றோம்.

இவற்றை ஆளுகின்றோம்.
தியே, நீ எமது உயிரின் தோழன்.
உன்னை வாழ்த்துகின்றோம்.

நின்னைப்போல, எம துயிர் நூளுண்டு வெம்மையுள்
சுடரும் தருக.

தியே, நின்னைப்போல, எமதுள்ளம் சுடர்விடுக.

தியே, நின்னைப்போல, எம தறிவு கனலுக.

ஞாயிற்றிநிடத்தே, தியே, நின்னைத்தான் போற்று
கின்றோம்.

ஞாயிற்றுத் தெய்வமே, நின்னைப் புகழ்கின்றோம்.

நினதொளி நன்று. நின் செயல் நன்று. நீ நன்று.

9

வானவெளி என்னும் பெண்ணை ஒளியெனும் தேவன்
மணந்திருக்கின்றான்.

அவர்களுடைய கூட்டம் இனிது.

இகனைக் காற்றுத் தேவன் கண்டான்.

காற்று வலிமை யுடையவன்.

இவன் வானவெளிபைக் கலக்க விரும்பினான்.
ஒளியை விரும்புவதுபோல வானவெளி இவனை விரும்ப
வில்லை.

இவன் தனது பெருமையை ஊதிப் பறை யடிக்கின்
றான்.

வெளியும் ஒளியும் இரண்டு உயிர்கள் கலப்பதுபோல்
கலந்தன.

காற்றுத் தேவன் பொருமை கொண்டான்.

அவன் அமைதியின்றி உழலுகிறான்.

அவன் சிறுகின்றான், புடைக்கின்றான், குமுறுகின்
றான்.

ஓல மிகுகிறான், சுழலுகின்றான், தாடிக்கின்றான்;
ஓடுகின்றான், எழுகின்றான், நிலையின்றிக் கலங்குகிறான்.
வெளியும் ஒளியும் மோனத்திலே கலந்து நகைசெய்
கின்றன.

காற்றுத் தேவன் வலிமை யுடையவன்.

அவன் புகழ் பெரிது. அப் புகழ் நன்று.

ஆனால் வானவெளியும் ஒளியும் அவனிலும் சிறந்தன.

அவை மோனத்திலே கலந்து தித்தம் இன்புறுவன.

அவை வெற்றியுடையன.

ஞாயிறே, நீ தான் ஒளிக் தெய்வம்.

நின்னையே வெளிப் பெண் நன்கு காதுல் செய்கிறாள்.

உங்கள் கூட்டம் மிக இனிது.

நீவிர் வாழ்க.

ஞாயிறே, நின் முகத்தைப் பார்த்த பொருளெல்லாம்
ஒளி பெறுகின்றது.

பூமி, சந்திரன், செவ்வாய், புதன், சனி, வெள்ளி,
சியாழன், யுரேனஸ், நெப்ட்யூன் முதலிய பல
நாறுவீடுகள்—

இவை யெல்லாம் நின் கதிர்கள் பட்ட மாத்திரத்திலே
ஒளியுற நகை செய்கின்றன.

தீப்பந்திலிருந்து பொற்கள் வீசுவதுபோல,
இவையெல்லாம் ஞாயிற்றிலிருந்து வெடித்து வெளிப்
பட்டன வென்பர் ;

இவற்றைக் காலம் என்னும் கள்வன் மருவினான்.

இவை ஒளிகுன்றிப் போயின ;

ஒளி யிழந்தன வல்ல, குறைந்த ஒளி யுடையன.

ஒளியற்ற பொருள் சகத்திலே யில்லை.

இருளென்பது குறைந்த ஒளி.

செவ்வாய், புதன் முதலிய பெண்கள் ஞாயிற்றை வட்ட
மிடுகின்றன.

இவை தமது தந்தைமீது காதல் செலுத்துகின்றன.

அவன் மந்திரத்திலே கட்டுண்டு வரை கடவாது சுழல்
கின்றன.

அவனுடைய சக்தி யெல்லையை என்றும் கடந்து
செல்லமாட்டா.

அவன் எப்போதும் இவற்றை நோக்கி யிருக்கின்றான்.

அவனுடைய ஒளிய முகத்தில் உடல் முழுதும் நனை
யும் பொருட்டாகவே இவை உருளுகின்றன.

அவனொளியை இவை மலரிலும், நீரிலும், காற்றிலும்
பிடித்து வைத்துக்கொள்ளும்.

ஞாயிறு மிகச் சிறந்த தேவன். அவன் கைப்பட்ட
இடமெல்லாம் உயி ருண்டாகும்.

அவனையே மலர் விரும்புகின்றது.

இலைகள் அவனுடைய அழகிலே போகமெய்தி யிருக்
கின்றன.

அவனை நீரும் நிலமும் காற்றும் உகந்து களியுறும்.

அவனை வான் கவ்விக்கொள்ளும்.

அவனுக்கு மற்றெல்லாக் தேவரும் பணி செய்வர்.

அவன் புகழைப் பாடுவோம்.

அவன் புகழ் இனிது.

11

புலவர்களே, அறிவுப் பொருள்களே, உயிர்களே, பூதங்
களே, சத்திகளே, எல்லோரும் வருவீர்.

ஞாயிற்றைத் துதிப்போம், வாருங்கள்.

அவன் நமக்கெல்லாம் துணை.

அவன் மழை தருகின்றான்.

மழை நன்று.

மழைத் தெய்வத்தை வாழ்த்துகின்றோம்.

ஞாயிறு வித்தை காட்டுகிறான்.

கடல் நீரைக் காற்றாக்கி மேலே கொண்டு போகிறான்.

அதனை மீளவும் நீராக்கும்படி காற்றை ஏவுகின்றான்.

மழை இனிமையுறப் பெய்கின்றது.

மழை பாடுகின்றது.

அது பல கோடி தந்திகளுடையதோர் இசைக்கருவி.

வானத்திலிருந்து அமுதவயிரக்கோல்கள் விழுகின்றன.
பூமிய் பெண் விடாய்தீர்க்குள் ; குளிர்ச்சி பெறுகின்
றாள். வெப்பத்தால் தண்மையும், தண்மையால்
வெப்பமும் விளைகின்றன.

அனைத்தும் ஒன்றாகலால்.

வெப்பம் தவம். தண்மை யோகம்.

வெப்பம் ஆண். தண்மை பெண்.

வெப்பம் வலியது. தண்மை இனிது.

ஆணிலும் பெண் சிறந்ததன்றோ ?

நாம் வெம்மைத் தெய்வத்தைப் புகழ்கின்றோம்.

அது வாழ்க.

12

நாம் வெம்மையைப் புகழ்கின்றோம்.

வெம்மைத் தெய்வமே, ஞாயிறே, ஒளிக்குன்றே,

அமுதமாகிய உயிரின் உலகமாகிய உடலிலே மீன்களா

கத் தோன்றும் விழிகளின் நாயகமே,

பூமியாகிய பெண்ணின் தந்தையாகிய காதலே,

வலிமையின் ஊற்றே, ஒளி மழையே, உயிர்க்கடலே,

சிவனென்னும் வேடன் சக்தியென்னும் குறத்தியை

உலகமென்னும் புனங் காக்கச் சொல்லி வைத்து

விட்டுப்போன விளக்கே,

கண்ணென்னும் கள்வன் அறிவென்னும் தன்முகத்

தை முடிவைத்திருக்கும் ஒளியென்னும் திரையே,

ஞாயிறே, நின்னைப் பரவுகின்றோம்.

மழையும் நின் மகள், மண்ணும் நின் மகள்;

காற்றும் கடலும் கனலும் நின் மக்கள் ;

வெளி நிர் காதலி ;
 இடியும் மின்னலும் நினது வேடிக்கை.
 நீ தேவர்களுக்கும் தலைவன்.
 நின்னைப் புகழ்கின்றோம்.
 தேவர்களெல்லாம் ஒன்றே.
 காண்பன வெல்லாம் அவ ருடல்.
 கருதுவன அவ ருயிர்.
 அவர்களுடைய தாய் அமுதம்.
 அமுதமே தெய்வம். அமுதமே மெய்யொளி.
 அஃது ஆத்மா.
 அதனைப் புகழ்கின்றோம்.
 அதன் வீடாகிய ஞாயிற்றைப் புகழ்கின்றோம்.
 ஞாயிற்றின் புகழ் பேசுதல் நன்று.

13

மழை பெய்கிறது. காற் றடிக்கின்றது. இடி குமுறு
 கின்றது. மின்னல் வெட்டுகின்றது.
 புலவர்களே, மின்னலைப் பாடுவோம், வாருங்கள்.
 மின்னல் ஒளித் தெய்வத்தின் ஒரு ஸீலை—ஒளித் தெய்
 வத்தின் ஒரு தோற்றம்.
 அதனை யவனார் வணங்கி ஒளி பெற்றனர்.
 மின்னலைத் தொழுகின்றோம்.
 அது நம்மறிவை ஒளியுறச் செய்க.
 மேகக் குழந்தைகள் மின்னற் பூச் சொரிகின்றன.
 மின் சக்தி இல்லாத இடமில்லை.
 எல்லாத் தெய்வங்களும் அங்ஙனமே.
 கருங்கல்ஸீலை, வெண்மணஸீலை, பச்சை இலைமீலை,

செம்மலரிலே, நீல மேகத்திலே,
காற்றிலே, வரையிலே—எங்கும் மின்சக்தி உறங்கிக்
கிடக்கின்றது.

அதனைப் போற்றுகின்றோம்.

நமது விழிகளிலே மின்னல் பிறந்திடுக.

நமது நெஞ்சிலே மின்னல் விதிநீர்ப்பாய்க.

நமது வலக்கையிலே மின்னல் தோன்றுக.

நமது பாட்டு மின்னலுடைத் தாருக.

நமது வாக்கு மின்போல் அடித்திடுக.

மின் மேலியதைக் கொல்லும்;

வலியதிலே வலிமை சேர்க்கும்.

அது நம் வலிமையை வளர்த்திடுக.

ஒளியை, மின்னலை, சுடரை, மணியை,

ஞாயிற்றை, திங்களை, வானத்து வீடுகளை, மீன்களை—

ஒளியுடைய அனைத்தையும் வாழ்த்துகின்றோம்.

அனைத்தையும் வாழ்த்துகின்றோம்.

ஞாயிற்றை வாழ்த்துகின்றோம்.

29. சக்தி.

1

சக்தி வெள்ளத்திலே ஞாயிறு ஓர் குமிழியாம்.

சக்திப் பொய்கையிலே ஞாயிறு ஒரு மலர்.

சக்தி அநந்தம், எல்லையற்றது, முடிவற்றது;

அசையாமையில் அசைவு காட்டுவது.

சக்தி அடிப்பது, தூரத்துவது, கூட்டுவது,

பிணைப்பது, கலப்பது, உதறுவது,

புடைப்பது, வீசுவது, சுழற்றுவது,
 கட்டுவது, சிதறடிப்பது, தூற்றுவது,
 ஊதிவிடுவது, நிறுத்துவது, ஒட்டுவது,
 ஒன்றாக்குவது, பல வாக்குவது.
 சக்தி குளிர் செய்வது, அனல் தருவது,
 குதுகுதுப்புக் தருவது,
 குதுஹலந் தருவது, நோவு தீர்ப்பது,
 இயல்பு தருவது, இயல்பு மாற்றுவது,
 சோர்வு தருவது, ஊக்கந் தருவது,
 எழுச்சி தருவது, கிளர்ச்சி தருவது,
 மலர்விப்பது, புளகஞ் செய்வது,
 கொல்வது, உயிர் தருவது.
 சக்தி மகிழ்ச்சி தருவது, சினந்தருவது,
 வெறுப்புக் தருவது, உவப்புக் தருவது,
 பகைமை தருவது, காதல் மூட்டுவது,
 உறுதி தருவது, அச்சந் தருவது,
 கொதிப்புக் தருவது, ஆற்றுவது.
 சக்தி முகர்வது, சுவைப்பது, தீண்டுவது, கேட்பது,
 காண்பது.
 சக்தி நினைப்பது, ஆராய்வது, கணிப்பது, தீர்மானஞ்
 செய்வது,
 கனாக்காண்பது, கற்பனைபுரிவது, தேடுவது, சுழல்வது,
 பற்றிநிற்பது, எண்ணமிடுவது, பகுத்தறிவது.
 சக்தி மயக்கந் தருவது, தெளிவு தருவது.
 சக்தி உணர்வது.
 பிரமன் மகள், கண்ணன் தங்கை, சிவன் மனைவி.

கண்ணன் மனைவி, சிவன் மகள், பிரமன் தங்கை.
பிரமனுக்கும் கண்ணனுக்கும் சிவனுக்கும் தாய்.
சக்தி முதற் பொருள்.

பொருளில்லாப் பொருளின் விளைவில்லா விளைவு.
சக்திக் கடலிலே ஞாயிறு ஒர் நுரை ;
சக்தி விளையிலே ஞாயிறு ஒரு விடு ; ஒரு ஸ்வர
ஸ்தானம்.

சக்திக் கூத்திலே ஒளி ஒரு தாளம்.
சக்தியின் கலைகளிலே ஒளி பொன்று.
சக்தி வாழ்க.

2

காக்கை கத்துகிறது.

ஞாயிறு வைபக மாகிய கழனியில் வயிர் வொளியாகிய
நீர் பாய்ச்சுகிறது.

அதனை மேகங்கள் வந்து மறைக்கின்றன.

அலிது மேகங்களை ஊடுருவிச் செல்லுகின்றது.

மேகமாகிய சல்லடையில் ஒளியாகிய புனலை வடிவத்
டும்போது, மண்டி கீழும் தெளிவு மேலாக நிற
கின்றன.

கோழி கூவுகின்றது.

எலும்பு ஊர்ந்து செல்கின்றது.

ஈ பறக்கிறது.

இளைஞன் சித்திரத்திலே கருத்துச் செலுத்துகிறான்.

இலையனைத்தும் மஹாசக்தியின் தொழில்.

அவன் நம்மைக் கர்மயோகத்தில் நாட்டுக.

நமக்குச் செய்கை இயல்பாருக.

ரஸமுள்ள செய்கை, இன்பமுடைய செய்கை,
வலியசெய்கை, சலிப்பில்லாத செய்கை,
வினையும் செய்கை, பரவும் செய்கை,
கூடிவரும் செய்கை, இறுதியற்ற செய்கை,
நமக்கு மஹாசக்தி அருள்செய்க.

கவிதை, காவல், ஊட்டுதல், வளர்த்தல்,
மாசெடுத்தல், நலந்தருதல், ஒளிபெய்தல்—
இச்செயல்கள் நமக்கு மஹாசக்தி அருள்புரிக.
அன்புநீர் பாய்ச்சி, அறிவென்னும் ஏருழுது,
சாத்திரக் களைபோக்கி, வேதப் பயிர் செய்து,
இன்பப் பயனறிந்து தின்பதற்கு மஹாசக்தியின் துணை
வேண்டுகிறோம்.

அதனை அவள் தருக.

3

இருள் வந்தது, ஆந்தைகள் மகிழ்ந்தன.
காட்டிலே காதலனை நாடிச் சென்ற ஒரு பெண் தனியே
கலங்கிப் புலம்பினாள்.

ஒளிவந்தது ; காதலன் வந்தான். பெண் மகிழ்ந்தாள்.
பே யுண்டு, மந்திர முண்டு.
பே யில்லை, மந்திர முண்டு.
நோயுண்டு, மருந்துண்டு.

அயர்வு கொல்லும். அதனை ஊக்கம் கொல்லும்.
அவித்தை கொல்லும். அதனை விக்தை கொல்லும்.
நாம் அச்சங் கொண்டோம். தாய் அதனை நீக்கி உறுதி
தந்தாள்.

நாம் துயர் கொண்டோம்; தாய் அதை மாற்றிக்
கனிப்புக் தந்தாள் ;
குனிந்த தலையை நிமிர்த்தினாள் ;
சோர்ந்த விழியில் ஒளி சேர்த்தாள் ;
கலங்கிய நெஞ்சிலே தெளிவு வைத்தாள் ;
இருண்ட மதியிலே ஒளி கொடுத்தாள்.
மஹாசக்தி வாழ்க.

4

“ மண்ணிலே வேலி போடலாம். வானத்திலே வேலி
போடலாமா ? ” என்றான் ராமகிருஷ்ண முனி.
ஐடத்தைக் கட்டலாம். சக்திபைக் கட்டலாமா ?
உடலைக் கட்டலாம். உயிரைக் கட்டலாமா ?
உயிரைக் கட்டு. உள்ளத்தைக் கட்டலாம்.
என்னிடத்தே சக்தி என நாயிரிலும் உள்ளத்திலும் நிற
கின்றாள்.
சக்திக்கு அநந்தமான கோயில்கள் வேண்டும்.
தொடக்கமும் முடிவுமில்லாத காலத்திலே நிமிஷந்
தோறும் அவளுக்குப் புதிய கோயில்கள் வேண்
டும்.
இந்த அநந்தமான கோயில்களிலே ஒன்றுக்கு ‘ நான் ’
என்று பெயர்.
இதனை ஓயாமல் புதுப்பித்துக் கொண்டிருந்தால்
சக்தி இதில் இருப்பாள்.
இது பழமைப்பட்டுப் போனவுடன், இதை விட்டு விடு
வாள்.
இப்போது அவள் என்னுள்ளே நிறைந்திருக்கின்றாள்.

இப்போது எனதுயிரிலே வேகமும் நிறைவும்
பொருந்தி யிருக்கின்றன.

இப்போது என் துடலிலே சுகமும் வலிமையும் அமைந்
திருக்கின்றன.

இப்போது என் னுள்ளத்திலே தெளிவு நிலவிடுகின்
றது.

இது எனக்குப் போதும்.

சென்றது கருத மாட்டேன். நானேச் சேர்வது நினைக்க
மாட்டேன்.

இப்போது என்னுள்ளே சக்தி கொலு வீற்றிருக்கின்
றாள்.

அவள் நீடுழி வாழ்க.

அவளைப் போற்றுகின்றேன், புகழ்கின்றேன், வாய்
ஓயாமல் வாழ்த்துகின்றேன்.

5

“மண்ணிலே வேலி போடலாம். வானத்திலே வேலி
போடலாமா?” போடலாம்.

மண்ணிலும் வானந்தானே நிரம்பி யிருக்கின்றது?

மண்ணைக் கட்டினால் அதிலுள்ள வானத்தைக் கட்டிய
தாகாதா?

உடலைக் கட்டு. உயிரைக் கட்டலாம்.

உள்ளத்தைக் கட்டு. சக்தியைக் கட்டலாம்.

அநந்த சக்திக்குக் கட்டுப்படுவதிலே வருத்த மில்லை.

என் முன்னே பஞ்சுத் தலையணை கிடக்கிறது.

அதற்கு ஒரு வடிவம், ஓரளவு, ஒரு நியமம் ஏற்பட்
டிருக்கின்றது.

இந்த நியமத்தை, அநியாதபடி, சக்தி பின்னே நின்று
காத்துக் கொண்டிருக்கிறான்.

மனித ஜாதி இருக்குமனவும் இதே தலையணை அழிவெப்
பாதபடி காக்கலாம் ;

அதனை அடிக்கடி புதுப்பித்துக் கொண்டிருந்தால்,
அந்த வடிவத்திலே சக்தி நீடித்து நிற்கும்.

புதுப்பிக்கா விட்டால் அவ் வடிவம் மாறும்.

அழுக்குத் தலையணை, ஒட்டைத் தலையணை, பழைய தலை
யணை,—அதிலுள்ள பஞ்சை பெடுத்துப் புதிய
மெத்தையிலே போடு. மேலுறையைக் கந்தை
யென்று வெளியே எறி. அந்த வடிவம் அழிந்து
விட்டது.

வடிவத்தைக் காத்தால்,

சக்தியைக் காக்கலாம் ;

அதாவது சக்தியை, அவ்வடிவத்திலே காக்கலாம்.

வடிவம் மாற்றும் சக்தி மாறுவதில்லை.

எங்கும், எதனிலும், எப்போதும், எல்லா விதத்
தொழில்களும் காட்டுவது சக்தி.

வடிவத்தைக் காப்பது நன்று, சக்தியின் பொருட்
டாக. சக்தியைப் போற்றுகல் நன்று, வடிவத்
தைக் காக்குமாறு.

ஆனால் வடிவத்தை மாத்திரம் போற்றுவோர் சக்தியை
இழந்து விடுவர்.

“இனிய இசை சோக முடையது” என்பது கேட்டுள்ளோம்.

ஆனால், இப் பிடாரன் ஒலிக்கும் இசை மிகவும் இனியதாயினும் சோக ரஸத் தவிர்த்தது.

இஃதேதார் பண்டிதன் தர்க்கிப்பது போலிருக்கின்றது. ஒரு காவலன் பொருள் நிறைந்த சிறிய சிறிய வாக்கியங்களை அடுக்கிக்கொண்டு போவது போலிருக்கிறது.

இந்தப் பிடாரன் என்ன வாதாடுகிறான்?

“தானதந்தக் தானதந்தக் தா—தனத் தானதந்தன தானதந்தன தா—தந்தனத்தன தந்தனத்தன தா.”

அவ்விதமாகப் பீல வகைகளில் மாற்றிச் சுருள் சுருளாக வாசித்துக்கொண்டு போகிறான். இதற்குப் பொருளென்ன?

ஒரு குழந்தை இதற்குப் பின்வருமாறு பொருள் சொல்ல லாயிற்று :—

“காளிக்குப் பூச்சுட்டினேன். அதைக் கழுதை பொன்று தின்ன வந்ததே.

பராசக்தியின் பொருட்டு இவ்வுடல் கட்டினேன்.

அதைப் பாவத்தால் விளைந்த நோய் தின்ன வந்தது.

பராசக்தியைச் சர னைடைந்தேன்.

நோய் மறைந்து விட்டது.

பராசக்தி ஒளிபெற என் அகத்திலே விளங்க லாயினள்.

அவள் வாழ்க.”

ஸ்வ. 7

பாம்புப் பிடாரன் குழ லுதுகின்றான்.

குழலிலே இசை பிறந்ததா? தொனையிலே பிறந்ததா?

பாம்புப் பிடாரன் மூச்சிலே பிறந்ததா?

அவனுள்ளத்திலே பிறந்தது; குழலிலே வெளிப்பட்டது.

உள்ளம் தனியே ஒலிக்காது. குழல் தனியே இசை

புரியாது; உள்ளம் குழலிலே ஒட்டாது.

உள்ளம் மூச்சிலே ஒட்டும். மூச்சுக் குழலிலே ஒட்

டும். குழல் பாடும்.

இஃது சக்தியின் லீலை.

அவன் உள்ளத்திலே பாடுகிறான். அது குழலின்

தொனையிலே கேட்கிறது.

பொருந்தாத பொருள்களைப் பொருந்தி வைத்து அதி

லே இசை யுண்டாக்குதல்—சக்தி.

தொம்பப் பிள்ளைகள் பிச்சைக்குக் கத்துகின்றனர்.

பிடாரன் குழலையும் தொம்பக் குழந்தைகளின் குரலை

யும் யார் சுருதி சேர்த்துவிட்டது? சக்தி.

“ஜரிகை வேணும்; ஜரிகை!” என்றொருவன் கத்திக்

கொண்டு போகிறான், அதே சுருதியில்.

ஆ! பொருள் கண்டு கொண்டேன்.

பிடாரன் உயிரிலும், தொம்பக் குழந்தைகளின் உயிரி

லும், ஜரிகைக்காரன் உயிரிலும் ஒரே சக்தி வீசை

பாடுகின்றது.

சுருதி பல. பாணன் ஒருவன்.

தோற்றம் பல. சக்தி ஒன்று.

அஃது வாழ்க.

பராசக்தியைப் பாடுகின்றோம்.

இவன் எப்படி உண்டாயினான்? அதுதான் தெரியவில்லை.

இவன் தானே பிறந்த தாய்; 'தான்' என்ற பரம் பொருளி னிடத்தே.

இவன் எதிலிருந்து தோற்றினான்? 'தான்' என்ற பரம்பொருளிலிருந்து எப்படித் தோன்றினான்? தெரியாது.

படைப்பு நமது கண்ணுக்குத் தெரியாது; அறிவுக்கும் தெரியாது.

சாவு நமது கண்ணுக்குத் தெரியும்; அறிவுக்குத் தெரியாது.

வாழ்க்கை நமது கண்ணுக்குத் தெரியும்; அறிவுக்கும் தெரியும்.

வாழ்க்கையாவது சக்தியைப் போற்றுகல்; இதன் பயன் இன்பமெய்தல்.

உள்ளம் தெளிந்திருக்க; உயிர் வேகமும் சூடும் உடையதாக; உடல் அமைதியும் வலிமையும் பெற்றிருக்க.

மஹா சக்தியின் அருள் பெறுதலே வாழ்தல். நாம் வாழ்கின்றோம்.

நம்மை வாழ்வுறச் செய்த மஹா சக்தியை மீட்டும் வாழ்த்துகின்றோம்.

30. காற்று.

1

ஒரு வீட்டு மேடையிலே ஒரு பந்தல். ஒலைப் பந்தல்.
தென்னோலை.

குறுக்கும் நெடுக்குமாக ஏழெட்டு மூங்கிற் கழிகளை
சாதாரணக் கயிற்றால் கட்டி மேலே தென்னங்
கிடுகளை விரித்திருக்கிறது.

ஒரு மூங்கிற் கழியிலே கொஞ்சம் மிச்சக் கயிறு
தொடங்குகிறது.

ஒரு சாண் கயிறு.

இந்தக் கயிறு, ஒருநாள் சுகமாக ஊசலாடிக் கொண்
டிருந்தது.

பார்த்தால் துளிகூடக் கவலை இருப்பதாகத் தெரிய
வில்லை.

சில சமயங்களில் அசைபாமல் 'உம்' மென்றிருக்கும்.
கூப்பிட்டாற் கூட ஏனென்று கேட்காது.

இன்று அப்படியில்லை. 'குஷால்' வழியி லிருந்தது.
எனக்கும் இந்தக் கயிற்றுக்கும் ஸ்நேஹம். நாங்கள்
அடிக்கடி வார்த்தை சொல்லிக் கொள்வதுண்டு.
“கயிற்றிவிடத்தில் பேசினால், அது மறுமொழி சொல்
லுமா?”

பேசிப் பார், மறுமொழி கிடைக்கிறதா இல்லையா என்
பதை.

ஆனால் அது ஸந்தோஷமாக இருக்கும் ஸமயம்
பார்த்து வார்த்தை சொல்லவேண்டும். இல்லா

விட்டால், முகத்தைத் தூக்கிக்கொண்டு சும்மா இருந்து விடும், பெண்களைப் போல.

எது எப்படியிருந்தாலும், இந்த வீட்டுக் கயிறு பேசும்.

அதில் ஸந்தேஹமே யில்லை.

ஒரு கயிறு சொன்னேன்? இரண்டு கயிறு உண்டு.

ஒன்று ஒரு சாண். மற்றொன்று முக்கால் சாண்.

ஒன்று ஆண்; மற்றொன்று பெண்; கணவனும், மனைவியும்.

அவையிரண்டும் ஒன்றை பொன்று காமப் பார்வைகள் பார்த்துக் கொண்டும், புன்சிரிப்புச் சிரித்துக் கொண்டும், வேடிக்கைப் பேச்சுப் பேசிக் கொண்டும் ரஸப் போக்கிலே யிருந்தன.

அத்தருணத்திலே நான் போய்ச் சேர்ந்தேன்.

ஆண் கயிற்றுக்குக் 'கந்தன்' என்று பெயர்,

பெண் கயிற்றுக்குப் பெயர் 'வள்ளியம்மை'.

(மனிதர்களைப் போலவே துண்டுக் கயிறுகளுக்கும் பெயர் வைக்கலாம்.)

கந்தன் வள்ளியம்மைமீது கையைப் போட வருகிறது.

வள்ளியம்மை சிறிது பின்வாங்குகிறது. அந்த

ஸந்தர்ப்பத்திலே நான் போய்ச் சேர்ந்தேன்.

“என்ன. கந்தா, ஸௌக்கியந்தானா? ஒரு வேளை, நான் ஸந்தர்ப்பத் தவறி வந்துவிட்டனோ, என்ன வோ? போய், மற்றொரு முறை வரலாமா?” என்று கேட்டேன்.

அத்தருணக் கந்தன்:—“அட போடா, வைதிக மனுஷன்! உன் முன்னே கூட லஜ்ஜைபா? என்னடி,

வள்ளி, நமது ஸல்லாபத்தை ஐயர் பார்த்ததிலே உனக்குக் கோபமா?" என்றது.

“சரி, சரி, என்னிடத்தில் ஒன்றும் கேட்க வேண்டாம்” என்றது வள்ளியம்மை.

அதற்குக் கந்தன், கடகட வேன்று சிரித்துக் கைதட்டிக் குதித்து, நான் பக்கத்திலிருக்கும்போதே வள்ளியம்மையைக் கட்டிக் கொண்டது.

வள்ளியம்மை கிச்சுக் கிச்சென்று கத்தலாயிற்று. ஆனால் மனதுக்குள்ளே வள்ளியம்மைக்கு ஸந்தோஷம். நாம் சுகப்படுவதைப் பிறர் பார்ப்பதிலே நமக்கு ஸந்தோஷம் தானே?

இந்த வேடிக்கை பார்ப்பதிலே எனக்கும் மிகவும் திருப்திகான், உள்ளதைச் சொல்லி விடுவதிலே என்ன குற்றம்? இளமையின் ஸல்லாபம் கண்ணுக்குப் பெரியதோர் இன்ப மன்றோ?

வள்ளியம்மை அதிகக் கூச்சலிடவே, கந்தன் அதை விட்டு விட்டது.

சில சஷணங்களுக்குப் பின் மறுபடி போய்த் தழுவிக்கொண்டது.

மறுபடியும் கூச்சல், மறுபடியும் விடுதல்; மறுபடியும் தழுவல், மறுபடியும் கூச்சல்; இப்படியாக நடந்து கொண்டே வந்தது.

“என்ன, கந்தா, வந்தவனிடத்தில் ஒரு வார்த்தை கூடச் சொல்லமாட்டேனென்கிறாயே? வேறொரு சமயம் வருகிறேன். போகட்டுமா?” என்றேன்.

“அடிப்போடா! வைதிகம்! வேடிக்கை தானே பார்த்துக் கொண்டிருக்கிறாய். இன்னும் சிந்தித்துநேரம் நின்றுகொண்டிரு. இவ்விடம் சில வ்யவஹாரங்கள் தீர்க்கவேண்டி யிருக்கிறது. தீர்ந்தவுடன் நீயும் நானும் சில விஷயங்கள் பேசலாம் என்றிருக்கிறேன். போய்விடாதே, இரு” என்றது நின்று மேன்மேலும் பார்த்துக் கொண்டிருந்தேன்.

சிந்தித்து நேரம் கழிந்தவுடன், பெண்ணும் இன்ப மயக்கத்திலே நான் நிற்பதை மறந்து நாணத்தை விட்டு விட்டது.

உடனே பாட்டு. நேர்த்தியான துக்கடாக்கள். ஒரு வரிக்கு ஒரு வர்ணமெட்டு.

இரண்டே ‘ஸங்கதி’. பின்பு மற்றொரு பாட்டு.

கந்தன் பாடி முடிந்தவுடன், வள்ளி. இது முடிந்தவுடன், அது. மாற்றி மாற்றிப் பாடி—கோலா ஹலம்!

சற்றுநேரம் ஒன்றையொன்று தொடராமல் விலகி நின்று பாடிக்கொண்டே யிருக்கும். அப்போது வள்ளியம்மை தானாகவே போய்க் கந்தனைத் திண்டும்.

அது தழுவிக்கொள்ள வரும். இது ஒடும். கோலா ஹலம்! இங்ஙனம் நெடும்பொழுது சென்றபின் வள்ளியம்மைக்குக் களியேறி விட்டது.

நான் பக்கத்து வீட்டிலே தாகத்துக்கு ஜலம் குடித்து விட்டு வரப் போனேன்.

கான் போவதை அவ்விரண்டு கயிறுகளும் கவனிக்க வில்லை.

கான் திரும்பிவந்து பார்க்கும்போது வன்னியம்மை தூங்கிக் கொண்டிருந்தது.

கந்தன் என் வரவை எதிர்போக்கி யிருந்தது.

என்னைக் கண்டவுடன், “எங்கடா போயிருந்தாய், வைதிகம்! சொல்லிக் கொள்வாமல் போய் விட்டாயே” என்றது.

“அம்மா நல்ல தித்திரை போலிருக்கிறதே?” என்று கேட்டேன்.

ஆஹா! அந்த சூனத்திலே கயிற்றிலிருந்து வெடித்து வெளிப்பட்டு என் முன்னே நின்ற தேவனுடைய மஹிமையை என்னென்று சொல்வேன்!

காற்றத்தேவன் தோன்றினான்.

அவனுடல் விரிந்த விசாலமாக இருக்குமென்று நினைத்திருந்தேன்.

வயிர ஊசிபோல் ஒளி வடிவமாக இருந்தது.

“நமஸ்தே வாபோ, த்வமேவ ப்ரத்யக்ஷம் ப்ரஹ்மாவி.”

காற்றே, போற்றி. நீயே கண்கண்ட பிரம்மம்.

அவன் தோன்றிய பொழுதிலே வானமுழுதும் ப்ரணாசக்தி நிரம்பிக் கனல்வீசிக் கொண்டிருந்தது.

ஆயிர முறை அஞ்சலி செய்து வணங்கினேன்.

காற்றத் தேவன் சொல்வதாயினான்:—“மகனே, ஏதடா கேட்டாய்? அந்தச் சிறிய கயிறு உறங்கு

கிறதா என்று கேட்கிறாயா? இல்லை. அது செத்
துப் போய்விட்டது. நான் ப்ராண சக்தி.
என்னுடனே உறவுகொண்ட உடல் இயங்கும். என்
னுறவில்லாதது சவம். நான் ப்ராணன். என்னாலே
தான் அச்சுறு கயிறு உயிர்த்திருந்தது; சுகம்
பெற்றது. சிறிது களைப்பெய்தியவுடனே அதை
உறங்க—இறக்க—விட்டு விட்டேன். துயிலும்
சாவுதான். சாவும் துயிலே. நான் விளங்கு
மிடத்தே அவ்விரண்டும் இல்லை. மாணியில் வந்து
ஊதுவேன். அது மறுபடி பிழைத்துவிடும்.
நான் விழிக்கச் செய்கிறேன். அசையச் செய்கிறேன்.
நான் சக்திசுமாரன். என்னை வணங்கி வாழ்க.”
என்றான்.

“நமஸ்தே வாயோ, த்வமேவ ப்ரத்யக்ஷம் ப்ரஹ்மாஸி.
த்வாமேவ ப்ரத்யக்ஷம் ப்ரஹ்ம வதிஷ்யாமி.”

2

நடுக் கடல். தனிக் கப்பல்.
வானமே சினந்து வருவதுபோன்ற புயற்காற்று.
அலைகள் சாரி வீசுகின்றன, நிர்த்தாளிப் படுகின்றன.
அவை மோதி வெடிக்கின்றன, சூறையாடுகின்றன.
கப்பல் நிர்த்தனஞ் செய்கிறது;
மின்வேகத்திலே ஏற்றப்படுகின்றது;
பாறையில் மோதி விட்டது.
ஓதம்!
இருதாறு உயிர்கள் அழிந்தன.

அழியுமுன், அவை, யுக் முடிவின் அனுபவம் எங்ஙன
மிகுக்கு மென்பதை அறிந்துகொண்டு போயின.

ஹழி முடிவும் இப்படியே தானிருக்கும்.

உலகம் ஒடுகிராகின்றும்; தி நீர்.

சக்தி காற்றாகி விடுவான்.

சிவன் வெறியிலே யிருப்பான்.

இவ்வுலகம் ஒன்றென்பது தோன்றும்.

அஃது சக்தி யென்பது தோன்றும்.

அவன் பின்னே சிவன் நிற்பது தோன்றும்.

காற்றே பத்தற் கயிறுகளை அசைக்கின்றான். அவற்றில்
உயிர் பெய்கின்றான்.

காற்றே நீரில் குருவளி காட்டி, வானத்தில் மின்
னேற்றி, நீரை நெருப்பாக்கி, நெருப்பை நீராக்கி,
நீரைத் தூளாக்கித் தூளை நீராக்கிச் சண்ட மாரு
தம் செய்கின்றான்.

காற்றே யுக்முடிவு செய்கின்றான்.

காற்றே காக்கின்றான்.

அவன் நம்மைக் காத்திடுக.

“நமஸ்தே வாயோ, த்வமேவ ப்ரந்யசுஷம் ப்ரஹ்மாஸி.”

3

காற்றுக்குக் காது நிலை.

சிவனுடைய காதிலே காற்று நிற்கின்றான்.

காற்றில்லாவிட்டால் சிவனுக்குக் காது கேட்காது.

காற்றுக்குக் காதில்லை.

அவன் செவிடன்.

காதுடையவன் இப்படி இரைச்ச லீடுவானா?

காதுடையவன் மேகங்களை ஒன்றோடொன்று மோத
விட்டு, இடியிடிக்கச் சொல்லி வேடிக்கை பார்ப்
பானா?

காதுடையவன் கடலைக் கலக்கி விளையாடுவானா?

காற்றை, ஒலியை, வலிமையை வணங்குகின்றோம்.

4

பாலேவனம்.

மணல், மணல், மணல். பல போஜனை தூரம் ஒரே
மட்டமாக நான்கு திசையிலும் மணல்.

மலை நேரம்.

அவ்வனத்தின் வழியே ஓட்டைகளின் மீதேறி ஒரு
வியாபாரக் கூட்டத்தார் போகிறார்கள்.

வாயு சண்டனாகி வந்துவிட்டான்.

பாலேவனத்து மணல்களெல்லாம் இடை வானத்திலே
சுழல்கின்றன.

ஒரு சூனம், யம வாதனை. வியாபாரக் கூட்ட
முழுதும் மணலிலே அழிந்து போகிறது.

வாயு கொடியோன். அவன் ருத்ரன். அவனுடைய
ஓசை அச்சத் தருவது.

அவனுடைய செயல்கள் கொடியன.

காற்றை வாழ்த்துகின்றோம்.

5

வீமனும் அனுமானும் காற்றின் மக்கள் என்று புரா
ணங்கள் கூறும்.

உயிருடையன வெல்லாம் காற்றின் மக்களை என்பது
வேதம்.

உயிர்தான் காற்று.

உயிர் பொருள், காற்று அதன் செய்கை.

பூமித்தாய் உயிரோ டிருக்கிறாள்.

அவளுடைய முச்சே பூமியிலுள்ள காற்று.

காற்றே உயிர். அவன் உயிர்களை அழிப்பவன்.

காற்றே உயிர். எனவே, உயிர்கள் அழிவதில்லை.

கிற்றுயிர் பேயிருரோடு சேர்கிறது.

மரண மில்லை.

அகில வுலகமும் உயிர் நிலையே.

தோன்றுதல், வளர்தல், மாறுதல், மறைதல்—எல்லாம்
உயிர்ச் செயல்.

உயிரை வாழ்த்துகின்றோம்.

6

காற்றே, வா.

மகரந்தத் தூளைச் சுமந்துகொண்டு, மனத்தை மய
லுறுத்துகின்ற இனிய வாசனையுடன் வா.

இலைகளின் மீதும், நீரலைகளின் மீதும் உராய்ந்து,
மிகுந்த ப்ராண-ரஸத்தை எங்களுக்குக் கொண்டு
கொடு.

காற்றே, வா.

எமது உயிர்-நெருப்பை நீடித்து நின்று நல்லொளி தரு
மாறு நன்றாக விசு.

சக்தி குறைந்து போய், அதனை அவித்து விடாதே.

பேப்போல வீதி, அத்தனை மடித்து விடாதே.

மெதுவாக, நல்ல லயத்துடன், நெடுங்காலம் நின்று
வீசிக்கொண்டிரு.

உனக்குப் பாட்டுக்கள் பாடுகிறோம்.

உனக்குப் புகழ்ச்சிகள் கூறுகிறோம்.

உன்னை வழிபடுகின்றோம்.

7

சிறந்தொழும்பைப் பார்.

எத்தனை சிறியது!

அதற்குள்ளே கை, கால், வாய், வயிறு, எல்லா அவய
வங்களும் கணக்காக வைத்திருக்கிறது.

பார் வைத்தனர்? மஹா சக்தி.

அந்த உறுப்புக்களெல்லாம் நேராகவே தொழில் செய்
கின்றன.

எறுப்பு உண்ணுகின்றது, உறங்குகின்றது, மணம்
செய்து கொள்கின்றது, குழந்தை பெறுகிறது,
ஒடுகிறது, தேடுகிறது, போர் செய்கிறது, நாடு
காக்கிறது.

இதற்கெல்லாம் காற்றுத்தான் ஆதாரம்.

மஹா சக்தி காற்றைக் கொண்டுதான் உயிர் விளை
பாட்டு விளைபாடுகின்றன.

காற்றைப் பாடுகிறோம்.

அஃது அறிவிலே துணிவாக நிற்பது ;

உள்ளத்திலே விருப்பு வெறுப்புக்களாவது.

உயிரிலே உயிர் தானாக நிற்பது.

வெளி யுலகத்திலே அதன் செய்கையை நாம் அறி
வோம், நாம் அறிவதில்லை.
காற்றுக் தேவன் வாழ்க.

8

மழைக் காலம்.

மலை நேரம்.

குளிர்ந்த காற்று வருகிறது.

நோயாளி உடம்பை முடிக்கொள்ளுகிறான்.

பயனில்லை.

காற்றுக்கு அஞ்சி உலகத்திலே இன்பத்துடன் வாழ
முடியாது.

பிரானன் காற்றாயின் அதற்கு அஞ்சி வாழ்வதுண்டோ?
காற்று நம்மீது விசுக.

அது நம்மை நோயின்றிக் காத்திடுக.

மலைக்காற்று நல்லது.

கடற் காற்று மருந்து.

வான் காற்று நன்று.

ஊர்க்காற்றை மனிதர் பகைவனாக்கி விடுகின்றனர்.

அவர்கள் காற்றுக் தெய்வத்தை நேரே வழிபடுவ
தில்லை.

அதனால் காற்றுத்தேவன் சினமெய்தி அவர்களை அழிக்
கின்றான்.

காற்றுக் தேவனை வணங்குவோம்.

அவன் வரும் வழியிலே சேறு தங்கலாகாது, நூற்றம்
இருக்கலாகாது, அழுகின பண்டங்கள் போட

லாகாது, புழுதி படிந்திருக்க லாகாது. எவ்வித
மான அசுத்தமும் கூடாது.

காற்று வருகின்றான்.

அவன் வரும் வழியை நன்றாகத் துடைத்து நல்ல நீர்
தெளித்து வைத்திடுவோம்.

அவன் வரும் வழியிலே சோலைகளும் பூந்தோட்டங்
களும் செய்து வைப்போம்.

அவன் வரும் வழியிலே கர்ப்பூரம் முதலியநறும்
பொருள்களைக் கொளுத்தி வைப்போம்.

அவன் நல்ல மருந்தாக வருக.

அவன் நமக்கு உயிராகி வருக ;

அமுதமாகி வருக.

காற்றை வழிபடுகின்றோம்.

அவன் சக்தி குமாரன். மஹாராணியின் மைந்தன்.

அவனுக்கு நல்வரவு கூறுகின்றோம்,

அவன் வாழ்க.

9

காற்றே, வா. மெதுவாக வா.

ஜன்னல் கதவை அடித்து உடைத்து விடாதே.

காயிதங்களை யெல்லாம் எடுத்து விசிறி எறிபாதே.

அலமாரிப் புத்தகங்களைக் கீழே தள்ளி விடாதே.

பார்த்தையா? இதோ, தள்ளிவிட்டாய்.

புத்தகத்தின் ஏடுகளைக் கிழித்து விட்டாய்.

மறுபடி மழையைக் கொண்டு வந்து சேர்த்தாய்.

வலி யிழந்தவற்றைத் தொல்லிப்படுக்தி வேடிக்கை

பார்ப்பதிலே நீ மஹா ஸமர்த்தன்.

நொய்ந்த வீடு, நொய்ந்த கதவு, நொய்ந்த கூரை,
 நொய்ந்த மாம், நொய்ந்த உடல், நொய்ந்த உயிர்,
 நொய்ந்த உன்னம்—இவற்றைக் காற்றுத் தேவன்
 புடைத்து நொறுக்கி விடுவான்.

சொன்னாலும் கேட்கமாட்டான்.

ஆகலால், மானிடரே வாருங்கள்.

வீடுகளைத் தின்மையுறக் கட்டுவோம்.

கதவுகளை வலிமையுறச் சேர்ப்போம்.

உடலை உறுதி கொள்ளப் பழகுவோம்.

உயிரை வலிமையுற நிறுத்துவோம்.

உன்னத்தை உறுதி செய்வோம்.

இங்ஙனம் செய்தால், காற்று நமக்குத் தோழனாகி
 விடுவான்.

காற்று மெலிய தியை அளித்துவிடுவான் ;

வலிய தியை வளர்ப்பான்.

அவன் தோழமை நன்று.

அவனை நித்தமும் வாழ்த்துகின்றோம்.

10

மழை பெய்கிறது.

ஊர்முழுதும் ஈரமாகி விட்டது.

தமிழ் மக்கள், எருமைகளைப்போல, எப்போதும் ஈரத்
 திலேயே நிற்கிறார்கள், ஈரத்திலேயே உட்கார்ந்
 திருக்கிறார்கள், ஈரத்திலேயே நடக்கிறார்கள்,
 ஈரத்திலேயே படுக்கிறார்கள்; ஈரத்திலேயே சமை
 யல், ஈரத்திலேயே உணவு.

உலர்ந்த தமிழன் மருந்துக்குக் கூட அகப்படமாட்டான்.

ஓபாமல் குளிர்த்த காற்று வீசுகிறது.

தமிழ் மக்களிலே பலருக்கு ஜ்வரம் உண்டாகிறது.

நாஸ்தோறும் சிலர் இறந்து போகிறார்கள். மிஞ்சியிருக்கும் மூடர் 'விதிவசம்' என்கிறார்கள்.

ஆமடா, விதிவசம் தான்.

'அறிவில்லாதவர்களுக்கு இன்பமில்லை' என்பது ஈசனுடைய விதி.

சாஸ்த்ர மில்லாத தேசத்திலே நோய்கள் விளைவது விதி.

தமிழ் நாட்டிலே சாஸ்த்ரங்க எில்லை. உண்மையான சாஸ்த்ரங்களை வளர்க்காமல், இருப்பனவற்றையும்துறந்துவிட்டுத் தமிழ் நாட்டுப் பார்ப்பார் பொய்க் கதைகளை மூடரிடங் காட்டி வயிறு பிழைத்து வருகிறார்கள்.

குளிர்த்த காற்றையா விஷமென்று நினைக்கிறாய்?

அது அமிழ்தம், நீ ஈரமில்லாத வீடுகளில் நல்ல உடைகளுடன் குடியிருப்பா யானால்.

காற்று நன்கு.

அதனை வழிபடுகின்றோம்.

11

காற்றென்று சக்தியைக் கூறுகின்றோம்.

எற்றுகிற சக்தி, புடைக்கிற சக்தி, மோதுகிற சக்தி, சுழற்றுவது, ஊதுவது.

ஸ்வ. 8

சக்தியின் பல வடிவங்களிலே காற்றும் ஒன்று.
 எல்லாத் தெய்வங்களும் சக்தியின் கலைகளேயாம்.
 சக்தியின் கலைகளேயே தெய்வங்க ளென்கிறோம்.
 காற்று சக்திகுமாரன்.
 அவனை வழிபடுகின்றோம்.

12

காக்கை பறந்து செல்லுகிறது ;
 காற்றின் அலைகளின்மீது நீந்திக்கொண்டு போகிறது.
 அலைகள் போலிருந்து, மேலே காக்கை நீந்திச் செல்
 வதற்கு இடமாகும் பொருள் யாது? காற்று.
 அன்று, அஃதன்று காற்று ;
 அது காற்றின் இடம், வாயு நிலயம்.
 கண்ணுக்குத் தெரியாதபடி அத்தனை துட்பமாகிய
 பூதத் தூள்களே (காற்றடிக்கும்போது) நம்மீது
 வந்து மோதுகின்றன.
 அத்தூள்களைக் காற்றென்பது உலக வழக்கு.
 அவை வாயு வல்ல, வாயு ஏறிவரும் தேர்.
 பனிக்கட்டியிலே சூடேற்றினால் நீராக மாறிவிடுகிறது.
 நீரிலே சூடேற்றினால் 'வாயு' வாகி விடுகிறது.
 தங்கத்திலே சூடேற்றினால் திரவமாக உருகிவிடுகிறது.
 அக் திரவத்திலே சூடேற்றினால், 'வாயு'
 வாகின்றது.
 இங்ஙனமே, உலகத்துப் பொருள்க ளனைத்தையும்
 'வாயு' நிலைக்குக் கொண்டுவந்து விடலாம்.
 இந்த 'வாயு' பௌதிகத் தூள்.

இதனை ஊர்ந்துவரும் சக்தியையே நாம் காற்றுக் தேவ
னென்று வணங்குகிறோம்.

காக்கை பறந்து செல்லும் வழி காற்று.

அந்த வழியை இயக்குபவன் காற்று.

அதனை அவ்வழியிலே தூண்டிச் செல்பவன் காற்று.

அவனை வணங்குகின்றோம்.

உயிரைச் சர னடைகின்றோம்.

13

அசைகின்ற இலையிலே உயிர் நிற்கிறதா? ஆம்.

இரைகின்ற கடல்-நீர் உயிரால் அசைகின்றதா? ஆம்.

கூரையிலிருந்து போடும் கல் தரையிலே விழுகின்றது.

அதன் சலனம் எதனால் நிகழ்வது? உயிருடை
மையால்.

ஒடுகின்ற வாய்க்கால் எந்த நிலையில் உளது? உயிர்
நிலையில்.

ஊமையாக இருந்த காற்று ஊதக் தொடங்கிவிட்ட
தே! அதற்கு என்ன நேரிட்டிருக்கிறது? உயிர்
நேரிட்டிருக்கிறது.

வண்டியை மாடு இழுத்துச்செல்கிறது. அங்கு மாட்
டின் உயிர் வண்டியிலும் ஏறுகிறது. வண்டி செல்
லும் போது உயிருடனே தான் செல்கிறது.

காற்றாடி? உயிருள்ளது.

நீராவி-வண்டி உயிருள்ளது; பெரிய உயிர்.

யந்திரங்களெல்லாம் உயிருடையன.

பூமிப்பந்து இடைவிடாமல் மிக்க விசையுடன் சுழல்
கின்றது.

அவள் தீராத உயிருடையவள், பூமித்தாய்.

எனவே, அவள் நிருமேனியிலுள்ள ஒவ்வொன்றுமீ
உயிர்கொண்டதே யாம்.

அகில முழுதும் சுழலுகிறது.

சந்திரன் சுழல்கின்றது. ஞாயிறு சுழல்கின்றது.

கோடி கோடி கோடி கோடி போஜனை தூரத்துக் கப்
பாலும், அதற்கப்பாலும், அதற்கப்பாலும் சித்
திக் கிடக்கும் வானத்து மீன்களெல்லாம் ஓயாது
சுழன்றுகொண்டே தானிருக்கின்றன.

எனவே, இவ் வையகம் உயி ருடையது.

வையகத்தின் 'உயிரை'யே காற்றென்கிறோம்.

அவனை முப்போதும் போற்றி வாழ்க்துகல் செய்கின்
றோம்.

14

காற்றைப் புகழ் நம்மால் முடியாது.

அவன் புகழ் தீராதது.

அவனை நினைகள் "ப்ரத்யக்ஷம் ப்ரஹ்ம" என்று
போற்றுகிறார்கள்.

ப்ரான வாயுவைக் தொழுகின்றோம். அவன் நம்
மைக் காத்திடுக.

அபாநனைக் தொழுகின்றோம். அவன் நம்மைக் காக்க.
வ்யாநனைக் தொழுகின்றோம். அவன் நம்மைக் காக்க.

உதாநனைத் தொழுகின்றோம். அவன் நம்மை காக்க.
காற்றின் செயல்களை யெல்லாம் பரவுகின்றோம்.
உயிரை வணங்குகின்றோம்.
உயிர் வாழ்க.

15

உயிரே, நினது பெருமை யாருக்குத் தெரியும்?
நீ கண்கண்ட தெய்வம்.
எல்லா விதிகளும் நின்னால் அமைவன.
எல்லா விதிகளும் நின்னால் அழிவன.
உயிரே,
நீ காற்று, நீ தீ, நீ நிலம், நீ நீர், நீ வானம்.
தோன்றும் பொருள்களின் தோற்ற நெறி நீ.
மாறுவனவற்றை மாற்றுகிறப்பது நின் தொழில்.
பறக்கின்ற பூச்சி, கொல்லுகின்ற புலி, ஊர்கின்ற புழு,
இந்த பூமியிலுள்ள எண்ணற்ற உயிர்கள், எண்
னற்ற உலகங்களிலுள்ள எண்ணோயில்லாத
உயிர்க்கொகைகள்—இவை யெல்லாம் நினது
விளக்கம்.
மண்ணிலும், நீரிலும், காற்றிலும் நிரம்பிக் கிடக்கும்
உயிர்களைக் கருதுகின்றோம்.
காற்றிலே ஒரு சதுர-அடி வரம்பில் லக்ஷக்கணக்கான
சிறிய ஜந்துக்கள் நமது கண்ணுக்குத் தெரியாமல்
வாழ்கின்றன.
ஒரு பெரிய ஜந்து ; அதன் உடலுக்குள் பல சிறிய ஜந்
துக்கள் ; அவற்றுள் அவற்றிலுஞ் சிறிய பல ஜந்

துக்கள் ; அவற்றுள் இன்னுஞ் சிறியவை—இங்
கனம் இவ் வையக முழுதிலும் உயிர்களைப்
பொதிந்து வைத்திருக்கிறது.

மஹத் — அதனிலும் பெரிய மஹத் — அதனிலும்
பெரிது — அதனிலும் பெரிது —

அணு—அதனிலும் சிறிய அணு—அதனிலும் சிறிது—
அதனிலும் சிறிது —

இரு வழியிலும் முடிவில்லை. இரு புறத்திலும் அநந்தம்.
புலவர்களே, காலையில் எழுந்தவுடன் உயிர்களை யெல்
லாம் போற்றுவோம்.

“நமஸ்தே,வாபோ, த்வமேவ ப்ரத்யக்ஷம் ப்ரஹ்மாவி.”

31. கடல்.

1

கடலே காற்றைப் பரப்புகின்றது.

விரைந்து சுழலும் பூமிப்பந்தில் பள்ளங்களிலே தேங்கி
யிருக்குந் கடல்நீர் அந்தச் சுழற்சியிலே தலைகீழா
கக் கவிழ்ந்து திசைவெளியில் ஏன் சிதறிப்போய்
விடவில்லை ?

பராசக்தியின் ஆணை.

அவள் நமது தலைமீது கடல் கவிழ்ந்து விடாதபடி
ஆகரிக்கிறாள்.

அவள் திருநாமம் வாழ்க.

கடல் பெரிய ஏரி, விசாலமான குளம், பெருங் கிணறு.
கிணறு நம் தலையிலே கவிழுகிறதா ?

அது பற்றியே கடலும் கவிழவில்லை.

பராசக்தியின் ஆணை.

அவள் மண்ணிலே ஆகர்ஷணத் திறமையை நிறுத்தினாள்.

அது பொருள்களை நிலைப்படுத்துகின்றது.

மலை நமது தலைமேலே புரளவில்லை.

கடல் நமது தலைமேலே கவிழவில்லை.

ஊர்கள் கலைந்து போகவில்லை.

உலகம் எல்லா வகையிலும் இயல் பெறுகின்றது.

இஃகெதல்லாம் அவளுடைய திருவருள்.

அவள் திருவருளை வாழ்க்குகின்றோம்.

2

வெம்மை மிகுந்த பிரதேசங்களிலிருந்து வெம்மை குன்றிய பிரதேசங்களுக்குக் காற்று ஓடிவருகிறது.

அங்ஙனம் ஓடிவரும்போது காற்று மேகங்களையும் ஓட்டிக்கொண்டு வருகிறது.

இவ்வண்ணம் நமக்கு வரும் மழை கடற் பாரிசங்களிலிருந்தே வருகின்றது.

காற்றே, உயிர்க்கடலிலிருந்து எங்களுக்கு நிறைய உயிர் மழை கொண்டு வா.

உனக்கு தூப தீபங்கள் ஏற்றி வைக்கிறோம்.

வருணா, இந்திரா, நீலிர் வாழ்க.

இப்போது நல்ல மழை பெய்யுப்படி அருள்புரிய வேண்டும்.

எங்களுடைய புலங்களெல்லாம் காய்ந்து போய் விட்டன.

சூட்டின் மிகுதியால் எங்கள் குழந்தைகளுக்கும் கன்று காலிகளுக்கும் நோய்வருகிறது. அதனை மாற்றி யருள வேண்டும்.

பகல் நேரங்களிலே அனல் பொறுக்க முடியவில்லை.

மனம் 'ஹாஹா' வென்று பறக்கிறது.

பறவைக ளெல்லாம் வாட்ட மெய்தி நிழலுக்காகப் பொந்துகளில் மறைந்து கிடக்கின்றன.

பல தினங்களாக, மாலைதோறும் மேகங்கள் வந்து கூடுகின்றன.

மேக மூட்டத்தால் காற்று நின்றபோய், ஓரிலை கூட அசையாமல், புழுக்கம் கொடிதாக இருக்கிறது.

சிந்து பொழுது கழிந்தவுடன் பெரிய காற்றுக்கள் வந்து மேகங்களை அடித்துத் துரத்திக்கொண்டு போகின்றன. இப்படிப் பல நாட்களாக ஏமாந்து போகிறோம்.

இந்திரா, வருண, அர்யமா, பகா, மித்திரா, உங்கள் கருணையைப் பாடுகிறேன்.

எங்கள் தாபமெல்லாம் தீர்ந்து உலகம் தழைக்குமாறு இன்ப மழை பெய்தல் வேண்டும்.

ஐகத் சித்திரம்

சிவ நாடகம்.

முதற் காட்சி.

இடம்—மலைபடி வாரத்தில் ஒரு காளி கோவில்.

நேரம்—நடுப்பகல்.

காக்கை யரசன்—(கோயிலை எதிர்த்த தடாகத் தின் இடையிலிருந்த தெப்ப மண்டபத்தின் உச்சியில் ஏறி யுட்கார்ந்துகொண்டு ஸூர்யனை நோக்கிச் சொல்லுகிறான் :—)

“எங்கோ வாழ்!

நீல மலைகள் நிரம்ப அழகியன.

வான மழகியது ; வான் வெளி இனிது.

வானவெளியை மருவிய நின் னொளி

இனியவற்று ளெல்லாம் இனிது.

“எங்கே,” “எங்கோ,” எனவும் ; அன்றி

“கிலு கிலு கிலுகி” லெனவும் ; “கக்கீ ;

கக்கீ” பென்றும் ; “கேக்க,” “கேக்க”

“கேட்க, கேட்க” எனவும் ; “கெக்கெக்கே”—

“குக்குக் குக்குக் குக்குக் குக்குக்

குக்கூவே!” என்றும் ; “கீச், கீச், கீச், கீச்,”

“கிசு, கிசு, கிசு, கீச்” என்றும் ; “ரங்க, ரங்க”—

என்றும் பல்லாயிர வகையினில் இசைக்கும்

சூயில்களும், கிளிகளும், குலவு பல ஜாதிப்

புட்களும் இனிய பூங்குரலுடையன.

எனினும்,

இத்தனை யின்பத்திடையே, உயிர்க் குலத்தின்

உளத்தே மாத்திரம் இன்ப முறவிடலை.

இஃதென்னே!—காக்கா! காக்கா; எங்கோ வாழ்!”

இதைக் கேட்டு, மற்றப் பகைகளெல்லாம் கத்து

கின்றன :—

“ஆம். ஆம். ஆமாம். ஆமாம். ஆமாமடா! ஆமா
மடா! ஆமாம். எங்கோ வாழ். எங்கோ வாழ். நன்றாக
உரைத்தாய். மனந் தான் சத்துரு. வேறு நமக்குப்
பகையே கிடையாது. மனந் தான் நமக்குள்ளேயே
உட்பகையாக இருந்து கொண்டு, நம்மை வேரறுக்
கிறது. அடுத்துக் கெடுக்கிறது.

மனந் தான் பகை.

அதைக் கொத்துவோம் வாருங்கள். அதைக்
கிழிப்போம் வாருங்கள். அதை வேட்டை யாடுவோம்
வாருங்கள்!

இரண்டாம் காட்சி.

வானுலகம்—இந்திர ஸபை.

தேவேந்திரன் கொலுவீற்றிருக்கிறான்.

தேவ ஸேவகன் :—தேவ தேவா!

இந்திரன் :—சொல்.

தேவ ஸேவகன் :—வெளியே நாரதர் வந்து காட்
கிருக்கிறார். தங்களை தரிசிக்க வேண்டுமென்று சொல்
லுகிறார்.

இந்திரன் :—வருக.

(நாரதர் பாடிக்கொண்டு வருகிறார்)

“நாராயண, நாராயண, நாராயண, ஹரி, ஹரி,
நாராயண, நாராயண”

இந்திரன் :—“நாரதரே, நாராயணன் எங்கிருக்கிறான்?”

நாரதர் :—“நீ அவனைப் பார்த்தது கிடையாதோ?”

இந்திரன் :—“கிடையாது”

நாரதர் :—“ஸர்வ பூதங்களிலும் இருக்கிறான்.”

இந் :—“நரகத்திலிருக்கிறானா?”

நா :—“ஆம்.”

இந் :—“துன்பத்திலிருக்கிறானா?”

நா :—“ஆம்”

இந் :—“மரணத்திலிருக்கிறானா?”

நா :—“ஆம்”

இந்திரன் :—“உங்களுடைய ஸர்வ நாராயண வித்தாந்தத்தின் துணிவு யாது?”

நாரதர் :—எல்லா வஸ்துக்களும், எல்லா லோகங்களும், எல்லா நிலைமைகளும், எல்லா தன்மைகளும், எல்லா சக்திகளும், எல்லா ரூபங்களும், எல்லாம் ஒன்றுக்கொன்று ஸமானம்.”

இந்திரன் :—“நீரும் கழுமையும் ஸமானந்தானா?”

நாரதர் :—“ஆம்.”

இந்திரன் :—“அமிருத பானமும் கிஷ்பானமும் ஸமானமா?”

நாரதர் :—“ ஆம் ”

இந்திரன் :—“ ஸாதுவும் துஷ்டனும் ஸமானமா?”

நாரதர் :—“ ஆம் ”

இந்திரன் :—“ அசுரர்களும் தேவர்களும் ஸமானமா?”

நாரதர் :—“ ஆம்.”

இந்திரன் :—“ ஞானமும் அஞ்ஞானமும் ஸமானமா?”

நாரதர் :—“ ஆம் ”

இந்திரன் :—“ ஸுகமும் துக்கமும் ஸமானமா?”

நாரதர் :—“ ஆம் ”.

இந்திரன் :—“ அதெப்படி?”

நாரதர் :—“ ஸர்வம் விஷ்ணுமயம் ஜகத்” —

(பாடுகிறார்) “ நாராயண, நாராயண, நாராயண,
நாராயண.

மூன்றாம் காட்சி.

இடம் :—மண்ணிலகத்தில் ஒரு மலையடிவாரத்தில் ஒரு காளி கோயிலுக் கெதிரே சோலையில்.

கிளி பாடுகிறது :—“ தைர்பா, தைர்பா, தைர்பா—
தன்மனப் பகையைக் கொன்று
தமோ குணத்தை வென்று
உள்ளக் கவலை யறுத்து
ஊக்கந் தோளிற் பொறுத்து
மனதில் மகிழ்ச்சி கொண்டு
மயக்க மெலாம் விட்டு

ஸந்தோஷத்தைப் பூண்டு
தையர்யா, ஹுக்கும், ஹுக்கும்,
ஹுக்கும், ஹுக்கும்!

ஆமடா, தோழா!

ஆமாமடா,

எங்கோவா, எங்கோவா!

“தையர்யா, தையர்யா, தையர்யா!”

குயில்கள் :—“சபாஷ்! சபாஷ்! சபாஷ்!”

குருவிகள் :—“டிர்ர்ர்ர்ர்ர்”, “டிர்ர்ர்”

நாகணவாய் :—“ஜீவ, ஜீவ, ஜீவ, ஜீவ, ஜீவ, ஜீவ,”

குருவிகள் :— சிவ, சிவ, சிவ, சிவ, சிவ, சிவா,
சிவ சிவா.

காக்கை :—“எங்கோ வாழ்! எங்கோ வாழ்!”

கிளி :—“கேளீர், தோழர்களை! இவ்வுலகத்தில்
தற்கொலையைக் காட்டிலும் பெரிய குற்றம் வேறில்லை.
தன்னைத்தான் மனத்தால் துன்புறுத்திக் கொள்
வதைக் காட்டிலும் பெரிய பேதைமை வேறில்லை.”

காக்கை :—“அக்கா! அக்கா! காவு! காவு!”

குருவி :—“கொட்டடா! கொட்டடா! கொட்டடா!”

கிளி :—“ஹுக்குக்கூ!”

கிளி :—“காதலைக் காட்டிலும் பெரிய இன்பம்
வேறில்லை.”

அணிற் பிள்ளை :—“ஹுக்கும், ஹுக்கும், ஹுக்
கும், ஹுக்கும்.”

பசுமாடு :—“வெயிலைப்போல் அழகான பதார்த்
தம் வேறில்லை.”

அணில் :—“ பசுவே, இந்த மிக அழகிய வெயிலில் என் கண்ணுக்குப் புலப்படும் வஸ்துக்களுக்குள்ளே உன் கண்ணைப்போல் அழகிய பொருள் பிற்தொன் றில்லை.”

நாகணவாய் :—“டுபுக்! பாட்டைக் காட்டிலும் ரஸமான தொழில் வேறில்லை.”

எருமைமாடு :—“பசுவி ஐ ர தி க ளு க் கு ள் ள ஸந்தோஷமும், ஜீவ ஆரவாரமும், ஆட்ட ஒட்டமும், இனியகுரலும் மிருக ஜாதியாருக்கும், மனுஷ்ய ஜாதி யாருக்கு மில்லையே? இதன் காரணம் யாது?”

நாகணவாய் :—“ டுபுக்! வெயில், காற்று, ஒளி இவற்றின் தீண்டுகல் மிருக மனிதர்களைக் காட்டிலும் எங்களுக் கதிகம். எங்களுக்கு உடம்பு சிந்து. ஆதலால் தீனி சொற்பம்; அதைச் சிந்து சிந்தாக நெடுநேரம் தின்கிறோம். ஆதலால் எங் களுக்கு உண விற்பம் அதிகம். மிருக மனித ஜாதி யார்களுக்குள் இருப்பதைக் காட்டிலும் எங்களுக் குள்ளே காதலிற்பம் அதிகம். ஆதலால் நாங்கள் அதிக ஸந்தோஷமும், பாட்டும், நகைப்பும், கொஞ்ச மொழிகளுமாகக் காலங் கழிக்கிறோம். இருந்தாலும், கிளி யரசு சொல்லியதுபோல், காலனுக்குத் தூதனாகிய மனக்குறை யென்னும் பேய் எங்கள் குலத்தையும் அழித்து விடத் தான் செய்கிறது. அதற்கு நிவாரணம் தேடவேண்டும். கவலையைக் கொல்வோம் வாருங் கள். அதிருப்தியைக் கொத்துவோம், கொல்லுவோம் .

மற்றப் பகஷிகள் :—“ வாருங்கள், வாருங்கள், வாருங்கள், துயரத்தை அழிப்போம், கவலையைப் பழிப்போம், மகிழ்வோம், மகிழ்வோம், மகிழ்வோம்.”

நான்காம் காட்சி.

இடம் :—கடற்கரை.

நேரம் :—நள்ளிரா ; முழுநிலாப் பொழுது.

இரண்டு பாம்புகள் ஒரு பாலத்தடியே இருட்டி, துரினின்றும் வெளிப்பட்டு நிலா வீசி ஒளிரும் மணல் மீது வருகின்றன.

ஆண் பாம்பு :—“ உன்னுடன் கூடி வாழ்வதில் எனக் கின்ப மில்லை. உன்னால் எனது வாழ் நாள் விஷ மயமாகிறது. உன்னாலேதான் என் மனம் எப்போதும் அனலில் பட்ட புழுவைப் போலே துடித்துக் கொண்டிருக்கிறது.”

பெண் பாம்பு :—“ உன்னுடன் கூடி வாழ்வதில் எனக் கின்ப மில்லை. உன்னால் எனது வாழ் நாள் நரகமாகிறது. உன்னால் என் மனம் தழுவிற்பட்ட புழுவைப் போல் இடையறாது துடிக்கிறது.

ஆண் பாம்பு :—நான் உன்னைப் பகைக்கிறேன்.

பெண் பாம்பு :—நான் உன்னை விரோதிக்கிறேன்.

ஆண் பாம்பு :—நான் உன்னைக் கொல்லப் போகிறேன்.

பெண் பாம்பு :—நான் உன்னைக் கொல்லப் போகிறேன்.

ஒன்றையொன்று கடித்து இரண்டு பாம்புகளும் மடிக்கின்றன.

ஐந்தாம் காட்சி.

கடற்கரை.

தேவதத்தன் என்ற மனித இளைஞன் :—
நிலா இனியது. நீல வான் இனியது. தென்மீனரைக் கடலின் சீர், ஒலி இனிய; உலகம் நல்லது. கடவுள் ஒளிப் பொருள். அறிவு கடவுள் ; அதனிலை மோகும்.

விடுதலைப் பட்டேன். அசுரரை வென்றேன்.

நானே கடவுள். கடவுளே நான்.

காத லின்பத்தாற் கடவுள் நிலை பெற்றேன்.

ஓம்

விடுதலை

நாடகம்

அங்கம் 1, காட்சி 1.

இடம்—வானுலகம்.

காலம்—கவிமுடிவு.

பாத்திரங்கள்—இந்திரன், வாயு, அக்நி, ஒளி (சூரியன்) ஸோமன், இரட்டையர் (அசுவினி தேவர்), மருத்துக்கள், வசுக்கள், த்வஷ்டா, விசுவேதேவர் முதலாயினோர்.

இந்திரன் :—உமக்கு நன்று, தேவாழகே.

மற்றவர் :—தேவாழா, உனக்கு நன்று.

இந்தி :—பிரமதேவன் நமக்கோர் பணியிட்டான்.

மற்றோர் :—யாங்ஙனம்?

இந்தி :—“மண்ணுலகத்து மானுடன் தன்னைக் கட்டிய தனையெலாம் சிதறுக” என்று.

அக்நி :—வாழ்க தந்தை; மானுடர் வாழ்க.

மற்றோர் :—தந்தை வாழ்க, தனிமுதல் வாழ்க. உண்மை வாழ்க, உலக மோங்குக. தீது கெடுக, நிறைவு வளர்க.

ஸ்வ. 9

ஒளி :—உண்மையும் அறிவும் இன்பமுமாகி

பல வெனத் தோன்றிப் பலவினை செய்து

பல பயன் உண்ணும் பரம நற் பொருளை

உயிர்க்கெலாந் தந்ததையே, உயிர்க்கெலாந்

தாயை

உயிர்க்கெலாந் தலைவனை, உயிர்க்கெலாந்

துணைவனை

உயிர்க்கெலாம் உயிரை, உயிர்க்கெலாம் உணர்

அறிவினே கண்டு போற்றி

[வை

நெறியினி லவன்பணி நேர்படச் செய்வோம்.

இந்தி :—நன்று தோழரே, அமிழ்த முன்போம்.

மற்றோர் :—அமிழ்த நன்றே. ஆம். அஃதுன்போம்.

(எல்லாரும் அமிர்தபானம் செய்கிறார்கள்).

இந்தி :—நித்தமும் வலிது.

வாயு :—

நித்தமும் புதிது.

அக்நி :—தீரா விரைவு,

இரட் :—

மாறா இன்பம்,

மருத் : என்றும் இளமை,

ஒளி :

என்றுந் தெளிவு.

அக்நி :—மண்ணுலகத்து மானிடர் வடிக்கும்

ஸோமப் பாலுமிவ் வமிழ்தமு மோர் சுவை.

இங் :—மண்ணுலகத்து மக்களே, நீவிர்

இன்பங்கேட்பீர், எண்ணிய மறப்பீர்.

செயல் பல செய்வீர், செய்கையில் இளைப்பீர்.

எண்ணாவதனால் ஏழுலகினையும்

விழுங்குகல் வேண்டுவீர், மீளவு மறப்பீர்,

தோழரென் றெம்மை நித்தமும் சார்ந்தீர்,
 ஸோமப் பாலொடு சொல்லமுதுட்டுவீர்,
 தும்மையே அவுணர் நோவுறச் செய்தார்?
 ஆஅஅ! மறவுக் குறும்பா, அரக்கா,
 விருத்திரா, ஒளியினை மறைத்திடும் வேடா,
 நமுசிப் புழுவே, வலனே, நலிசெயுந்
 துன்பமே, அச்சமே, இருளே, தொழும்பர்காள்,
 பெயர் பல காட்டும் ஒரு கொடும் பேயே,
 உருப் பல காட்டும் ஒரு புலைப்பாம்பே,
 படை பல கொணர்ந்து மயக்கிடும் பாழே,
 ஏடா, வீழ்ந்தனை, யாவரும் வீழ்ந்தீர்.
 அரக்கரே, மனித அறிவெனுங் கோயிலை
 விட்டு நீ ரொழிந்தால் மேவிடும் பொன்னுகம்
 முந்தை நாள் தொடங்கி மானுடர் தமக்குச்
 சீர்தர நினைந்து நாம் செய்ததை யெல்லாம்
 மேகக் கரும்புலை விருத்திரன் கெடுத்தான்.
 “ வலியிலார் தேவர் ; வலியவர் அரக்கர்.
 அறமே நொய்யது ; மறமே வலியது.
 மெய்யே செக்கை ; பொய்யே குன்றம்.
 இன்பமே சோர்வது ; துன்பமே வெல்வது ”
 என்றோர் வார்த்தையும் பிறந்தது மண்மேல்.
 மானுடர் திகைத்தார் ; மந்திரத் தோழராம்
 விசுவாமித்திரன், வசிட்டன், காசிபன்
 முதலியோர் செய்த முதனூல் மறைந்தது;
 பொய்நூல் பெருகின; பூமியின் கண்ணை
 வேதங்கெட்டு வெறுங்கதை மலிந்தது.

போதச்சுடரைப் புகை யிருள் சூழ்ந்தது.
தவமெலாங் குறைந்து சதிபல வளர்ந்தன.
எல்லாப் பொழுதினும் ஏழை மானுடர்
இன்பங் கருதி யினேத்தனர், மடிந்தார்;
கங்கை நீர் விரும்பிக் கானனீர் கண்டார்;
அமுதம் வேண்டி விடத்தினை யுண்டார்.
என!

வலியரே போலுமீவ் வஞ்சக அரக்கர்!

* * * *

விதியின் பணிதான் விரைக,
மதியின் வலிமையால் மானுடன் ஒங்குக.

ஒளி: ஒருவனைக் கொண்டு சிறுமை நீக்கி
நித்திய வாழ்விலே நிலைபெறச் செய்தால்
மானுடச்சாதி முழுதுநல் வழிப்படும்;
மானுடச்சாதி யொன்று; மனத்திலும்
உயிரிலுந் தொழிலிலும் ஒன்றே யாகும்.

தீ:—பரத கண்டத்திற் பாண்டிய நாட்டிலே
விரதந் தவறிய வேதியர் குலத்தில்
வசுபதி யென்றோ ரிளைஞன் வாழ்கின்றான்.
தோளிலே மெலிந்தான், துயரிலே யமிழ்ந்தான்,
நாளும் வறுமை நாயொடு பொருவான்,
செய்வனை யறிபான், தெய்வமுந் துணியான்,
ஐய வலையி லகப்பட லாயினன்.
இவனைக் காப்போம். இவன் புவி காப்பான்.

கர்த்து:—உயிர் வளங் கொடுத்தேன்; உயிரால் வெல்க.

இந்தி :—மதிவளி கொடுக்கேன். வசுபதி வாழ்க.

சூரியன்—அறிவிலே பொளியை அமைக்கேன் ; வாழ்க.

தேவர் :—மந்திரங் கூறுவோம். உண்மையே தெய்வம்.
கவலையற் றிருத்தலே வீடு. களியே
அமிழ்தம். பபன்வருஞ் செய்கையே யறமாம்.
அச்சமே நரகம்; அதனைச் சூட்டு
நல்லதை நம்பி நல்லதே செய்க.
மகனே, வசுபதி, மயக்கந் தெளிந்து,
தவத்தொழில் செய்து தரணியைக் காப்பாய்.

காட்சி 2.

பாண்டி நாட்டில் வேதபுரம், கடற்கரை; வசுபதி
களியே நிலவைப் பார்த்துக் கொண்டிருக்கிறான்.
வசுபதி பாடுகிறான் :—

நிலவுப் பாட்டு.

வாராய் நிலவே வையத் திருவே,
வெள்ளைத் தீவில் விளையுங் கடலே,
வானப் பெண்ணின் மதமே, ஒளியே,
வாராய், நிலவே, வா. (1)

மண்ணுக்குள்ளே யமுதைக் கூட்டிக்
கண்ணுக்குள்ளே களியைக் காட்டி
எண்ணுக்குள்ளே யின்பத் தெளிவாய்
வாராய், நிலவே, வா. (2)

இன்பம் வேண்டில் வாணைக் காண்பீர்,
 வாடுளினி தன்னை மண்ணிற் காண்பீர்,
 துன்பந் தானோர் பேதைமை யன்றே !
 வாராய், நிலவே, வா.

(3)

அச்சப் பேபைக் கொல்லும் படையாம்
 வித்தைத் தேனில் விளையுங் களிபாய்
 வாராய், நிலவே, வா.

(4)


அனுபந்தம்.

பாடல் முதற் குறிப்பகராதி.

	பக்கம்.
அக்கினி குஞ்சொன்று கண்டேன்	... 40
இவ்வுலகம் இனியது	... 75
உமக்கு நன்று தோழரே	... 129
உனையே மயல் கொண்டேன் வள்ளீ	... 35
எங்கோ வாழ்	... 121
எந்த நேரமும் நின் மையல் ஏறுதடி	... 33
எனப் பலபேசி யிறைஞ்சிடப்படுவதாய்	... 64
ஒரு வீட்டு மேடையிலே ஒரு பந்தல்	... 100
கடலே காற்றைப் பரப்புகின்றது	... 118
கவிதையு மருஞ்சுவை கான நூலும்	... 49
காலா, உனே நான் சிறு புல்லென மதிக்கிறேன்	... 26
காலைப் பொழுதினிலே கண் விழித்து	... 27
காவென்று கத்திடும் காக்கை	... 31
காற்றடிக்குது, கடல் குமுறுது	... 36
குடுகுடு குடுகுடு குடுகுடு குடுகுடு	... 72
சக்தி வெள்ளத்திலே ஞாயிறு ஓர் குமிழியாம்	... 90

சந்திரனெளரியை யீசன்	... 47
சித்தாந்த சாமி திருக்கோயில் வாயிலில்	... 35
செம்பரிதி யொளி பெற்றான்	... 46
திக்குகளெட்டுஞ் சிதறி	... 40
தினையின் மீது பனை நின்றாங்கு	... 43
தோகை மேலுலவுங் கந்தன்	... 75
நீலாவையும் வானத்து மீனையும்	... 41
பச்சை முந்திரித் தேம்பழம்	... 22
பாரி வாழ்ந்திருந்த சீர்த்தி	... 52
மண்ணுலகின் மீதினிலே யெக்காலும்	... 70
மண்வெட்டிக் கூலிதினலாச்சே	... 38
ராஜமகா ராஜேந்த்ர ராஜகுல	... 54
வயலிடையினிலே செழுநீர்	... 37
வாராய் கவிதையாம் மணிப்பெயர் காதலி	... 18
வாழ்க மனைவியாங் கவிதைத் தலைவி	... 45
வாழ்வு முற்றுங் கனவெனக் கூறிய	... 1
விடுதலைக்கு மகளிரெல்லோரும்	... 74
ஜய ஜய பவானி ! ஜய ஜய பாரதம்	... 57





பாரதி நூல்கள் .

நேர்த்தியான காலிகோ பைண்டு.

(Library Edition)

கவிதைகள் :—தேசிய கீதங்கள், தோத்திரப் பாடல்கள், வேதாந்தப் பாடல்கள், வினாயகர் நான் மணி மாலை, கண்ணன் பாட்டு, புதிய ஆத்திசூடி, பாப்பாப் பாட்டு, முரசு, பாரதி அறுபத்தாறு, குயில், பாஞ்சாலி சபதம், ஸ்வசரிதை, பிறபாடல்கள் முதலியன சேர்ந்தது.

ரூ. 2 8 0

வசனங்கள் :—இதில் ஞானரதம், பதஞ்சலி யோக ஸூத்ரம், வேதாதிஷ்டிகளின் கவிதை, கீதை முன்னுரை, சந்திரிகையின் கதை, நவதந்திரக் கதைகள், கதைக் கொத்து, தராசு, Stray Thoughts சேர்ந்தது.

ரூ. 2 8 0

கட்டுரைகள் :—தத்துவம், மாதர், கலைகள், சமூகம் அடங்கியுள்ளது

ரூ. 2 8 0

பகவத் கீதை :—நாகர அக்ஷரத்தில் மூலமும், ஸ்ரீ பாரதியாரின் அழகிய தமிழ் உரையும் அடங்கியது—
பாக்டெட் சைஸ் (ராப்பர்)

ரூ. 0 5 0

,, (காலிகோ)

ரூ. 0 7 0

**Agni and other Poems & Translations
and**

Essays and other Prose fragments.

I Vol. 1 8 0